
ಪರಮಾತ್ಮನು ತನಗೆರಡನೆಯದಿಲ್ಲದವನಾಗಿ, ಎಲ್ಲಕ್ಕಿಂತಲೂ ಹೆಚ್ಚಿನವನಾಗಿ ಮಹಾ ಪ್ರಳಯ 
ಕಾಲದಲ್ಲೂ ಇರುತ್ತಾ ನೆ. 


- ಕುಮಾರವ್ಯಾಸ 


ಯಾರಂತೆ ಅಂದರೆ ಊರಂತೆ. ಅದೇನೋ ಸಹಸ್ರಮಾನವಂತೆ ಅದರ ಕೊನೆಯ ತಿಂಗಳು ಇದಂತೆ. ಇದು 
ಅಲ್ಲ ಅಂತ ಮತ್ತೆ ಮತ್ತೆ ಹೇಳಿದರೂ ಕೇಳುವವರಾರು. ಅವರನ್ನು ಬಿಟ್ಟೇನೂ ಇಲ್ಲವಲ್ಲ ನಾವು. ಅವರು 
ಹೇಳಿದಂತೆಯೇ ಆಗಲಿ. ಇದು ಎರಡನೆಯ ಸಹಸ್ರಮಾನದ ಕೊನೆ. ಕ್ರಿಸ್ತನು ಹುಟ್ಟಿದ್ದು ಡಿಸೆಂಬರ್‌ 
ಇಪ್ಪತ್ತೈದರಂದು. ಅಂದಿನಿಂದಲೇ ಏಕೆ ವರ್ಷ ಆರಂಭವಾಗಲಿಲ್ಲ? ಇಲ್ಲೇನೋ ದಗಲು ಆಗಿರಬೇಕು. 

ಭಾರತದಲ್ಲಿ ಪರಮತ ಸಹನಾದೃಷ್ಟಿ ಪೆಚ್ಚಾಗಿದೆಯಂತೆ. ಈ ಸಹನೆಯ ದುರುಪಯೋಗವೂ ಹೆಚ್ಚಾಗಿಯೇ 
ಆಗುತ್ತಾ ಇದೆಯೇ? ಹೌದು ಎನ್ನುತ್ತಾರೆ ಬಹುಜನ. 

ಇಪ್ಪತ್ತನೆಯ ಶತಮಾನದ ಪ್ರಮುಖ ಘಟನೆ ಯಾವುದು? ವಿಜ್ಞಾನ ಸ್ಫೋಟವೇ? ವಿಜ್ಞಾನಿಗಳು ತಮ್ಮನ್ನು 
ಕೊಂಡುಕೊಳ್ಳುವವರ ಆಳಾಗಿರುವುದೇ? 

ತಂತ್ರಜ್ಞಾನವೇ? ಇರಬಹುದು. ಆದರೆ ಇದು ಏಕಸ್ವಾಮ್ಯದ ಸೊತ್ತಾಗಿ ಧನಬಲದಿಂದ ಆಳುವವರ 
ರೊಕ್ಕದ ಚೀಲಾ ಅಷ್ಟೇ! ಎಂ.ಬಿ.ಬಿ.ಎಸ್‌. ಸೀಟ್‌ ಇದ್ದಹಾಗೆ. 

ಏಷ್ಯಾ ಆಫ್ರಿಕಾಗಳಲ್ಲಿ ಸ್ವಾತತ್ರೊ ದಯವೇ? ಖಂಡಿತಾ ಅಲ್ಲ ಅಲ್ಲಿ ಏನು ನಡೆಯುತ್ತಿದೆ ಎಂದು 
ಆಫ್ರಿಕನ್ನ ರಿಗೂ ಗೊತ್ತಿಲ್ಲ, ಏಷ್ಯನ್ನ! ರಿಗೂ ಗೊತ್ತಿ ಲ್ಲ ಕಮ್ಯೂನಿನಂನ ಆವಿರ್ಭಾವ, ವಿನಾಶಗಳೇ? ಯಾರಾದರೂ 
ನಕ್ಕಾರು, ಹಾಗೆನ್ನಬೇಡಿ. 

ಅವರಂಜಿಯ (ಹದಿನಾರು ಚಿಲ್ಲರೆ ವರ್ಷಗಳಿಂದ ಬರುತ್ತಿರುವ) ಈ ಅಂಕಣವೇ? ಗಾಂಧೀಜಿಯ 
ಹರಿಜನ ವಕ್ರಿಕೆಯ ಲೇಖನಗಳೇ ನುಸಿಮುಟ್ಟುತ್ತಿರುವ ಈಗ, ಇದು ಹೇಗೆ ಸಾಧ್ಯ? 

ಇದು ಏಕೆ ಬರುತ್ತ: ದೈ, ಯಾರು ಏಕೆ ಇದನ್ನು ಬರೆಯುತ್ತಾ! ರೈ ಇದನ್ನು ಯಾರೂ ಓದುವುದಿಲ್ಲ 
ಎನ್ನುವವರು ಗ್ರೋಸ್‌ಗಟ್ಟರೆ ಇದ್ದು ರೆ 

ಯಾರ ಪಾಪವನ್ನು ಯಾರೂ ತೊಳೆಯುವುದಿಲ್ಲ ಯಾವನು ಏಕವೂ ಅದ್ವಿತೀಯವೂ, ಭೂಮವೂ, ನೇತಿ 
ನೇತ್ಯಾತ್ಮಕವೂ ಆದ ಅಜರ, ಅಮರ ಬ್ರಹ್ಮದ ಕಡೆಗೆ ತಿರುಗುವನೋ, ಅಧೀರನು ಕಾಲಾತೀತನಾಗುತ್ತಾನೆ. 
ಅವನು ಬ್ರಹ್ಮವೇ ಆಗಿದ್ದು ಬ್ರಹ್ಮವನ್ನು ಹೊಂದುತ್ತಾನೆ. 





ಸ್ವಯಂ ಸೇವಾ ಸಂಸ್ಥೆಗಳ ಮೇಲೆ ಮೇನಕಾ ಕೆಂಗಣ್ಣು 


ಶಿ 


- ಸುದ್ದಿ 
ವಿಶ್ವಾಮಿತ್ರನನ್ನೇ ಕರೆಸಬೇಕು!! 
XK 
ಗ್ರಾಮೀಣ ಜನರಿಗೂ ಮಾಹಿತಿ - ತಂತ್ರಜ್ಞಾನದ ಲಾಭ ದೊರಕಿಸಿ 
- ಹೇಳಿಕೆ 
ಪಾಪ, ಇಲ್ಲಿಯವರೆಗೆ ಸಂತೋಷವಾಗಿದ್ದರು!! 
KKK 
ಕ್ಲಿಂಟನ್‌ ಭಾರತದ ಮೇಲೆ ಹೇರಿದ ಸ್ಯಾಂಕ್ಷನ್ಸ್‌ ತೆರವು ಮಾಡಿದ್ದಾರೆ 
ವ ಸುದ್ದಿ 
ಅದೇ ಉಂಡೇನು, ಕದಾ ತೆಗಿ!! 
KK 
ಮಾಹಿತಿ ತಂತ್ರಜ್ಞಾನ; ಹೆಬ್ಬಾಗಿಲು ತೆಗೆದ ಕರ್ನಾಟಕ 
- ಪತ್ರಿಕೆ 
ಕಷ್ಟ ಸಂಧಾನ ಸಫಲವಾದಂತಿದೆ!! 


ರರ 


ಸುರಿಗೆ ಸಂಸ್ಥೆಗೆ ಇಂಟರ್‌ನೆಟ್‌ ಸೌಲಭ್ಯ 
- ಸುದಿ 
ಟಿ 
ಈಗ ಟ್ರಾಫಿಕ್‌ ಗಲಭೆ ಇನ್ನೂ ಹೆಚ್ಚುತ್ತೇನೋ!! 
KK 
ಪೋಪ್‌ ಭೇಟಿ, ಶಿವಸೇನಾ ನಾಯಕರ ಬಂಧನ 
- ಪತ್ರಿಕೆ 
ಈಶ್ವರ, ಜೀಸಸ್‌ ಇಬ್ಬರೂ ನಕ್ಕರಂತೆ!! 
KKK 
ಕಂಪ್ಯೂಟರ್‌ ಕಂಪೆನಿಗಳಿಂದ ಗ್ರಾಹಕರನ್ನು ಸೆಳೆಯುವ ಭಗೀರಥ ಪ್ರಯತ್ನ 
ಎ ವಾಣಿಜ್ಯ ಸುದಿ 
೭ ಎ 
ಭಗೀರಥನಿಗೆ ಕಂಪ್ಯೂಟರ್‌ ಸೌಲಭ್ಯ ಇಲ್ಲದಿದ್ದುದು ವಿಷಾದಕರ!! 
KK 
ಬೇಂದ್ರೆ ಭವನ ದುಖ್ತಿತಿ 
- ಧಾರವಾಡ ಸುದ್ದಿ 


ನಾಕುತಂತೀಲಿ, ಅವರೇ ಹೇಳಿದ್ದರಲ್ಲ, 
“ಬೇಂದ್ರೇನ ಗೋಳು,ಅದು ಹೋಳು ಹೋಳು'' ಅಂತ! 
KKK 
ಬನಶಂಕರಿ ದೇವಸ್ಥಾನಕ್ಕೆ ಸಚಿವರ ಅನಿರೀಕ್ಷಿತ ಭೇಟಿ 
- ಸುದ್ದಿ 
೦೧ 


ದೇವರು ಚಿಕಿತನಾದನೇನೋ?? 
KK 





- ರಾಮಿ 


"ಇವತ್ತು ಸತ್ತರೆ, ನಾಳೆಗೆ ಮೂರು ದಿನ ಯಾಶಕ್ಕೆ ಕಚ್ಜಾಡ್ತಾರಪ್ಪಾ' ಎಂದು 
ಹಳ್ಳಿ ಕಡೆ ಹಿರಿಯರು ಉದ್ಗಾರ ಹೊರಡಿಸೋದನ್ನ ಲಾಗಾಯ್ತಿನಿಂದಲೂ ಕೇಳಿ 
ಬಲ್ಲೆ 

"ಇವತ್ತು ಸತ್ತರೆ ನಾಳೆಗೆ ಮೂರು ದಿನ ಆಗೋದು ಹ್ಯಾಗೆ?' ಎಂದು 
ಬಾಲ್ಯದಲ್ಲಿ ಸವಾಲು ಹಾಕಿದ್ದೂ ಇದೆ. ಮೂರಲ್ಲ ಎರಡೇ ಎರಡು ಎಂದು 
ಸಾಧಿಸಿದ್ದೂ ಇದೆ. ಆಮೇಲೆ ಗೊತ್ತಾಯಿತು. ದಿನಗಳು ಎಷ್ಟು ಬೇಗನೆ 
ಕಳೆದುಹೋಗುತ್ತವೆ ಅನ್ನೋದನ್ನ ಬಿಂಬಿಸೋದಕ್ಕೆ ಹಾಗೆ ಹೇಳ್ತಾರೆ ಅಂತ. 
ನಶ್ಚರತೆಯನ್ನ ಮನದಟ್ಟು ಮಾಡೋದಕ್ಕೆ ಅಂತ. 

ಅಂದ ಹಾಗೆ ವೈ.ಎನ್‌.ಕೆ. ಅಗಲಿದ್ದು ಮೊನ್ನೆ ಮೊನ್ನೆ. ನೋಡ್ತಾ ಇದ್ದಹಾಗೆ 
ದಿನ ವಾರಗಳು ಉರುಳ್ತಾ ಇವೆ. ಆತ ನನಗಿಂತ ಎರಡು ವರ್ಷ ಚಿಕ್ಕವರಿದ್ದರೂ 
ಕೂಡ ಅದೇನೋ ಆತನ ಬಗ್ಗೆ ಗುರುಭಾವ. ಇನ್ನೂ ಅನೇಕರಿಗೆ ಅದೇ ಭಾವನೆ 
ಇದ್ದರೆ ಆಶ್ಚರ್ಯವಿಲ್ಲ. 

ಒಂದು ಕಾಲದಲ್ಲಿ ಪ್ರಜಾವಾಣಿ ಕೈಗೆತ್ತಿಕೊಂಡ ಕೂಡಲೆ ಕಣ್ಣು ಬಿಡುತ್ತಿದ್ದುದು 
"ಛೂಬಾಣ'ದ ಕಡೆಗೆ. ಆ ಮೂಲೆ ಬರಹ ಓದಿ ಮುಗಿಸಿ ಖುಷಿಪಟ್ಟ ಮೇಲೇನೆ 
ಉಳಿದ ಓದು. ಟೀಯೆಸ್ಪಾರ್‌ ಕಣ್ಮರೆಯಾದ ಮೇಲೆ ಕೂಡ ಇಂದಿಗೂ 50 
ವರ್ಷಗಳ ಹಿಂದಿನ ತುಣುಕುಗಳನ್ನು ಮತ್ತೆ ಪತ್ರಿಕೆ ನೆನಪು 
ಮಾಡಿಕೊಡುತ್ತಿರುವುದರಿಂದ ಟೀಯೆಸ್ಟಾರ್‌ ನೆನಪು ಶಾಶ್ವತ. 

ಹಾಗೇನೆ ಒಂದಷ್ಟು ಕಾಲ ಪ್ರಜಾವಾಣಿಯ ಮೂರನೆ ಸಂಪಾದಕೀಯವನ್ನೂ 
ಬಿಡದೆ ಕಬಳಿಸಿದ್ದುಂಟು. ಗಂಭೀರ ವಿಷಯಗಳ ಬಗ್ಗೆ ಲೈಟಾಗಿ ಬೆಳಕು ಬೀರುತ್ತಿದ್ದ 
ವೈ.ಎನ್‌.ಕೆ. ಸಾಲುಗಳನ್ನು ಸವಿಯುವ ಮಜವೇ ಬೇರೆ. 

ಸವಿದರೆ ಮುಗಿಯಿತೆ? ಟೀಯೆಸ್ಸಾರ್‌ ಮಾದರಿಯಲ್ಲಿ ವೈ.ಎನ್‌.ಕೆ. 
ಮಾದರಿಯಲ್ಲಿ ಬರೆಯಬೇಕೆಂಬ ಚಪಲ. ಅಂಥ ಚಪಲ ಒಳ್ಳೆಯದಲ್ಲ ಅಂತ 
ತಿಳಿದವರು ಹೇಳುತ್ತಲೇ ಬಂದಿದ್ದಾರೆ ಆದರೂ...! 

ಖುಷಿ ಪಟ ಮೇಲೆ ಅದೇ ರೀತಿ ಸಂತೋಷ ಕೊಡೋದು 
ಸೆ ಪ್ರರಿಗಂತೂ ತಾವಾಗಿ ಬಂದಿರುತ್ತೆ 
ಅದಕೂ, ಮೊದಲು ಕೊರವಂಜಿ ಹುಟಿದ ಕಾಲದಲ್ಲಿ ರಾ.ಶಿ, ನಾ. ಕನ್ನೂರಿ 


ಮೊದಲಾದವರು ಅಂಥದೇ ಮೋಡಿ ಬೀಸಿದ್ದರು. ಕಿರಿಯರ ಮೇಲೆ. 

ಒಂದು ರೀತಿಯಲ್ಲಿ ಅವರೆಲ್ಲ ದ್ರೋಣಾಚಾರ್ಯರುಗಳು. ಎಷ್ಟು ಮಂದಿ 
ಅವರಿಂದ ಪ್ರೇರಣೆ ಪಡೆದರೋ! ಟೀಯೆಸ್ಸಾರ್‌ ವೈ.ಎನ್‌.ಕೆ. ಕೂಡ ಹಾಗೆಯೇ 
ತಮಗೆ ಗೊತ್ತಿಲ್ಲದಂತೇನೆ ಹಲವಾರು ಶಿಷ್ಟರನ್ನು ಪಡೆದಿದ್ದರು. ಪರೋಕ್ಷವಾಗಿ 
ಅನ್ನೋಣವೆ? ವೈ.ಎನ್‌.ಕೆ. ಛಾಪು ನೆನಸಿಕೊಂಡಾಗ ಇಲ್ಲೊಬ್ಬ ಏಕಲವ್ಯ 
ಅನ್ನುತ್ತದೆ ಮನಸ್ಸು 


"ಅಮ್ಮಾ ಅವರು ಮಲ್ಕೊಂಡಿರ್ತಾರೆ, ಬೆಲ್‌ ಮಾಡ್ಬೇಡಾ 
ಅಂತ ಎಷ್ಟು ಸಾರ್ತಿ ಹೇಳ್ಬೇಕು ನಿನ್ನೆ?” 








- ಪಿ.ಆರ್‌. ಪತ್ರ 


ಈಗ ನಾನು ಹೇಳೋ ಸಂಗತಿ ನನ್ನ ಸೋದರಮಾವ ಪಾಪಣ್ಣಿಗೆ 
ಸಂಬಂಧಪಟ್ಟಿದ್ದರೂ, ವಾಸ್ತವವಾಗಿ ಇದು ನಮಗೆಲ್ಲಾ (ಅಂದರೆ - ಮೆಜಾರಿಟಿ 
ಮದುವೆಯಾದ - ಉದರ ನಿಮಿತ್ತ ಜೀವನ ಸಾಗಿಸೋ ಗಂಡಸರು) 
ಅನ್ವಯಿಸುತ್ತೆ. ಈ ಸಂಗತೀನ ಓದಿ ನಿಮಗೆ ನಾಚಿಕೆಯಾದರೆ ಅದರಲ್ಲಿ 
ಸಂಶಯವೇನಿಲ್ಲ, 

ಪಾಪಣ್ಣಿ ಜೀವನದಲ್ಲಿ ಅಂತಹಾ ಹೇಳಿಕೊಳ್ಳುವ ಹಾಗೆ ಕಷ್ಟವೇನೂ ಪಟ್ಟಿಲ್ಲ. 
ಅನುಕೂಲದ ಸಂಸಾರದಲ್ಲಿ ಹುಟ್ಟಿ ಬೆಳೆದು ಹೊಟ್ಟೆತುಂಬಾ ಉಂಡು ಮಲಗಿ 
ಬೆಳದ ದೇಹ. ಹೇಗೋ ವಿದ್ಯಾಭ್ಯಾಸ ಅಂತ ಮುಗಿಸಿ ಅಪ್ಪ ಅಮ್ಮನ ಆಸ್ತಿಯನ್ನು 
ಬಿಸಿನೆಸ್‌ ಅನ್ನೋ ಹೆಸರಿನಲ್ಲಿ ಕಬಳಿಸ್ತಾ ಇದ್ದಾನೆ. ಒಂದು ಹೆಂಡ್ತಿ, ಎರಡು 
ಮಕ್ಕಳು ಅಂತ ಆದಮೇಲೆ ಆಗಲೋ ಈಗಲೋ ""ಸಂಸಾರ ತಾಪತ್ರಯ'' ಅಂತ 
ಹೇಳ್ಕೊಂಡು ನಗಾನೇ ಹೊರತು, ಅವನಿಗೆ ಯಾವ ತೊಂದರೇನೂ 
ಇದುವರೆಗೂ ದೇವರು ಕರುಣಿಸಿಲ್ಲ. Thanks to his great wife - 
ರೋಹಿಣಿ ಅವಳ ಹೆಸರು. ಜೀವನ ಚೆನ್ನಾಗೇ ನಡೀತಿತ್ತು ಆದರೆ, ಕಳೆದ ಸಂಕಷ್ಟ 
ಚತುರ್ಥಿ ದಿನ - ನಿಜ ಹೇಳಬೇಕಾದರೆ ಅದರ ಹಿಂದಿನ ದಿನ - ಪಾಪಣ್ಣಿ 
ಜೀವನದಲ್ಲಿ ಒಂದು ಚಂಡಮಾರುತ ಬೀಸ್ತು 

ಅವತ್ತು ಅವನ ಚಡ್ಡಿ ದೋಸ್ತಿ ಗೋಪಾಲ ಅವನ ಹೆಂಡತಿ ವೀಣಾ ಇಬ್ಬರೂ 
ಊಟಕ್ಕೆ ಬಂದಿದ್ದರು, ವೀಣಾ ರೋಹಿಣಿ ಇಬ್ಬರೂ ಸುಮಾರು ಒಂದು 
ವರ್ಷದಿಂದ ಸಂಕಷ್ಟ ಚತುರ್ಥಿ ದಿನ ವ್ರತ ಕೈಗೊಂಡು ಬೆಳಿಗ್ಗೆಯಿಂದ 
ರಾತ್ರಿವರೆಗೂ ಉಪವಾಸ ಇದ್ದು, ರಾತ್ರಿ ಚಂದ್ರ ದರ್ಶನವಾದ ಮೇಲೆ ಊಟ 
ಮಾಡೋ ಪದ್ಧತಿ ಇಟ್ಟುಕೊಂಡಿದ್ದರು. ಇಬ್ಬರದ್ದೂ ಗಟ್ಟಿ ಮನಸ್ಸು ಗಟ್ಟಿ ದೇಹ. 
ಸಂಕಷ್ಟದ ಉಪವಾಸದಿಂದ ಆರೋಗ್ಯಕ್ಕೂ ಒಳ್ಳೇದು ಸ್ಟಿರಿಚುಯಲ್‌ ಪೀಸ್‌ 
ಕೂಡ ಲಭ್ಯ ಅಂತ ಇಬ್ಬರೂ ಈ ವ್ರತವನ್ನು ಒಂದು ದಿನ ತಪ್ಪಿಸಿಕೊಂಡಿರಲಿಲ್ಲ. 
ಹಾಗಂತ ಅವರೇನೂ ಗಂಡಂದಿರನ್ನ ಉಪವಾಸಕ್ಕೆ ತಳ್ತಾ ಇರಲಿಲ್ಲ. ಇಬ್ಬರೂ 

ಎಷ್ಟುದರೂ “ದುಡಿಯೋ ಗಂದಸರು'' ತಾನೆ? ಅವರಿಗೋಸ್ಕರ ಅಡಿಗೆ ಮಾದಿ 
ಇಬ್ಬರ ಹೊಟ್ಟೆಗಳಿಗೆ ಮಾಮೂಲಿ ಸೇವೆ ಮಾಡಿ ಪುಣ್ಯ ಕಟ್ಟಿಕೊಳ್ಳುತ್ತಿದರು. 

ಸರಿ 08೦% 10 he ಚಂಡಮಾರುತ ಡೇ. ಅದೂ ಇದೂ ಮಾತಾಡ್ತಾ 
ವೀಣಾ '"ಈ ಗಂಡಸರಿಗೆ - ಅದರಲ್ಲೂ ಇಲ್ಲಿ ಕೂತಿರೋ ಈ ಎರಡು 
ಸೆಸಿಮನ್‌ಗಳಿಗೆ - ಸ್ವಲ್ಪಾನೂ 561! 00೦೧!1೦! ಇಲ್ಲಾ'' ಅಂತ ಅಂದಳು. 


ಅಂತ 'ಗಡುಸಾಗೇ ವಾದಿಸಿದ, ರೋಹಿಣಿ ""ನಿಮ್ಮ ಸೆಲ್ಫ್‌ ಕಂಟ್ರೋಲ್‌ ಬಗ್ಗೆ 
ನಿಮಗಿಂತ ನಮಗೇ ಚೆನ್ನಾಗಿ ಗೊತ್ತು ನಾವು ನಿಮ್ಮ ಹೆಂಡ್ತೀರೂ ಅನ್ನೋದು 
ಮರೀಬೇಡಿ'' ಅಂತ ವಾದಿಸಿದಳು. 

"No! | will prove it otherwise!" ಅಂತ ಪಾಪಣ್ಣಿ ಕೂಗಿದ, 
ಗೋಪಾಲ ಪಾಪಣ್ಣಿಗಿಂತ ಮೆದುಳಿನ ಬೆಳವಣಿಗೆಯಲ್ಲಿ ಮುಂದುವರೆದಿದ್ದರಿಂದ 
"ಸಧ್ಯ, ನೀನೇನೂ ಛಾಲೆಂಜ್‌ ಮಾಡೋಕೆ ಹೋಗ್ಬೇಡ ಪುಣ್ಯಾತ್ಮ. ಈ ವಾದದಲ್ಲಿ 
ನೀನು ಗೆದ್ದರೇನು ಅವರೇ ಗೆದ್ದರೇನು? ನಾಳೆ ಬೆಳಗ್ಗೆ ಕಾಫಿ, ತಿಂಡಿ, ಊಟ, 
ಎಲ್ಲಾ ಅವರ ಕರುಣೆಯಿಂದಲೇ ಸಿಗೋದು. ಸುಮ್ಮನೇ ಕೂತ್ಕೊಂಡು ಆ 
ಜಾಮೂನನ್ನ ಮುಗಿಸು'' ಅಂತ ಬುದ್ದಿವಾದ ಹೇಳಿದ. ಆದರೆ ಪಾಪಣ್ಣಿ ೦೬! of 
0೦೦01101 ಆಗ್ಬಿಟ್ಟಿದ್ದ. " ಲೋ ಗೋಪಾಲ, ಈ ಛಾಲೆಂಜ್‌ ನಾನು ತಗೊಳ್ಳದೇ 
ಇದ್ದರೆ ನನ್ನನ್ನು ಇವರಿಬ್ಬರೂ ಉಂಡಾಡಿ ಗುಂಡ ಅಂತ ಕರೀತಾರೆ. ನನಗೆ 56/ 
Control ಇದೆ ಅಂತ ನಾನು ನಾಳೇನೇ 0/೦6 ಮಾಡ್ತೀನಿ'' ಅಂತ ಮೀಸೆ 
ಮೇಲೆ ಕೈ ಇಟ್ಟ. ""ಅದು ಹೇಗೆ ಮಾಡ್ತೀಯಪ್ಪಾ?'' ಅಂತ ಗೋಪಾಲ 
ಗಾಬರಿಯಾಗೇ ಕೇಳಿದ. 

""ನಾಳೆ ಸಂಕಷ್ಟ ಅಲ್ಲವಾ? ಇಷ್ಟು ವರ್ಷ ನನಗೆ ಉಪವಾಸ ಮಾಡೋಕ್ಕೆ 
ತಾಕತ್ತಿಲ್ಲ ಅಂತ ಜೋರ್‌ ಹೊಡೀತಿದ್ರಲ್ಲ ನಾಳೆ ನೋಡಿ. ನಾನೂ ಉಪವಾಸ 
ಮಾಡಿ ನನ್ನ ಸೆಲ್ಫ್‌ ಕಂಟ್ರೋಲ್‌ನ ಪ್ರೂವ್‌ ಮಾಡ್ರೀನಿ'' ಅಂತ ಪಾಪಣ್ಣಿ 
ಹೈಕೋರ್ಟ್‌ನಲ್ಲಿ 518101167! ಕೊಡೋ ಹಾಗೆ ಕೊಟ್ಟ ಒಂದು ನಿಮಿಷ 
ಮನೇಲಿ ಯಾರೂ ಉಸಿರಾಡದೇ ತಟಸ್ತರಾದರು. ಆಮೇಲೆ ವೀಣಾ, ರೋಹಿಣಿ 
ಅವಳ ಮಕ್ಕಳಿಬ್ಬರೂ ಪುಸ್‌ ಪುಸ್‌ ಅಂತ ನಕ್ಕಿದ್ದು ಮನೆಯಲ್ಲೆಲ್ಲಾ ಕೇಳಿಸ್ತು. 

ಗೋಪಾಲ, ""ಪಾಪಣ್ಣಿ, ಹೋಗಲಿ ಬಿಡು. ನಾಳೆ ಆಫೀಸ್‌ ಬೇರೆ ಇದೆ ನಿನಗೆ. 
ಈ ಛಾಲಂಜ್‌ನಲ್ಲಿ ನೀನು ನಾಳೆ ಹಾಸ್ಪಿಟಲ್‌ ಕೇಸ್‌ ಆಗ್ಟೋಗಿ ನಾನೇ ನಿನಗೆ 
ಡ್ರಿಪ್ಸ್‌ ಕೊಡಸ್ಟೇಕಾಗುತ್ತೆ ಎಷ್ಟುದ್ರೂ ನಾನು ನಿನ್ನನ್ನು ಚಡ್ಡಿ ದಿನಗಳಿಂದ 
ನೋಡಿದೀನಿ. ಅರ್ಧ ಗಂಟೆ ಮೇಲೆ ನಿನ್ನ ದೇಹ ಯಾವತ್ತಾದರೂ ಉಪವಾಸ 

ತಡ್ಕೊಂಡಿದ್ಯಾ? ಅರ್ಧಗಂಟೆಗೆ ಒಂದೊಂದು ಸಲಾನೂ ಕಾಫಿ, ಟೀ, 
ಬಾದಾಮಿಹಾಲು, ದೋಸೆ, ವಡೆ, ಉಪ್ಪಿಟ್ಟು ಊಟ ತಿಂಡಿ ಅಂತ ಶುಶ್ರೂಷೆ 
ಆಗಿರೋ ದೇಹ ನಿಂದು. ನೀನು ನಿನ್ನ ಲೈಫ್‌ನಲ್ಲಿ ಉಪವಾಸ ಮಾಡಿರೋದು 
ಅಂದ್ರೆ ರಾತ್ರಿ ಮಲಗಿಕೊಂಡು ಗೊರಕೆ ಹೊಡೆಯೋವಾಗಲೆ!'' ಅಂತೆಲ್ಲಾ 
ವಾದ ಹೇಳಿದ. ಪಾಪಣ್ಣಿ ದೊಡ್ಡ ಮಗಳು (ಹೆಣ್ಣು ಮಕ್ಕಳಿಗೆ ತಂದೆಯರ 
ಮೇಲೆ ಯಾವಾಗಲೂ ಅಕ್ಕರೆ) “ಡ್ಯಾಡಿ, ಬ್ಯಾಡ ಡ್ಯಾಡಿ, ಜ್ಞಾನ 
ತಪ್ಪೋಗ್ಟಿಟ್ರೆ...9'' ಅಂತ ಕಣ್ಣಲ್ಲಿ ನೀರು ತರಿಸ್ಕೊಂಡ್ಳು, 
ಪಾಪಣ್ಣಿ ಕೂಲ್‌ ಆಗೇ ಇದ್ದ. ಗೋಪಾಲಂಗೆ ಮಾತ್ರ ಕಳವಳ ಕಮ್ಮಿ 
ಆಗಲಿಲ್ಲ. ನಾಳೆ ಹೊಯ್ದಳ, ಫೈರ್‌ ಇಂಜಿನ್ನು, ಆಂಬ್ಯುಲೆನ್ಸ್‌ನೆಲ್ಲಾ Alert 
ಮಾಡ್ಬೇಕೆ? ಅಂತ ಯೋಚಿಸ್ತಿದ್ದ ಸರಿ, ಎಲ್ಲರೂ ಗುಡ್‌ನೈಟ್‌ ಅಂತ ಅಂದರು. 
""ಸಧ್ಯ ನಾಳೆ ಕಾಫಿ ಡಿಕಾಕ್ಷನ್‌ ಹಾಕ್ಬೇಕಾಗಿಲ್ಲ ಹಾಯಾಗಿ ಮಲ್ಯೋತೀನಿ'' ಅಂತ 
ರೋಹಿಣಿ ವೀಣಾ ಕಡೆ ತಿರುಗಿ ಹೇಳಿದಳು. ಆಗಲೇನೇ ಪಾಪಣ್ಣಿ ಹಾರ್ಟ್‌ 
ಬೀಟ್‌ ಯಾಕೋ ಡಗಾಡಗ್‌ ಅಂತ ತಾಳ ತಪ್ಪಿ ಮತ್ತೆ ನಾರ್ಮಲ್‌ ಆಯ್ತು. 
ಜಾಸ್ತಿ ಮಾತಿಲ್ಲದೇ ಮಲಗಿಕೊಂಡು ಕಣ್ಣಿಗೆ ಕಣ್ಣಿಟ್ಟು ರೋಹಿಣಿ ಕಡೆ ನೋಡಲೇ 
ಇಲ್ಲ ""ಏನಾದರೂ ಮನಸ್ಸು ಬದಲಾಯಿಸಿದರೆ ಹೇಳ್ರೀ ಪರವಾಗಿಲ್ಲ. ಗುಡ್‌ 
ನೈಟ್‌'' ಅಂತ ಸ್ವೀಟ್‌ - ಆಗೇ ರೋಹಿಣೀನೂ ಮಲಗಿಕೊಂಡಳು. 


ಚಂಡಮಾರುತದ ದಿನ ಅಂತ ಹೇಳಿದೆ ಅಲ್ಲವೆ? ಮಾರನೇ ದಿನ ಅಂದರೆ 
ಸಂಕಷ್ಟ ದಿನ - ಚಂಡಮಾರುತ ಬೀಸಿದ ಮೇಲೆ ಡ್ಯಾಮೇಜ್‌ ತಾನೇ ಎಲ್ಲರೂ 
ನೋಡೋದು? ಅದನ್ನು ಪಾಪಣ್ಣಿ ಬಾಯಲ್ಲೇ ಕೇಳೋಣ. ಈ ವರದಿಯನ್ನ 
ಸಂಕಷ್ಟ ಮಾರನೇ ದಿನ ಅವನೇ ಗೋಪಾಲಂಗೆ ಆತ್ಮೀಯವಾಗಿ ಹೇಳ್ಳೊಂಡಿದ್ದು: 


""ರಾತಿ ತ್ರಿಯೆಲ್ಲಾ ನಿದ್ದೇನೇ ಬರಲಿಲ್ಲ ಕಣೋ. ಬೆಳಗಿನ ಜಾವ ಸ್ವಲ್ಪ ನಿದ್ದೆ 
ತ್ತಿತ್ತು. ತಕ್ಷಣ ಒಂದು ದರಿದ್ರ ಕನಸು ಬೇರೆ ಬಿತ್ತು ನಾನು ಕಾರಾಗೃಹ 


ವಾಸದಲ್ಲಿ ಇದ್ದಂತೆ. ಹೊರಗಡೆ ರೋಹಿಣಿ ಇನ್‌ಸ್ಪೆಕ್ಟರ್‌ ಜನರಲ್‌ ಆಗಿ, ನಿನ್ನ 
ವೀಣಾ ಪೋಲೀಸ್‌ ಕಾನ್‌ಸ್ಟೇಬಲ್‌ ಆಗಿ ನಿಂತಿದ್ರು, ಹದಿನೈದು ದಿನದಿಂದ 
ಉಪವಾದಲ್ಲಿ ನನ್ನನ್ನ ಇಟ್ಟಿದ್ರ ತೆ. ನಾನು ನೀರು! ದೋಸೆ!! ಕಾಫೀ!!! ಅಂತ 
ಕೂಗ್ಲಿದ್ದಂತೆ, ಆವಾಗ ನೀನು MTR ನಿಂದ ತಿಂಡಿ ಕಟ್ಟಿಸ್ಕೊಂಡು ಬಂದು 
ರೋಹಿಣಿ ಆಫೀಸ್‌ನಲ್ಲಿ ಪಾರ್ಸಲ್‌ ಬಿಚ್ಚುತ್ತೀಯಂತೆ. ನನ್ನ ಕಡೆ ತೋರಿಸ್ತಾ 
ನೀವೆಲ್ಲಾ ಅದನ್ನ ಲಪಟಾಯಿಸಿದಿರಂತೆ. ಫ್ಲಾಸ್‌ "ನಿಂದ ಕಾಫಿ ಸುಕ್ಕೊಂಡು ಕಾಪೀ 
ಕಪ್‌ಗಳನ್ನ ನನ್ನ ಕಡೆ ತೋರಿಸಿ Cheers! pA ನೀವೆಲ್ಲಾ ಕಾಕಡ 
ಕುಡೀತೀರಂತೆ. ಆಗಲೆ ನನಗೆ ಬೆವತುಕೊಂಡು ಎಚ್ಚರ ಆಗ್ಚೋಯ್ತು, ರೋಹಿಣಿ 


ಕಡೆ ತಿರುಗಿ ನೋಡಿದೆ. ಹಾಯಾಗಿ ಮಲಗಿದ್ದಳು. 

ಆದಾಗ ಆದಳು, ಮಕ್ಕಳು ನಾರ್ಮಲ್‌ ಆಗೇ ಇದ್ದರು. ಮಕ್ಕಳಿಗೆ ರವೆ 
ಇಡ್ಲಿ ಮಾಡಿ ಅನ್ನ ಹುಳಿ ಹ್ಯಾಕ್‌ ಮಾಡಿ ಕಳಿಸಿದಳು. ಕುಕ್ಕರ್‌ ತೆಗೆದಾಗ ಎಂಥ 
ದಾಸನೆ ಬೆಡ್‌ರೂಮಿಗೇ ಬಂತು ಅಂತಿ? ಅಪ್ಪೊತ್ಪಿಗೆ ಬಾಯಿಗೆ ಕಾಫೀ ಬೀಳದೆ, 
ನ ಗಂಟಲು, ಶಾಸಕೋಶ, ಹೊಟೆ, ತಲೇಲೆಲ್ಲಾ ಬೆಂಕಿ ಹತಿದಾಗೆ ಇತು, ಎಷ್ಟೇ 
ಕ್ಕ ವೆ ಬಿ Re pe) ಚ ಬ 
ಘಂಟಿ ಅಂತ ಅಂದೆ. 


ಗತ 


Kal 


ಇನ್ನೂ ಎಂಟು ಘಂಟೇರೀ ಅಂತ ಅಂದಳು. ಬೆಳಗ್ಗೇನೋ ರಾತ್ರೀನೋ 
ಅಂತ ಕೇಳೋಕ್ಕೆ ಹೋಗಿ ಬಾಯಿ ಕಚ್ಕೊಂಡೆ. ಇವತ್ತು ನಾನು ಆಫೀಸಿಗೆ 
ೀಗೊಲ್ಲ ಕಣೆ, ನಿನಗೆ ಕಂಪೆನಿ ಕೊಡ್ತೀನಿ ಅಂತ ಅಂದೆ. ಸರಿ ಕಣ್ರಿ, ಆದರೆ 
ಹನ್ನೊಂದು ಘಂಟೆಯಿಂದ ಮಧ್ಯಾನ್ಹ ಮೂರು ಘಂಟಿ ತನಕ ನನ್ನ ಫ್ರೆಂಡ್ಸು 
ನಾಗವಲ್ಲಿ ಸರೋಜ ನಮ್ಮನೇಗೆ ಬರಿದಾರೆ, ಕ್ಲಬ್ಬಿನ annual day ಗೆ ಸಂಗೀತ 
ಪ್ರಾಕ್ಟೀಸ್‌ ಮಾಡ್ಕೋತೀವಿ. ನೀವು ಸುಮ್ಮನೆ ಬೆಡ್‌ರೂಮಿನಲ್ಲಿ ಮಲಗಿಕೊಂಡು 
ಪೇಪರ್ರೋ ಪುಸ್ತಕಾನೋ ಹಿಡ್ಕೊಂಡಿರಿ. ಹೇಗಿದ್ರೂ ತಿನ್ನೋದೂ 
ಕುಡಿಯೋದೂ ಇಲ್ಲವಲ್ಲ ಅಂತ ಅಂದಳು. 

ನಾನು ವೀಕಾಗಿ ಹ್ಞೂ ಅಂದೆ. ಯಾಕೋ ಸ್ನಾನ ಮಾಡೋವಾಗ ಟಬ್ಬು 
ಬಕೆಟ್ಟು ಡಬ್ಬಲ್‌ ಡಬ್ಬಲ್‌ ಆಗಿ ಕಾಣಿಸ್ತು ಕುಕ್ಕರ್ರು, ಕಾಫಿ ಪರ್ಕೊೋಲೇಟರ್‌ಗಳಿಗೆ 
ಕಣ್ಣು ಬಾಯಿ ಬಂದು ನನ್ನನ್ನು ನೋಡಿ ನಗ್ತಾ ಇವೆ ಅನ್ನಿಸ್ತು ಪೇಪರ್‌ ಕೈಗೆ 
ಹಿಡ್ಕೊಂಡೆ, ಬೆಂಗಳೂರಿನಲ್ಲಿ ಎಲ್ಲೋ ಅಯ್ಯಂಗಾರ್‌ ಫುಡ್‌ ಫೆಸ್ಟಿವಲ್‌ ಇದೆ; 
ಅದರಲ್ಲಿ ಭಾಗವಹಿಸಿ ಅಪ್ಪಟ್ಟ ಪುಳಿಯೋಗರೆ ತಿಂದು ಆನಂದಿಸಿ ಅಂತ 
ಬರೆದಿತ್ತು. 

ಟೀವೀ ಆನ್‌ ಮಾಡಿದೆ. ಸ್ಟಾರ್‌ ಛಾನಲ್‌ನಲ್ಲಿ ಪಲಾವ್‌ ಸಬ್ಜಿ ಮಾಡೋದನ್ನ 
ರಸವತ್ತಾಗಿ ವಿವರಿಸಿ ರುಚಿ ನೋಡೋದನ್ನ ತೋರಿಸಿದರು. ಛಾನಲ್‌ 
ಬದಲಾಯಿಸಿದೆ. ಕನ್ನಡ ಛಾನಲ್‌ನಲ್ಲಿ ಯಾರೋ ಆಕ್ಟರ್‌ ಅಂತ ಕಾಣುತ್ತೆ - 
ಶ್ಯಾವಿಗೆ ಬಾತ್‌ ಮಾಡಿ ಅದನ್ನ ಜಾಮೂನ್‌ ಜೊತೆ ಹೇಗೆ ತಿನ್ನೋದು ಅಂತ 
ತೋರಿಸ್ಥಿದ್ದರು. ಇಷ್ಟು ಹೊತ್ತಿಗೆ ಡಬಲ್‌ ಛಾನಲ್‌ ಇರಲಿ ಮುಂಚೇನೆ 
ಹೇಳಿದ್ದಲ್ಲಾ ಡಬ್ಬಲ್‌ ಇಮೇಜ್‌ ಪ್ರಾಬ್ಲಮ್ಮು ಜಾಸ್ತಿ ಆಗೋಯ್ತು ಮನೇಲಿ 
ಎರಡೆರಡು ಟೀವಿ ಎರಡೆರಡು ರೋಹಿಣಿ ಕಾಣಿಸೋಕ್ಕೆ ಶುರುವಾಯ್ತು. 

ಈ ಮಧ್ಯೆ ಪಕ್ಕದ ಮನೆಯ ರಾಧಾಭಾಯಿ ನಮ್ಮನೆಗೆ ಬಂದು, ಏನ್ರೀ ನಿಮ್ಮ 
ಯಜಮಾನ್ರು ಮನೇಲಿದಾರೆ? ಬೆಳಿಗ್ಗೆ ಈರುಳ್ಳಿ ದೋಸೆ ಮಾಡಿದ್ದೆ ನಿಮಗಂತೂ 
ಸಂಕಷ್ಟ ಅವರಿಗೆ ಅಂತ ಎರಡು ದೋಸೆ ಚಟ್ನಿ ತಂದಿದೀನಿ ಅಂತ ಅಂದ್ರು. 
ಅವರ ಕೈಲಿ ಬಿಸಿ ಬಿಸಿಯಾಗಿ ಮಾಡಿದ ದೋಸೆ ಪ್ಲೇಟ್‌ನಲ್ಲಿ ಕೂತಿತ್ತು ಎಂಥಾ 

ವಾಸನೆ ಅಂತೀ ಗೋಪಾಲೂ... ತಕ್ಷಣ ರೋಹಿಣಿ, ತುಂಬಾ ಥ್ಯಾಂಕ್ಸ್‌ರೀ. 
ಇವತ್ತಿನಿಂದ ನನ್ನ ಯಜಮಾನ್ರೂನೂ ಉಪವಾಸ ಮಾಡ್ತಿದಾರೆ ಬಿಸಿಯಾಗಿ 
ಇರುವಾಗ ನೀವೇ ತಿಂದ್ಧಿಡಿ ಅಂತ ಅಂದಳು. ಮಿಂಚಿನಂತೆ ಅವರು ತಂದ ದೋಸೆ 
ಮಾಯವಾಗಿ ಹೋಯಿತು. 

ದೇವರೇ ಯಾವಾಗಲಪ್ಪಾ ಚಂದ್ರೋದಯ ಅಂತ ಬೆಳಿಗ್ಗೆ ಹತ್ತು ಘಂಟೆಗೇ 
ಹಂಬಲಿಸಿದೆ. ಹನ್ನೊಂದು ಘಂಟಿಗೆ ಮನೆ ಒಳಗೆ ಯಾರೋ ನಾಲ್ಕು ಹೆಂಗಸರು 
ಬಂದ ಹಾಗಾಯಿತು. ಡಬ್ಬಲ್‌ ಇಮೇಜ್‌ನ ಜ್ಞಾಪಿಸಿಕೊಂಡು ಅದರಲ್ಲಿ ಅರ್ಧ 
ಭಾಗ ಕಳ್ಳೊಂಡು, ನಾಗವಲ್ಲಿ ಸರೋಜ ಬಂದಿದಾರೆ ಅಂತ ಅಂದ್ಕೊಂಡೆ. 

ಅವರ ಸಂಗೀತ ಪ್ರುಕ್ಟೀಸು ಆರೋಹಣವಾಗೋದಕ್ಕೂ ನನ್ನ ಲಂಚ್‌ ಟೈಮ್‌ 
ಹತ್ತಿರ ಬರೋದಕ್ಕೂ ಸರಿಹೋಯ್ತು. ಅವರುಗಳ ಕಿರಲುತ್ತಿದ್ದ ಹಾಡುಗಳು 
ಕರ್ಕಶರಾಗ, ಆದಿತಾಳವೇನೋ ಅಂತ ಅನ್ನಿಸಿ ನಾನು ಬೆಡ್‌ರೂಮಿನಲ್ಲಿ ಹೊಟ್ಟೆ 
ಹಿಡ್ಕೊಂಡು ಭಾಂಗ್ರಾ ಡ್ಯಾನ್ಸ್‌ ಮಾಡಿದೆ. ಸುಸ್ತಾಗಿ ತಿರುಗಿ ಮಲಗಿದೆ. ಹೊಟ್ಟೆ 
ಖಾಲಿಯಾಗಿ ಅವರ ಸಂಗೀತಕ್ಕೆ ಗುಟರ್‌ ಗುಟರ್‌ ಅಂತ ಶೃತಿ ಪೆಟ್ಟಿಗೆ ಆಯ್ತು. 

ನನ್ನ ಹೊಟ್ಟೆ ಸೈಜ್‌ ನೀನೇ ನೋಡಿದಿಯಾ ಗೋಪಾಲೂ; ನನ್ನ ಹೊಟ್ಟೆ 
ಮುಂಭಾಗ ನನ್ನ ಬೆನ್ನೆಲುಬಿಗೆ ಅಂಟ್ಕೊಂಡಿದೆಯೇನೋ ಅಂತ ಅನ್ನಿಸ್ತು. 

ಫ್ರೆಂಡ್ಸ್‌ ಹೋದಮೇಲೆ ರೋಹಿಣಿ ಮಾಮೂಲಾಗೇ ಓಡಾಡಿಕೊಂಡಿದ್ದಳು. 
ನಾಲ್ಕು ಘಂಟೆ ಹೊತ್ತಿಗೆ ನಿನ್ನ ಹೆಂಡ್ತಿ ವೀಣಾ ಫೋನ್‌ ಮಾಡಿದ್ದು ಅಂತ ಕಾಣುತ್ತೆ 
ಇನ್ನೂ ಜ್ಞಾನ ಹೋಗಿಲ್ಲ ಕಣೆ ಎಚ್ಚರವಾಗಿದಾರೆ, ಅಂತ ರೋಹಿಣಿ ಹೇಳ್ತಿದಿದ್ದು 
ಕೇಳಿಸ್ತು. ಅಷ್ಟೊತ್ತಿಗೆ ನನಗೆ ರೇಗೋಕ್ಕೂ ಶಕ್ತಿ ಇರಲಿಲ್ಲ ಕಣಯ್ಯ. 

ಐದು ಘಂಟೆಗೆ ನನ್ನ ಮಕ್ಕಳು ಸ್ಕೂಲಿನಿಂದ ಬಂದರು. ನನ್ನ ಮಗಳು ನಿನಗೆ 
ಗೊತ್ತಲ್ಲಾ? ಏನು ಡ್ಯಾಡಿ, ಇಷ್ಟು ಸಣ್ಣ ಆಗಿದೀರಾ? ಡಾಕ್ಟನ್ನ ಕರೀಲೇ ಅಂತ 
ಕೇಳಿದಳು. ಆರು ಘಂಟೆ ಆದ ಮೇಲೆ ರೋಹಿಣಿ ಮಕ್ಕಳನ್ನು ಕರ್ಕೊಂಡು 
ದೇವಸ್ಥಾನಕ್ಕೆ ಅಂತ ಹೋದಳು. ಗಡts off to ೧೦೧17! ಗೋಪಾಲೂ, ಗ್ರೇಟ್‌ 
ಲೇಡಿ! 

ಆರೂವರೆಗೆ ಮನೆಗೆ ಬಂದು ಕುಕ್ಕರ್‌ ಇಟ್ಟಳು, ಘಮಘಮ ಅಂತ ಅಡಿಗೆ 
ರೆಡಿಯಾಗೋದು ನನ್ನ ಗಮನಕ್ಕೆ ಬಂತು, ಹಪ್ಪಳ ಕರಿದಿದ್ದ ಶಬ್ದ ಆಯಿತು. 
ಒಂದೊಂದು ನಿಮಿಷಾನೂ ಒಂದೊಂದು ಸೆಂಚುರಿಯೇನೋ ಅನ್ನಿಸ್ತು. ಅದೆಷ್ಟು 
ಮಿಲಿನಿಯಮ್ಮುಗಳು ಬಂದು ಹೋದವೋ! 

ಕೊನೆಗೆ ಎಂಟು ಘಂಟಿಗೆ “ಊಟಕ್ಕೆ ಬನ್ರಿಳ' ಅಂತ ರೋಹಿಣಿ ಸ್ವೀಟಾಗಿ 
ಕರೆದಳು. ಮಕ್ಕಳು ಡ್ಯಾಡೀ ಡಿನ್ನರ್‌, ಡ್ಯಾಡೀ ಡಿನ್ನರ್‌! ಅಂತ ಕೂಗಿದವು. ಏಳೂಕ್ಕೆ 

ಆಂತ ರೋಹಿಣಿ ಬಿಸಿ ಬಿಸಿಯಾಗಿ ತಟ್ಟೆಯಲ್ಲಿ ಬೂದುಗುಂಬಳಕಾಯಿ 
ಹುಳಿಯನ್ನ, ಮೊಸರನ್ನ, ಹಪ್ಪಳ, ಪಲ್ಯ ಎಲ್ಲಾ ಬಡಿಸಿದಳು. 

ಅಲ್ಲಿಂದ ಮುಂದಕ್ಕೆ ಏನಾಯ್ತು ಅಂತ ಡೀಟೈಲ್ಸ್‌ ಮರೆತು ಹೋಗಿದೆ 
ಗೋಪಾಲು. ಹೊಟ್ಟೆ ಒಳಗೆ ಅನ್ನ ಬೀಳ್ತಾನೇ, ದೇಹದಲ್ಲಿ ಮಿಂಚು ಹರಿದ ಹಾಗೆ 
ಆಯ್ತು ಲವಲವಿಕೆ ಬಂತು, ಡಬ್ಬಲ್‌ ಇಮೇಜ್‌ಗಳೆಲ್ಲಾ ಮೊಸರನ್ನ ಮುಗಿಯೋ 
ಹೊತ್ತಿಗೆ ಮಾಯವಾಗಿ ಎಲ್ಲಾ ಒಂದೊಂದೇ ಕಾಣಿಸೊಕ್ಕೆ ಶುರುವಾಯ್ತು. 

ಫ್ರಿಜ್‌ನಿಂದ ರೋಹಿಣಿ ಡೆಸರ್ಟ್‌ ತಂದಳು. ಗುಲಾಬ್‌ ಜಾಮೂನ್‌, ಈ ಸಲ 
ಅವಳು ಕೊಟ್ಟದ್ದನ್ನ ಎರಡರಿಂದ 17ಟ!001/ ಮಾಡಿ ನಾಲಕ್ಕು ಜಾಮೂನ್‌ಗಳನ್ನು 
ಒಂದೇ ಸಲಕ್ಕೆ ನುಂಬಿದೆ - ಇಮೇಜ್‌ ಪ್ರಾಬ್ಲಮ್‌ ಹೇಗಿದ್ದರೂ ಇರಲಿಲ್ಲವಲ್ಲಾ. 

ಆಮೇಲೆ ನೆಟ್ಟಗೆ ದಿಂಬಿಗೆ ಡೈವ್‌ ಹೊಡೆದು, ಗುಡ್‌ನೈಟ್‌ ಅಂತ ಮಲಗಿದೆ. 
ರೋಹಿಣಿ ಓಹೋ! ಬೆಳಿಗ್ಗೆಗೆ ಕಾಫಿ ಡಿಕಾಕ್ಷನ್‌ ಹಾಕ್ಬೇಕು ಅಂತ ಅಡಿಗೆ ಮನೆ ಕಡೆ 
ಹೋದಳು. 

ದೇವರೇ ೩೮೬೩೧7೦೦ thanks for a normal day tomorrow ಅಂತ 
ಮಲಗಿದೆ ಗೋಪಾಲು ಬೆಳಗ್ಗೆ ಕಾಫಿ ಬಂದಾಗಲೇ ಎಚ್ಚರ. ಏನಂದೆ? Self 
control ಅಂದ್ಯಾ, You too gopal! Don't stab me in the back!" 


""ಓಹೋಹೋ, 
ಗುಜರಾತಿ 
ಸೀರೆ ಉಟ್ಟ ಮಾತ್ರಕೆ 


9% 


ರಂಭೆ 
ಅನ್ಕೊಂಡ್ಬಿಟ್ಟಿ ದಾಳೆ'' 





12 





೫ ಹುಚ್‌ಮುಂಡೆ - ನುಚ್‌ನುಂಡೆ | 


- ಬೀಲೂರು ರಾಮಮೂರ್ತಿ 


ಪೇಪರ್‌ ಓದಿ ಮುಗಿಸಿದ ಶೀನಿ ಬನೀನು ಸರಿ ಮಾಡ್ಕೊಂಡು ಹಾಗೇ ಸ್ವಲ್ಪ 
ಸೊಂಟ ಕೆರ್ಕೊಂಡು ಸೊಂಟದ ಬಳಿಯ ಪಂಚೆ ಗಂಟಿಗೆ ಕೈ ಹಾಕಿ ನಶ್ಯದ ಡಬ್ಬಿ 
ಈಚೆ ತೆಗೆದು ಒಂದು ಚಿಟಕೆ ನಶ್ಯ ಮೂಗಿಗೇರಿಸಿ ಬೆರಳು ಕೊಡವಿ ಅಡಿಗೆ 
ಮನೆಯತ್ತ ಬೆಕ್ಕಿನ ಹೆಜ್ಜೆಯಿಟ್ಟು ಅಹಲ್ಯ ಅಂದರು. 


ಪಂಚ ಕನ್ಯೆಯರ ಮೊದಲ ಹೆಸರಿನ ಅವರ ಹೆಂಡತಿ ಯಾವಾಗಲೂ 
ಗಂಭೀರೆ. ಕೈ ಹಿಡಿದು ಬಂದಾಗಿನಿಂದಲೂ Don't take me for granted, 
Don't take undue advantage ಅನ್ನೊ € 17655886 ನ ಶೀನಿಗೆ 
ಕೊಟ್ಕೊಂಡೇ ಬಂದಿದ್ದಾರೆ. ಹೀಗಾಗಿ ಶೀನಿಗೆ ಹೆಂಡ್ತಿ ಅಂದ್ರೆ ಭಯ ಇಲ್ಲ. ಆದರೆ 
ಅವರ ಮುಂದೆ ನಾನು ಗಂಡ ಅನ್ನೋ ದರ್ಪ ತೋರಕ್ಕಾಗಲ್ಲ... ಒಂದ್‌ ಸಾರಿ 
ಹೀಗೇ ಯಾವುದೋ ಮಾತಿಗೆ ಮಾತು ಮುನ್ನುಗ್ಗಿಕೊಂಡು ಬಂದಾಗ ನಾನು 
ಗಂಡ್ಲುಕಣೆ ನಿನ್ನ ಗಂಡ ಅಂತ ಸೀನಿ ಅಂದದ್ದಕ್ಕೆ ಅವರ ಹೆಂಡತಿ ನಾನು ಹೆಂಗ್ಸು 
ಕಣ್ರೀ ನಿಮ್‌ ಹೆಂಡ್ರಿ.. ನೀವು ಹೇಗೆ ಗಂಡು ಅಂತ ಕೊಚ್ಕೊತೀರೋ ನಾನೂ 
ಹಾಗೆ ಹೆಂಡ್ತಿ ಅಂತ ಕೊಚೊತೀನಿ... ನಿಮ್ದೇನ್ರೀ ಹೆಗ್ಗಳಿಕೆ ಅಂದಿದ್ರು.... 
ಅದಾದ್ಯೇಲೆ ಮತ್ತೆ ಅಂಥಾ ಜಗಳ ಆಗಿಲ್ಲ ಅನ್ನಿ. ಅವಾಗ್ಲಿಂದಾನೇ ಹೆಂಡ್ತಿ 
ವಿಚಾರದಲ್ಲೂ ಅವರು Take respect and give respect ಅಂತ ವಿಶಾಲ 
ಮನೋಭಾವ ಹೊಂದಿದ್ದಾರೆ. 

ಹೀಗಂದ್ರೆ ಅಹಲ್ಯಂಗೆ ಗಂಡನ ಮೇಲೆ ಗೌರವ ಇಲ್ಲ.. ಅವಳು ಘಟವಾಣಿ, 
ಗಂಡನ್ನ ಬುಗುರಿ ಹಾಗೆ ಆಡಿಸೋಳು ಅಂತಲ್ಲ. ಗಂಡನಿಗೆ ಅವಳು ಬೆಲೆ 
ಕೊಡಾಳೆ. ಮರ್ಯಾದೆ ಕೊಡಾಳೆ. ಇತ್ತೀಚಿನವರೆಗೂ ಅವಳು ಬೆಳಿಗ್ಗೆ ಹಾಸಿಗೆ 
ಬಿಟ್ಟೇಳುವಾಗ ಗಂಡನ ಕಾಲು ಮುಟ್ಟಿ ನಮಸ್ಕಾರ ಮಾಡಿ ತಾಳಿ ಕಣ್ಣಿಗೊತ್ಕೊಂಡು 
ಏಳ್ಲಿದ್ದು ಶೀನೀನೇ ಹೇಳಿದಾನೆ ಅವೆಲ್ಲ ಯಾಕೆ ಅಂತ. ಹೀಗಾಗಿ ಅವುಗಳನ್ನ 
ಬಿಟ್ಟಿದಾಳೆ ಆದರೆ ಶೀನಿ ಯಾವ ಕಾರಣಕ್ಕೂ ಅಹಲ್ಯನ ೫0101 ಮಾಡಕ್ಕಾಗಲ್ಲ 
ಮಾಡಕ್ಕೆ ಅವಳು ಬಿಡೋದೂ ಇಲ್ಲ. 


ಅಹಲ್ಯ ಅಂದು ಮತ್ತೆ ಮೃದುವಾಗಿ ಕರೆದರು. ಅಹಲ್ಯ ಗಂಡನ ಕಡೆ 
ನೋಡಿದರು. ಈ ಇಪ್ಪತ್ತೆರಡು ವರ್ಷಗಳ ಸಂಸಾರದಲ್ಲಿ ಅಹಲ್ಯ ಶೀನೀನ ಚೆನ್ನಾಗಿ 

ಅಳೆದಿದಾರೆ. ಯಾವ್ಯಾವ ಸಂದರ್ಭಗಳಲ್ಲಿ ಯಾವ್ಯಾವ 


ಇ 


ಯಾವ್ಯಾವ 

ಅರ್ಥ ಅಂತ ಚನ್ನಾಗಿ ತಿಳ್ಳೊಂಡಿದಾರೆ. ಭಾನುವಾರ ಬೆ ಛಗ್ಗೆ ಹೀಗೆ ಸೊಂಟ 

ಕೆರ್ಕೊಂದು ಮೂತೀನ ಸ್ವಲ್ಪ ಕುಚ ಯತಿ ಹಾಗೆ ಮಾ ಮಾಡ್ಕೊಂಡು ಬಂದು 
ನಿಂತ್ರು ಅಂದ್ರೆ ಇದು ನಾಲಿಗೆ ಚಪ ಪಲಕ್ಕೆ ಅಂತ ಗೊತ್ತು 

""ಏನಾಗಬೇಕಿತ್ತು ರಾಯರಿಗೆ ನಾಲಿಗೆಗೆ ಯಾವ ರುಚಿ ನೆನಪಿಗೆ ಬಂತು'' 

ಅಂತ ಕೇಳಿದರು. ಅದಕ್ಕೆ ಶೀನಿ ಏನಿಲ್ಲ ಇವತ್ಯಾಕೋ ನುಚ್‌ನುಂಡೇ ತಿನ್ಬೇಕು 

ಅನ್ಸಿದೆ ಮಾಡ್ತೀಯಾ ಅಂತ ಕೇಳಿದರು. ಅಹಲ್ಯ ನಕ್ಕರು. ಜೊತೆಗೆ ಖಾರವಾಗಿ 
ಚಟ್ನಿ ಮಾಡು ಒಂದು ಡಜನ್‌ ಏರಿಸಿಬಿಡ್ತೀನಿ ಅಂದರು. 


ಸ್ವಲ್ಪ ಹೊತ್ತಿನ ನಂತರ ಮತ್ತೆ ಅಡಿಗೆ ಮನೆಗೆ ಹೋಗಿ ಬೇಕಾದ್ರೆ ನಾನು 
ರುಬ್‌ಕೊಡ್ಲಾ ಚಟ್ನಿಗೆ ಕಾಯಿ ತುರಿದು ಕೊಡ್ಲಾ ಅಂದರು. ಅದಕ್ಕೆ ಅಹಲ್ಯ ಅದು 
ಯಾವುದೂ ಬೇಡ ನೀವು ನಿಮ್‌ ಕೆಲಸ ನೋಡ್ಕೊಳಿ ಅಂದರು. 


ವರಾಂಡಕ್ಕೆ ಬಂದು ಕೈಗೆ ಸಿಕ್ಕಿದ ಕ್ಯಾಸೆಟ್‌ ತೆಗೆದು ರೆಕಾರ್ಡರ್‌ಗೆ ಹಾಕಿ ಹಾಡು 
ಕೇಳಿದರು. ಏನೇನೋ ವಾದ್ಯ. ಏನೇನೋ ಆರ್ಭಟ. ಅರ್ಥವಾಗದ ಸಾಹಿತ್ಯ. 
ಬರ್ತಿತ್ತು. ಎಂ.ಟಿ.ವಿ. ಸುಬ್ಬುಲಕ್ಷ್ಮಿಗೆ ಬರೀ ಓಳು... ಓಳು.... ಹೀಗಂದ್ರೇನು 
ಅಂತ ತಲೆ ಕೆರ್ಕೊಂಡ್ರು. ಆಮೇಲೆ ಮಾದೇಗೌಡ್ರು ಅಂದ್ರೆ ಯಾರು ಅಂತಾನೂ 
ಗೊತ್ತಾಗ್ಲಿಲ್ಲ. ಇದಕ್ಕಿಂತ ದಿಲ್‌ಸೆ ಕ್ಯಾಸೆಟ್ಟೇ ವಾಸಿ ಅಂತ ತೆಗೆದು ಅದನ್ನು 
ಹಾಕಿದರು. 

ಸ್ವಲ್ಪ ಹೊತ್ನಲ್ಲೇ ಅಡಿಗೆ ಮನೆಯಿಂದ ಘಮ ಘಮ ವಾಸನೆ ಬರೋಕೆ 
ಷುರುವಾಯ್ಕು ಪಾಕ ಪ್ರವೀಣೆ ಅಂತ ಮನಸ್ನಲ್ಲೇ ಹೆಂಡ್ತಿನ ಹೊಗಳಿದರು 
ಆಗೊಂದು ಬಿರುಗಾಳಿ ಮನೆಗೆ ಬಂತು. ಅದೇ... ಎದುರು ಮನೆ ಕಾಂತಾಮಣಿ. 
ಅಹಲ್ಯ ಇದಾರಾ ಅಂತ ಅಡಿಗೆ ಮನೆಗೆ ನುಗ್ಗಿದರು. ನುಚ್‌ನುಂಡೆ ಆಸೆ 
ತಡೀಲಾರ್ದೆ ಶೀನಿ ಅಡಿಗೆ ಮನೆಗೆ ಹೋಗೋಣ ಅಂದ್ರೆ ಹೆಂಗಸ್ರ ಮದ್ಯ 
ನಿಮಗೇನ್ರೀ ಕೆಲಸ ಅಂತಾರೆ ಅಹಲ್ಯ ಹೀಗಾಗಿ ಕಾಂತಾಮಣಿ 
ಕಾಣೆಯಾಗೋದನ್ನ ಕಾದರು. 


ಅದೇನು ರಾಜಕಾರ್ಯವೋ... ಕಾಂತಾಮಣಿ ಹರಟಿ ಹೊಡೆದು 
ಹೋಗೋ ಹೊತ್ತಿಗೆ ಅರ್ಧ ಗಂಟೆಯಾಗಿತ್ತು ಕಾಂತಾಮಣಿನ ಕಳಿಸಿ ಕೊಡೋಕೆ 
ಬಾಗಿಲವರೆಗೂ ಬಂದ ಅಹಲ್ಯ ಕಡೆ ನೋಡಿ ನುಚ್‌ನುಂಡೆ ಆಗಿದ್ಯಾ ಅಂತ 
ಮೆತ್ತಗೆ ಕೇಳಿದರು. ಸ್ವಲ್ಪ ಇರಿ ಅಂದರು ಅಹಲ್ಯ. ಕಾಂತಾಮಣಿ 
ಹೊಸಿಲಿನಿಂದಾಚೆ ನಿಂತು ಇನ್ನಷ್ಟು ಹರಟೆ ಹೊಡೆದು ಹೋಗೋ ಮೊದಲು 
ಮೂಲೆ ಮನೆ ಮಾದುರೀಗೆ ಕೊಕ್‌ ಕೊಟ್ಟು ಹೋದರು. ಮಾಧುರಿ ರೀ ಅಹಲ್ಯ 

ಬನ್ನಿ ಬಹಳ ಇಂಪಾರ್ಟೆಂಟ್‌ ಅಂದು ಅಹಲ್ಯನ ಅಡಿಗೆ ಮನೆಗೇ ಎಳ್ಳೊಂಡು 
ಹೋದರು. ತೊಡೇನ ರಪರಪ ಅಂತ ತಟ್ಕೊಂಡ್ರು ಶೀನಿ. ನುಚ್‌ನುಂಡೆ ಆಸೇಲಿ 
ಮೈ ಪರಜ್ಕೊಳೋ ಹಾಗಾಗಿತ್ತು 

ಒಂದ್‌ ಗ್ರಹಚಾರ ಸಾಲ್ದು ಅನ್ನೋ ಹೊತ್ಸೆ ಪಂಕಜ... ಪದ್ಧಾವತಿ... 
ಪಾರ್ವತಿ ಎಲ್ಲ ಕಸ್ತೂರಿಯವರು ಹೇಳೋ ಹಾಗೆ ನುಗ್ಗ್‌ಡ್‌ ಇನ್‌ ಟುದ ಕಿಚನ್‌. 
ಸರಿ. ಈ ಮಹಾತಾಯಿಯರೆಲ್ಲ ಸೇರಿ ನುಚ್‌ನುಂಡೇನ ನುಂಗಿ ನೀರು 
ಕುಡಿದುಬಿಡ್ತಾರೆ ಅನಿಸಿ ಆತಂಕವೂ ಆಯ್ತು ಹೇಗಾದ್ರೂ ಆಗ್ಲಿ ಅಂತ ಅಡಿಗೆ 
ಮನೆ ಬಾಗಿಲಲ್ಲಿ ನಿಂತು ಅಹಲ್ಯ ಅಂದು ಬಲಗೈನ ಐದೂ ಬೆರಳುಗಳನ್ನು ಒಟ್ಟಾಗಿ 
ಸೇರಿಸಿ ಬಾಯಿಯ ಮೇಲೆ ಮೃದುವಾಗಿ ತಟ್ಟಿಕೊಂಡರು. ಅಹಲ್ಯ ಇರಿ ಅಂದು 
ನಂತರ ನೀವು ಆಚೆ ಹೋಗಿ ಅಂದು ಸಂಜ್ಞೆ ಮಾಡಿದರು. 

ಶೀನಿ ಅಂದ್ಕೊಡಿದ್ದು ಅಕ್ಷರಶಃ ನಿಜವಾಯ್ತು... ಮನೆಗೆ ಬಂದಿದ್ದ ಮಹಿಳಾ 
ಮಣಿಗಳು ನುಚ್‌ನುಂಡೇನ ನುಂಗಿ ನೀರು ಕುಡಿದು ಹಾಳಾಗಿ ಹೋಗಿದ್ರು. 
ಕೊನೆಗೆ ಉಳಿದಿದ್ದ ಚಟ್ನಿನೂ ನೆಕ್ಕಿ ಹೋಗಿದ್ರು. ""ನಿಮಗೇಂತ ಆಸೆಯಿಂದ 
ಎಷ್ಟೊಂದು ನುಚ್‌ನುಂಡೆ ಮಾಡಿದ್ದೆ. ಅಲ್ಲ ಒಂದಾದ್ರೂ ಉಳಿಸ್ದೆ 
ತಿಂದ್‌ಬಿಟ್ಟಲ್ಲ.... ಅದೇ ಹುಚ್‌ಮುಂಡೆ ಮದ್ವೇಲಿ ಅಂತಾರಲ್ಲ ಹಾಗಾಯ್ತು'' 
ಅಂದು ಪೋಸ್ಟ್‌ ಮಾರ್ಟಮ್‌ ರಿಪೋರ್ಟ್‌ ಕೊಟ್ಟರು ಅಹಲ್ಯ. 

ಶೀನಿ ಕಣ್ಣನಲ್ಲಿ ನೀರು ಸುರಿದುಹೋಗೋದೊಂದು ಬಾಕಿ ಈಗ ಮತ್ತೆ 
ನುಚ್‌ನುಂಡೆ ಮಾಡು ಅಂತ ಹೇಳೋ ಧೈರ್ಯ ಅವರಿಗಿಲ್ಲ. ನನಗವೆಲ್ಲ ಗೊತ್ತಿಲ್ಲ 
| want ನುಚ್‌ನುಂಡೆ ಅಂದ್ರೆ ಅಹಲ್ಯ ನಾನೇನ್ಮಾಡ್ಲಿ.. ಮಾಡಿದ್ದು ಉಳೀಲಿಲ್ಲ 
ಇನ್ನೊಂದಿನ ಮಾಡಿದ್ರಾಯ್ತು ಅಂತಾಳೆ. ಇನ್ನು ಹೆಚ್ಲೆ ಹೇಳೋಕೆ ಹೋದ್ರೆ 
Don't Exploit ಅಂತಾಳೆ. ಯಾವುದಾದೂ ಹೋಟ್ಲಲ್ಲಿ ನುಚ್‌ನುಂಡೆ 
ಮಾಡ್ತಾರ್ಯೇ ಅಂತ ತಲೆ ಕೆರ್ಕೊಂಡ್ರು. 

ಸ್ವಲ್ಪ ಹೊತ್ತಿಗೆ ಶಾರದಮ್ಮ ಅಹಲ್ಯ... ಅಹಲ್ಯ ಅಂತ ಕೂಗ ಬಂದ್ರು. ಅಹಲ್ಯ 
ಬಂದು ಉತ್ರ ಹೇಳೋ ಮುಂಚೇನೇ ಶೀನೀ ಅಹಲ್ಯ ಇಲ್ಲರೀ... ಅವಾಗ್ಲೇ 
ಬಂದೋರೆಲ್ಲ ಬಳಿದು ಬಾಯಿಗೆ ಹಾಕ್ಕೊಂಡ್‌ ಹೋದ್ರು ಇನ್ನು ನೀವ್ಯಾತಕ್ಕೆ 
ಬಂದಿದೀರ ಅಂದರು. ಅಷ್ಟಲ್ಲಿ ಅಹಲ್ಯ ಹೊರಗೆ ಬಂದು ಬನ್ನಿ ಶಾರದಮ್ಮ 
ಅಂದು ಒಳಕ್ಕೆ ಕರ್ಕೊಂಡ್‌ ಹೋದ ಒಂದೇ ಕ್ಷಣಕ್ಕೆ ಅಹಲ್ಯ ಅಡಿಗೆ 
ಮನೆಯಿಂದಲೇ ರೀ ಬನ್ನಿ ಇಲ್ಲಿ ಅಂದರು. ಅಡಿಗೆ ಮನೆ ಬಾಗಿಲಿನಲ್ಲಿ ನಿಂತಿದ್ದ 
ಶೀನಿ ಬೇಜಾರಿನಿಂದಲೇ ಏನೇ ಅಂದರು. ""ಇಲ್ನೋಡಿ ನುಚ್‌ನಂಡೆ... 

ಲ ಲಿ ಮಾದಿದ್ರಂತೆ... ನಿಮಗಿಷ್ಟ ಅಂತ ತಂದಿದಾರೆ'' ಅಂದು 

ಬೇಸಿನ್‌ ತುಂಬಾ ನುಚ್‌ನುಂಡೆ ತೋರಿಸಿದರು. ಜೊತೆಗೆ ಚಟ್ಟಿಯೂ. 

ಒಂದರ್ಧ ಡಜನ್‌ ನುಚ್‌ನುಂಡೇನೂ ಚಟ್ನೀನೂ ತಟ್ಟೇಲಿ ಹಾಕಿ ಶೀನಿಗೆ 
ಕೊಟ್ಟು "ವರಾಂಡದಲ್ಲಿ ಕೂತ್ಕೊಂಡ್‌ ತಿನ್ನಿ' ಅಂದು ತಾವೊಂದೆರಡು 
ನುಚ್‌ನುಂಡೇನ ತಟ್ಟಿಗೆ ಹಾಕ್ಕೊಂಡು ಅಹಲ್ಯ ಐವತ್ತೇನಾಯ್ತು ಗೊತ್ತಾ 
ಶಾರದಮ್ಮ ಅಂದು ಪುರಾಣ ಬಿಚ್ಕೊಂಡ್ರು. 

ಚಯ್ಯ... ಚಯ್ಯ.... ಚಯ್ಯ... ಚಯ್ಯ... ಚಯ್ಯ ಅಂದು ಗುನುಗಿಕೊಂಡು 
ಶೀನಿ ಆಹಾಹಾಹಾ ಶಾರದಮ್ಮನ ಕೈ ರುಚಿ ಏನು ಬಂಬಾಟು. ಏನ್ಮಾಡೋದು 
ಬಾಯಿಬಿಟ್ಟು ಹೊಗಳೋ ಹಾಗಿಲ್ವೆ ಅಂತ ಪೇಚಾಡ್ಕೊಂಡು ನುಚ್‌ನುಂಡೇನ 
ನುಚ್‌ನೂರಾಗಿಸಿದರು. 


ಅನ್ನೋದು, ನಿಮ್ಮಾಕೆ 
ಎಷ್ಟು ಅಗಲ ಇದಾರೆ 
ಅನ್ನೋದನ್ನ 
ಅವಲಂಬಿಸಿರುತ್ತೆ 
ಸಾರ್‌'' 

ಟ್ಯಾಂಕರ್‌ ಮಗುಚಿಕೊಂಡಾಗ 


ಜ್‌ ಹಾರೂಶ್ರ್ರೀ ಸೂಡಿ 


ಹತ್ತು ವರ್ಷದ ಹಿಂದಿನ ಮಾತು. ನಾನು ಚಿಕ್ಕಬಳ್ಳಾಪುರದ ಹ ಹತಿ ತಿರದಲ್ಲಿ 
ಒಂದು ಘಾ ಕ್ಚರೀನಲ್ಲಿ ಕೆಲಸ ಮಾಡತಾ ಇದ್ದೆ. ಫ್ಯಾಕ್ಟರೀ ಎ1 National 
Hoe No.7 "ಒಂದು ರೈಲ್ವೇ ಕ್ರಾಸಿಂಗನ್ನ ದಾಟಿಕೊಂಡು ಹೋಗ್ತಾ ಇತ್ತು 


ಈಗೇನಾದ್ರೂ ಅದನ್ನ ಸರೀ ಮಾಡಿದ್ದಾ Hd ಏನೋ ಗೊತ್ತಿಲ್ಲ. ಪ್ಯಾ ಆ 
ಕ್ರಾಸಿಂಗಿಗೆ ಮುಂಚೆ ರಸ್ತೆ ಒಂದು ಥರಾ sharp C-bend ತಗೋತಾ ಇ 
ಸ್ಪೀಡಾಗಿ ಗಾಡಿಗಳನ್ನ ಡ್ರೈವ್‌ ಮಾಡಿಕೊಂಡು ಬರತಿರಬೇಕಾದ್ರೆ ಡೈವರುಗಳಸೆ 
ಅದು ಕಾಣಿಸದೇ “ಹೋಗಿ ಎಪ್ಪೋ ಸಾರಿ ಗಾಡಿಗಳು ಆದರ ಹತ್ರ 
ಮಗುಚಿಕೋತಾ ಇದ್ದು ಗಾಯಗಳೋ ಇಲ್ಲಾ ಸಾವಾಗೋದೋ ಆಗ್ತಾ ಇತ್ತು. 

ಒಂದು ದಿನ ರಾತ್ರಿ ಬೆಂಗಳೂರು ಕಡೆಯಿಂದ ಬರ್ತಾ ಇದ್ದ ಒಂದು ಟ್ಯಾಂಕರ್‌ 
ಅಲ್ಲಿ ಮಗುಚಿಕೋತು. ಶಬ್ದ ಕೇಳಿ ಊರಿನವರೆಲ್ಲಾ ಓಡಿ ಬಂದರು, ಸಹಾಯ 
ಮಾಡೋಕ್ಕೆ ಅಂತ. ಡ್ರೈವರ್‌ ಕಥೆ ಮುಗಿದೇ ಹೋಗಿತ್ತು: ಕ್ಷೀನರ್‌ಗೆ ತುಂಬಾನೇ 
ಏಟು ಬಿದ್ದಿತ್ತು ಆದರೆ ಆಚೆಗೆ ಎಳಕೊಂಡ್ರೆ ಬದುಕಬಹುದೂ ಅನ್ನೋ ಥರಾ 
ಇತ್ತು ಬಂದವರು ಅದನ್ನ ನ ಅಂತ ಹೋದರು. ಅಷ್ಟರಲ್ಲೇ 
ಯಾರೋ ಕೂಗಿಕೊಂಡರು- 

""ಅಣ್ಣೋ, ಟ್ಯಾಂಕರ್‌ನಾಗೆ ಕೊಬ್ರೀ ಎಣ್ಣೆ ಲೋಡು ಐತ್ರಣ್ಣೋ'' 

ಆ ಸುದ್ದೀ ಗೊತ್ತಾಯಿತೋ ಇಲ್ವೋ ಓಡಿದ್ರು ಎಲ್ಲಾರೂ ಮನೆಗಳಿಗೆ... 
ಮನೇನಲ್ಲಿ ಏನೇನು ಪಾತ್ರೆಗಳು ಇದ್ವೋ ಅವನ್ನ ತರೋಕ್ಕೆ. ಕ್ಲೀನರ್‌ ಅಲ್ಲೇ 
ಉಳಕೊಂಡ, ಲಾರೀ ಕೆಳಗೆ. 

ಟ್ಯಾಂಕಿಗೇನು ತೂತಾಗಿತ್ತೋ ಇಲ್ಲಾ ಇವುಗಳೇ ಅದ್ರ ವಾಲ್ವನ್ನ 
ತಿರುಗಿಸ್ಕೊಂಡ್ರೋ ಆಂತೂ ಒಟ್ಟಿನಲ್ಲಿ ಬಿದ್ದ ಒಂದು ಅರ್ಧ ಗಂಟೇ ಒಳಗೆಲ್ಲಾ 
ಟ್ಯಾಂಕರ್‌ ಒಂದು ತೊಟ್ಟೂ ಇಲ್ಲದ ಹಾಗೆ ಖಾಲಿ ಆಗಿತ್ತು. 

ಈ ವಿಚಾರ ನಮಗೆ ಗೊತ್ತಾಗಿದ್ದು ನಾವು ಮಾರನೇ ದಿನ ಬೆಳಿಗ್ಗೆ ಕೆಲಸಕ್ಕೆ 
ಬಂದಾಗ ಫ್ಯಾಕ್ಟರೀ ಎದುರಿಗೇನೇ ಒಂದು ಷೆಡ್‌ ಹಾಕಿಕೊಂಡು ವಿಷಕಂಠಯ 
ಅನ್ನೋನು ನಮಗೆಲ್ಲ ದಿನಾಗಲೂ ಕಾಫೀ, ಟೀ ಅನ್ನೋವನ್ನೆಲ್ಲಾ ಸಪ್ಲೈ 
ಮಾಡತಾ ಇದ್ದ ಅವನಿಗೆ ತಲೇ ತುಂಬಾ ಕೂದಲು, ಮೂರು ತಿಂಗಳಿಗೋ 
ನಾಕು ತಿಂಗಳಿಗೋ ಒಂದು ಸಲ ಕಟ್ಟಿಂಗಿಗೆ ಹೋಗೋನು... ಕಾಸು 
ಮಿಗಿಸೋಕ್ಕೇ ಅಂತ. ಭಾರೀ ಜುಗ್ಗ... ತಲೇಗೆ ಎಣ್ಣೆ ಹಚ್ಯೊಂಡ್ರೆ ಖರ್ಚಾಗತ್ತೆ 


11 


17 


ಅನ್ನೋ ಅಂಥವನು. ಅವನು ಅವತ್ತಿನ ಬನ ಎಂದೂ ಇಲ್ಲದವನು ತಲೇ ತುಂಬಾ 
ಸುರಿದು ಹೋಗೋ ಥರ ಎಣ್ಣೆ `ಬಳಕೊಂಡು ಪಿಣ್‌ ಅಂತ ಬಾಚಿಕೊಂದು 
ಬಂದಿದ್ದುನೆ! 

“ಏನು ವಿಷಕಂಠಯ್ಯನೋರೇ, ಅಪರೂಪಕ್ಕೆ ಎಣ್ಣೇ ನೀರು 
ಹಾಕಿಕೊಳ್ಳತಿರೋ ಹಾಗಿದೆ... ಏನಾದ್ರೂ ಕುಸಿದು ಹೋಗಿವೆಯಾ, ಎಣ್ಣೆ 


ಬೆಲೆಗಳು?'' ... ಅವನ ಹತ್ರ ನನಗೆ ಸ್ವಲ್ಪ ಸಲಿಗೆ, ಅದಕ್ಕೇ ಚುಡಾಯಿನೋಕ್ಕೆ 
ಕೇಳಿದೆ. 
“ಹೆ, ಹೇ... ಸಾಮಿಯೋರ್ಗೆ ನನ ಕಂಡ್ರೆ ಯಾವಾಗಲೂ 
ಲ ವ ಷ್ಠ ನ್‌] 


ತಮಾಷೇನೇ...'' ಅಂತ `ಶುರೂ ಮಾಡಿಕೊಂಡು ನಡೆದದ್ದನ್ನೆಲ್ಲಾ ವರದಿ 
ಒಪಿಸಿದ. 
""ಅಂತೂ ಸ್ವಾಮಿಯೋರೇ, ನಿನ್ನೆ ನನ್ನ ಅದೃಷ್ಟ ಚೆನ್ನಾಗಿತ್ತು ಮನೇನಲ್ಲಿರೋ 


ಹಸಿ 


ಪಾತ್ರೆಗಳ ತುಂಬಾ ಕೊಬ್ರೀ ಎಣ್ಣೇನೇ ಎಣ್ಣೆ... ಎಲ್ಲಾವನ್ನೂ. ಮಾರಿದೆ ಒಂದು 
ಬ ಸಾವ್ರಕ್ಕೆ pe ಇಲ್ಲ.. ಮತ್ತೆ ರಸ್ತೇನಲ್ಲಿ ಸೋರಿ ಹೋಗಿತ್ತಲ್ಲ ಆ 
ಎಣ್ಣೇನ ಬಟ್ಟೆನಲ್ಲಿ ಫಿಲ್ಟರ್‌ ಮಾಡಿ ಮಡಗ್ಕೊಂಡಿದ್ದೀನಿ... ಒಂದು ನಾಕು 
ತಿಂಗಳು ತಲೇಗೆ ಹಚ್ಕೊಳ್ಳೋಕ್ಕೆ ಏನೂ ಯೋಚನೆ ಇಲ್ಲ...'' 

ಅಲ್ಲ, ಅಲ್ಲಿ ಯಾವನೋ ಸಾಯತಾ ಬಿದ್ದಿದ್ದ, ಅವನನ್ನ ಉಳಿಸೋಣಾ 
ಅನ್ನೋದನ್ನ ಬಿಟ್ಟು ಪುಗಸಟ್ಟೆ ಕೊಬ್ರೀ ಎಣ್ಣೆ ಸಿಕ್ತೂ ಅಂತ ಬಾಚಿಕೊಂಡು 
ಹೋಗಿ ಖುಷೀ ಪಡತಾ ಇದ್ದಾನಲ್ಲಾ, ಥತ್‌, ಇವನಾ ಅನ್ನಿಸಿತು ನನಗೆ (ಅವನ 
ಜಾಗದಲ್ಲಿ ನಾನೇ ಇದ್ದಿದ್ರೆ ಏನು ಮಾಡತಾ ಇದ್ದೆ, ಅದು ಬೇರೆ ಮಾತು). 

""ನೋಡತಾ ಇರಿ, ಈವತ್ತು ಸಂಜೇಗೆನೇ ಪೋಲೀಸ್‌ನೋರು ಬಂದು 
ಮಾಲು ಸಮೇತ ಎಳಕೊಂಡು ಹೋಗಿ ಒಳಗೆ ಹಾಕತಾರೆ, ನಿಮ್ಮನ್ನ...'' 

""ಅವರು ಬರೋ ಹೊತ್ತಿಗೆ ಮಾಲು ಇದ್ರೇ ತಾನೆ? ಮಧ್ಯಾನ್ಹಾನೇ ಹೋಗಿ 
ತಪ್ಲೇಗಳಲ್ಲಿರೋ ಎಣ್ಣೆ ಣ್ಹೇನೆಲ್ಲ ಬೆಂಗಳೂರ್ನಲ್ಲಿ ಮಾರಿಕೊಂಡು. ಬಂದಿರ್ಶಿನಿ, 
ಅಷ್ಟೆ. ಸ 'ಹೆದರಿಕೇನ ಮುಚ್ಚೊಳ್ಳೋನ ಥರದಲ್ಲಿ ಹೇಳಿದ. 

""ಪೋಲೀಸ್ನೊ €ರು ನಗೆ ಬಂದು ಜಫ್ಟೀ ಮಾಡೋದು ಯಾಕೆ ಬೇಕು 
ಊರಲ್ಲಿರೋರ ತಲಿಗಳನ್ನೆಲ್ಲಾ ಚೆಕ್‌ ಮಾಡತಾರೆ, ಯಾರು ಯಾರು ಸ 
ಎಣ್ಣೇ "ಹಚ್ಕೊಂಡು ತಲೇ 'ಬಾಚಿಕೊಂಡಿರತಾರೋ ಅವರುಗಳನ್ನೆಲ್ಲಾ ತಲೇ 
ಮೇಲೆ ನಾಕು “ಟ್ಟಿ ಎಳಕೊಂಡು ಹೋಗತಾರೆ, ನೋಡತಾ ಇರಿ...” 

ಇದೆಲ್ಲಾ ಆಗಿ ಒಂದು ಮೂರು ತಿಂಗಳು ಅನ್ನೊ € ಅಷ್ಟರಲ್ಲಿ ನಾನು ಕೆಲಸ 
ಬದಲಾಯಿಸಿ ಬೆಂಗಳೂರಿಗೆ ಬಂದೆ. ಅಲ್ಲೀ ತನಕಾನೂ ಅಷ್ಟೆ ಆ ವಿಷಕಂಠೆಯ್ಯ 
ತಲೇಗೆ ಎಣ್ಣೆ ಹಚ್ಚಿದ್ದಿದ್ರೆ ಕೇಳಿ. 


1ರಿ 





ಖಿ ರುಕ್ಮಿಣಿ ಮಾಲಾ 


ನಮ್ಮ ಮಗಳು ಈಜು ಕಲಿಯಬೇಕೆಂದು ಕಳೆದ ಎರಡು ವರ್ಷಗಳಿಂದಲೂ 
ಹೇಳುತ್ತಲೇ ಇದ್ದಳು. ಕರೆದುಕೊಂಡು ಹೋಗಲು ನಾನು ಉದಾಸೀನ ಮಾಡಿದೆ. 
ಈಜು ಕಲಿಸಲು ಕರೆದುಕೊಂಡು ಹೋಗದೇ ಇರಲು ನನಗೊಂದು ಪ್ರಬಲ 
ಕಾರಣವಿತ್ತು. ಯಾಕೆಂದರೆ ಅಲ್ಲಿ ಪ್ರಥಮವಾಗಿ ಈಜು ಕಲಿಯುವವರಿಗೆ ಮೂತ್ರ 
ಬಂದರೆ (ಬಂದೇ ಬಂದೀತು) ಅದೇ ನೀರು ಬಾಯಿಗೂ ಹೋಗುತ್ತದಲ್ಲ 
ಎಂದು ನನಗೆ ಹೇಸಿಗೆ ಹುಟ್ಟಿತ್ತು ನನಗಂತೂ ಈಜಲು ಬರುವುದಿಲ್ಲ ನಾನು 
ಕಲಿಯಲೇ ಇಲ್ಲ. ಕಲಿಯುವ ಸಂದರ್ಭ, ಅವಕಾಶ ಎರಡೂ ಇರಲಿಲ್ಲವೆನ್ನಿ. 
ಹಾಗೆ ಮಗಳು ಈಜು ಕಲಿಯಲು ಹೋಗುವುದನ್ನು ಮುಂದೂಡುತ್ತಾ ಇದ್ದೆ. 


ಸ್ವಲ್ಪ ದಿನಗಳ ಹಿಂದೆ ಊರಿನಿಂದ ಅವಳ ಅಣ್ಣ ಬಂದವನು ಈಜಲು 
ಕರೆದುಕೊಂಡು ಹೋಗುತ್ತೇನೆ ಎಂದು ಅವಳಿಗೆ ಗಾಳಿ ಹಾಕಿದ. ಇವಳಿಗೆ 
ಅವನಷ್ಟು ಅಂದದ್ದೇ ಸಾಕು ಎರಡು ವರ್ಷಗಳಿಂದ ಇರುವ ಆಸೆ ಭುಗಿಲೆದ್ದಿತು 
ಅವನ ಗಾಳಿಯಿಂದ. ಸರಿ ಎಂದೊಪ್ಪಿದೆ. ಅತ್ತು ಕರೆದು ಅಪ್ಪನ ಅನುಮತಿಯನ್ನೂ 
ಸಂಪಾದಿಸಿದಳು. ಒಪ್ಪಿಗೆಯೇನೋ ಸಿಕ್ಕಿತು. ಈಜಲು ಈಜುಡುಗೆ ಬೇಕಲ್ಲ 
ಈಜುಡುಗೆ ತರಲು ಹೋಗುವ ಎಂದು ಇಬ್ಬರೂ ಹೇಳಲು ಷುರುಮಾಡಿದರು. 
ನನ್ನನ್ನು ಕೂತಲ್ಲಿ ಕೂರಲು, ನಿಂತಲ್ಲಿ ನಿಲ್ಲಲು ಬಿಡದೆ ಪೀಡಿಸ ತೊಡಗಿದರು. 
ನಾಳೆ ತರುವ ನಾಡಿದ್ದು ನೋಡೋಣ ಎಂದು ಎರಡು ಮೂರು ದಿನ ತಳ್ಳಿದೆ. 
ಮಗಳು ಅಪ್ಪನಿಗೆ ತೊಂದರೆ ಕೊಡಲು ಹೊರಟಳು. ಅಪ್ಪ ಎಲ್ಲ 
ಜವಾಬ್ದಾರಿಯನ್ನು ನನ್ನ ತಲೆಗೆ ಕಟ್ಟಿದರು. ಅಂತೂ ಒಂದು ದಿನ ಈಜುಡುಗೆ 
ತರಲು ಹೋಗುವುದೆಂದು ಒಪ್ಪಿದೆ - ಈ ಮಕ್ಕಳ ಕಿರಿಕಿರಿ ತಡೆಯಲಾಗದೆ. 


ಸ್ಪೋರ್ಟ್ಸ್‌ ಅಂಗಡಿಗೆ ಹೋಗಿ "ಈಜುಡುಗೆ ಕೊಡಿ' ಎಂದೆ 
"ಹಾಗಂದರೆ ಏನು' ಎಂದು ಕೇಳಿದ ಅಂಗಡಿಯವ 

“ಅದೇ ಈಜುಡುಪು' 

"ಟೊಪ್ಪಿಯಾ?' 

"ಅಲ್ಲ ಈಜುಡುಗೆ ಸಾರ್‌. ಈಜುವಾಗ ಹಾಕಿಕೊಳ್ಳುವುದು.' 

ಟಟ ಸ್ವಿಮ್ಮಿಂಗ್‌ ದ್ರೈಸ್‌. ನೀವು ಕೇಳುವುದು. ಅಲ್ಲ ಹೀಗನ್ನುವುದು ಬಿಟ್ಟು 
ಈಮಯದುಗೆ ಅಂದರೆ ನಮಗೆ ಹೇಗೆ ಗೊಡ್ತಾಗಬೇಕು?'' ಎಂದು ಅಂಗಡಿಯಾಡ 
ಆಂದಾಗ ನಾವು ಯಾವ ರಾಜ್ಯದಲ್ಲಿದ್ದೇದೆ ಈಗ ಎನ್ನುವ ಸಂಶಯ ಬಂದಿತು 
$ ee 
ಹ 


ವಿ 
ಇಣ!ಸ. 


ದುಗಳಿಗೆ ಈಜುಡುಗೆಯನ್ನು ಖರೀದಿಸಿದ್ದಾಯಿತು. ಜೇಬಿಗೆ ಇನ್ನೂರ ಐವತ್ತು 
ರೂಪಾಯಿ ಕಡಿಮೆ ಆಗಿ ಹಗುರವಾಯಿತು. ಅವನು ಊರಿನಿಂದ ಬರುವಾಗಲೇ 
ಅವನ ಈಜುಡುಗೆಯನ್ನು ತಂದಿದ್ದ ಅವನಿಗೂ ಈಜಲು ಹೋಗಬೇಕೆಂಬ 
ತುಡಿತ. ಒಬ್ಬನನ್ನೇ ಬಿಡಲಿಕ್ಕಲ್ಲ ಎಂದು ಇವಳನ್ನೂ ಕರೆದುಕೊಂಡು 
ಹೋಗುವುದೆಂದು ಮೊದಲೇ ಶೀರ್ಮಾನಿಸಿರಬೇಕು. ಇವಳೂ ಅದರಲ್ಲಿ 
ಭಾಗಿಯಾಗಿರಬಹುದು! ಈಜುಡುಗೆ ತಂದ ಮೇಲೆ ಈಜಲು ಹೋಗಲೇಬೇಕಲ್ಲ. 
ಗ್ರಹಚಾರ ವಕ್ರಿಸಿತು ನನ್ನ ಬುಡಕ್ಕೇ - ಕರೆದುಕೊಂಡು ಹೋಗೆಂದು. ಬೆಳಗ್ಗೆ 
ಆರೂ ಮೂವತ್ತರಿಂದ ಏಳರವರೆಗೆ ಒಂದು ಗುಂಪು. ಏಳರಿಂದ ಏಳೂವರೆಗೆ 
ಇನ್ನೊಂದು ತಂಡ. ಬೆಳಗ್ಗೆ ಆರೂ ಮೂವತ್ತರ ಗುಂಪಿಗೇ ಹೋಗುವುದೆಂದು 
ತೀರ್ಮಾನವಾಯಿತು. ನಂತರ ಗುಂಪಿಗೆ ಹೋದರೆ ಶಾಲೆಗೆ ಹೋಗಲು 
ತಡವಾಗುತ್ತದೆಂದಾಯಿತು. ಹಿಂದಿನ ದಿನವೇ ಒಂದು ಟವೆಲು, ಅಂಗಿ ಒಂದು 
ಲಕೋಟೆಯಲ್ಲಿ ಹಾಕಿ ಇಟ್ಟಳು. ಬೆಳಗ್ಗೆ ಆರು ಗಂಟಿಗೆ ಎದ್ದು ಆರೂಕಾಲಿಗೆ 
ಹೊರಟಿವು. ನನ್ನ ಮಗಳ ಉತ್ಸಾಹವೋ ಉತ್ಪಾಹ. ದಿನಾ ಏಳೂವರೆ 
ಆಯಿತೆಂದು ಎಬ್ಬಸಿದರೂ ಏಳದವಳು ಇವತ್ತು ಆರುಗಂಟೆಗೆ ಒಂದು ಸಲ 
ಕರೆದಾಗಲೇ ಟಣ್ಣನೆ ಎದ್ದು ಗಡಿಬಿಡಿಯಿಂದ ಹೊರಟಿದ್ದೇ ಹೊರಟದ್ದು. 
ಅಣ್ಣನೊಂದಿಗೆ ಜಗಳವಾಡುವವಳು ಆ ದಿನ ಎಷ್ಟು ಚಂದಕ್ಕೆ ಅವನೊಂದಿಗೆ 
ಮಾತು, ಆಗ ಅವರಿಬ್ಬರೂ ಏನು ಹೊಂದಾಣಿಕೆ, ಏನುಕತೆ. ಆಗ ಅಜ್ಜಿಯೂ 
ಎದ್ದು ಬಂದು ಮೊಮ್ಮಗಳಿಗೆ ಚಳಿಯಾಗಿ ಎಲ್ಲಿ ಕಷ್ಟ ಆದೀತೋ ಎಂದು ಬೆಚ್ಚಗೆ 
ಅಂಗಿ (ಸ್ವಟರು) ತಂದು ಕೊಟ್ಟು "ಇದನ್ನು ಹಾಕಿಕೊಂಡು ಹೋಗು' 
ಎಂದುಪಚರಿಸಿದರು. ಆಗ ಮೊಮ್ಮಗಳು ಅಜ್ಜಿ ಎದುರು ಬಸ್ಸಿ ಹೊಡೆಯಲು 
ಷುರು ಮಾಡಿದಳು. ಎಲ್ಲಿ ನನಗೆ ಚಳಿಯೇ ಇಲ್ಲ ಚಳಿ ಗುಡ್ಡೆ ಹತ್ತಿ 
ಹೋಯಿತೆಂದು ಆತ್ಮವಿಶ್ವಾಸದಿಂದ ಬೀಗಿದಳು. 

ಅಣ್ಣ ತಂಗಿ ಟಿಕೇಟ್‌ ಪಡೆದು ಒಳಗೆ ಹೋದದ್ದಾಯಿತು. ಈಜುಡುಗೆ ಧರಿಸಿ 
ಇಬ್ಬರೂ ಕೊಳಕ್ಕೆ ಇಳಿದದ್ದಾಯಿತು. (ಅಣ್ಣನಿಗೆ ಈಜಲು ಬರುತ್ತಿತ್ತು) ಗುರು 
(ಅಣ್ಣ) ಶಿಷ್ಯೆಗೆ (ತಂಗಿ) ಈಜು ಕಲಿಸಲು ತೊಡಗಿದ. ನಾನು ಒಮ್ಮೆ ಆ ಕಡೆಗೆ 
ಮಗದೊಮ್ಮೆ ಈ ಕಡೆಗೆ ಸುಳಿದಾಡುತ್ತಿದ್ದೆ ಅಲ್ಲಿ ಬಂದವರೆಲ್ಲ 
ಈಜುಡುಗೆಯವರೇ. ನಾನೊಬ್ಬಳೇ ಪ್ರೇಕ್ಟಕಳು. ಏಳುಗಂಟೆ ಇಪ್ಪತ್ತು ನಿಮಿಷಕ್ಕೆ 

ಇನ್ನು ಈಜಿದ್ದು ಸಾಕು ಎಂಬ ಸೂಚನೆ (ಗಂಟೆ) ಕೊಟ್ಟರು. ಮನಸ್ಸಿಲ್ಲದ 
ಮನಸ್ಸಿನಿಂದ ಇಬ್ಬರೂ ಕೊಳದಿಂದ ಮೇಲೆ ಬಂದರು. ಬಂದು 
ಅಸಮಾಧಾನದಿಂದ ""ಏಳೂವರೆಶನಕ ಎಂದು ಹೇಳಿ ಮೊದಲೇ ಗಂಟಿ 
ಬಾರಿಸಿದ್ದಾರೆ. ಇದು ಮೋಸ'' ಎಂದು ಅವರ ಸಿಟ್ಟನ್ನು ಹೊರಗೆ ಹಾಕಿದರು. 

ಮನೆಗೆ ಬಂದು ಎಲ್ಲರಿಗೂ ವಿವರಿಸಿದ್ದೇ ವಿವರಿಸಿದ್ದು. ಆಗಲೇ ಈಜಲು 
ಬಂದಂತೆ ಅವಳಿಗೆ ಭಾಸವಾಯಿತು. ಮರುದಿನ ನಾನು ಬರುವುದಿಲ್ಲವೆಂದು ಹೇಳಿ 
ನೀವೇ ಹೋಗಿ ಬನ್ನಿ ಎಂದಂದು ಬಚಾವಾದೆ. ಹಾಗೆ ನಾಲ್ಕು ದಿನ ಅವರಿಬ್ಬರೇ 
ಸೈಕಲಲ್ಲಿ ಹೋಗಿ ಬಂದರು. ಅನಂತರ ಅವನು ಊರಿಗೆ ಹಿಂದಿರುಗಿದ. 
ಹೋಗುವಾಗ "ನೀನು ನಮ್ಮ ಮನೆಗೆ ಬರುವಾಗ ಈಜುಡುಗೆ ತೆಗೆದುಕೊಂಡು 
ಬಾ' ಎಂದು ಹೇಳಲು ಮರೆಯಲಿಲ್ಲ ಇವಳು ಸಂಭ್ರಮದಿಂದಲೇ ಒಪ್ಪಿದ್ದಳು. 
ಅಲ್ಲಿಗೇ ಅವಳ ಈಜು ಕಲಿಯುವಿಕೆ ಸದ್ಯಕ್ಕೆ ಸ್ಪಗಿತಗೊಂಡಿದೆ. 


""ಈ ಕಾರ್ಟೂನಿಸ್ಟ್‌ಗೆ ಬುದ್ಧೀನೇ ಇಲ್ಲ. ನಮಗೂ 
ಸ್ಮಾರ್ಟಾಗಿರೋ ಟೀಷರ್ಟ್‌, ಜೀನ್ಸ್‌ ತೊಡಿಸಬಾರದಾಗಿತ್ತೇ'' 

mn) ವಿ 
ಬೃ ಕನ್ನ ಡಾಂಬೆ 


- ಕೆ.ಐಷಿ. ಶ್ರೀಕಂಠಯ್ಯ 


ಮೊನ್ನೆ ನಮ್ಮೂರಲ್ಲಿ ಕನ್ನಡ ಸಾಹಿತ್ಯ ಪರಿಷತ್ತಿಗೆ ಸಂಬಂಧಿಸಿದಂತೆ ಒಂದು 
ದೊಡ್ಡ ಸಮಾರಂಭ ಏರ್ಪಾಡಾದಾಗ ನಮ್ಮೂರಿಗೆ ಯಾಕೆ ಇದೆಲ್ಲ ಅನ್ನಸ್ತು. 
ಹತ್ತಾರು ಜನಕ್ಕೆ ಮಾತ್ರ ಸಂಭಮವೋ ಸಂಭ್ರಮ. ಅವರಿಗೇ ಮದುವೆಯೋ 
ಏನೋ ಅನ್ನುವಷ್ಟು ಸಡಗರ. ಮಂಟಪ ತಯಾರಾಯ್ತು. ತೋರಣ ಕಟ್ಟಿದರು. 
ವಾಲಗ ಬಂತು. ದೊಡ್ಡ ದೊಡ್ಡ ಕವಿಗಳು ಆಸ್ಥಾನ ವಿದ್ವಾಂಸರು ಮಹಾ ಮಹಾ 
ಪಂಡಿತರು ಇವರುಗಳೆಲ್ಲ ಬಂದರು. ಸಾರಿ ಸಾರಿ ಬಂದವರು ಅವರಲ್ಲ ಅವರ 
ಕಸಿನ್ನು ನಮಗೆ ಅವರೂ ಗೊತ್ತಿಲ್ಲ ಇವರೂ ಗೊತ್ತಿಲ್ಲ. ಯಾರಾದರೇನು. 
ಅಂತೂ ಎಲ್ಲರೂ ಜರಿಪೇಟ, ರೇಷ್ಮೆ ಪಂಚೆ ಒಳ್ಳೇಶಲ್ಯ ನಗುಮುಖ 
ಇನ್ನೇನಾಗಬೇಕು. ಅವರಿಗೆಲ್ಲ ಮುಂದುಗಡೇ ಕುರ್ಚಿಲೇ ಕೂರಿಸಿದರು. ಸ್ವಾಗತ 
ಗೀತೆ ಆಯ್ತು ಭಾಷಣಗಳು ಆದವು. ಎಲ್ಲರೂ ಹೇಳಿದ ಒಂದೇ ಮಾತು ಏನಪ್ಪ 
ಅಂದರೆ ""ನಮ್ಮ ದೇಶ ಕರ್ನಾಟಕ, ಮಾತೃಭಾಷೆ ಕನ್ನಡ ಹರಿಯುವ ನದಿ 
ಬೀಸುವ ಗಾಳಿ ತಿನ್ನುವ ಅನ್ನ- ಎಲ್ಲ ಕನ್ನಡ. ಆದರೆ ಈ ಅಭಿಮಾನ ಮಾತ್ರ ನಮ್ಮ 
ರಕ್ತದಲ್ಲಿ ಸೇರಿಲ್ಲ. ಎಲ್ಲರಿಗೂ ಆಂಗ್ಲಭಾಷೆಯ ಮೋಹ. ಮಾತೃಭಾಷೆಯ ಬಗ್ಗೆ 
ತಾತ್ಸಾರ. ಇದು ಹೋಗಬೇಕು. ಕನ್ನಡದ ಬಗ್ಗೆ ಒಲವು ಈಗಿನಿಂದಲಾದರೂ 
ಪ್ರಾರಂಭವಾಗಬೇಕು. ತಾಲೋಕು ಕಛೇರಿಯಿಂದ ಹಿಡಿದು ಅತ್ಯುನ್ನತ 
ಕಛೇರಿವರೆಗೂ ಕನ್ನಡವೇ ವ್ಯವಹಾರ ಭಾಷೆಯಾಗಬೇಕು. ಇದು ಪ್ರೀತಿ ವಿಶ್ವಾಸ 
ಪ್ರೇಮಗಳಿಂದ ಆಗಬೇಕೇ ಹೊರತು ದಬ್ಬಾಳಿಕೆಯಿಂದ ಆಗಬೇಕಾದ ಕೆಲಸವಲ್ಲ. 
ಪ್ರತಿಯೊಬ್ಬರೂ ಈಗಿನಿಂದಲೇ ಈ ಬಗ್ಗೆ ಹೃದಯಪೂರ್ವಕವಾಗಿ ಪ್ರಮಾಣ 
ಕೈಗೊಳ್ಳಬೇಕು'' ಅಂತ ಹೇಳಿದರು. ಈ ಮಾತಿಗೆ ಅಗಾಧವಾದ ಚಪ್ಪಾಳೆಯಾಗಿ 
ಹೋಯಿತು. ಕನ್ನಡ ಮಾತೆಗೆ ಜಯವಾಗಲಿ ಅಂತ ಒಕ್ಕೊರಲಿನಿಂದ ಎಲ್ಲರೂ 
ಕೂಗಿಬಿಟ್ಟರು. 

ಇದರಿಂದ ಆದ ಪರಿಣಾಮವೇನಪ್ಪ ಅಂದರೆ ನಮ್ಮ ಕಛೇರಿಯಲ್ಲಿ ಇಂಗ್ಲೀಷ್‌ 
ನಿಂತೇ ಹೋಯ್ತು ಪ್ರತಿಯೊಬ್ಬರೂ ಕನ್ನಡದಲ್ಲಿಯೇ ಆಫೀಸ್‌ ನೋಟು, 
ಕನ್ನಡದಲ್ಲೇ ಇನಿಶಿಯಲ್ಸ್‌ ಮತ್ತು ಕನ್ನಡದಲ್ಲೇ ಆರ್ಡರು ಪ್ರಾರಂಭವಾಗಿ 
ಹೋಯಿತು. ಹೀಗೂ ಹಲವಾರು ತಿಂಗಳುಗಳು ನಡೆಯಿತು. ಯಾರೊಬ್ಬರೂ 
ಮರೆತೂ ಇಂಗ್ಲೀಷ್‌ ಬರೆಯಲಿಲ್ಲ. 

ಒಂದು ದಿನ ನಾನು ದೊಡ್ಡ ಬಹುದೊಡ್ಡ ಆಫೀಸ್‌ ನೋಟ್‌ ಹಾಕಿ 
ವಿಷಯಗಳನ್ನೆಲ್ಲ ಕೂಲಂಕುಷವಾಗಿ ಚರ್ಚೆ ಮಾಡಿ ಮೇಲಧಿಕಾರಿಗಳಿಗೆ 
ಕಳುಹಿಸಿಕೊಟ್ಟೆ ಆ ನನ್ನ ನೋಟ್‌ ಬಗ್ಗೆ ನನಗೇ ಹೆಮ್ಮೆಯುಂಟಾಗಿತ್ತು 
ಆಫೀಸರು ನನ್ನನ್ನ ಹೊಗಳಬಹುದೆಂಬ ಆಸೆಯೂ ಎದ್ದು ಕಾಣುತ್ತಿತ್ತು ಮಧ್ಯಾಹ್ನ 
ಮೂರು ಘಂಟೆಗೆ ನನಗೆ ಬುಲಾವ್‌ ಬಂತು. ಹೋದೆ. “ನೋಡ್ರೀ 
ತಿರುಮಲಾಚಾರ್‌ ನಿಮ್ಮ ನೋಟ್‌ ಬಹಳ ಚನ್ನಾಗಿದೆ, ಪರಿಪೂರ್ಣವಾಗಿದೆ. ನಿಮ್ಮ 
ನೋಟಿನಂತೆಯೇ ಆರ್ಡರ್‌ ಮಾಡಿದೀನಿ. ವಂದನೆಗಳು, ಆದರೆ ಒಂದು ತಪ್ಪು. 
ನೀವು ಅಂತಿಮವಾಗಿ ್ಹ.K.T. ಅಂತ ಇಂಗ್ಲೀಷ್‌ನಲ್ಲಿ ಬರೆದಿದೀರಿ. ನಮ್ಮ 
ವ್ಯವಹಾರವೆಲ್ಲ ಕನ್ನಡದಲ್ಲೇ ನಡೆಯಬೇಕೆಂಬ ಪ್ರತಿಜ್ಞೆಯನ್ನ ಮಾಡಿರುವುದು 
ನಿಮಗೆ ನೆನಪಿನಲ್ಲಿಲ್ಲವೆ? ಅದನ್ನ ಹೇಳೆಲು ನಿಮ್ಮನ್ನ ಕರೆಸಬೇಕಾಯಿತು. 
ಬೇರೆಯವರೆಲ್ಲ ಬರೆಯುವಂತೆ ನೀವೂ ಕನ್ನಡದಲ್ಲೇ ಬರೆಯುವುದನ್ನ 
ಇಂದಿನಿಂದಲೇ ಪ್ರಾರಂಭಿಸಿ. ಆಯ್ದು ಹೋಗಿ ಅಂದರು. ನನಗೆ ಗೊತ್ತಿತ್ತು 
ಒಂದಲ್ಲ ಒಂದು ದಿನ ಈ ವಿಷಯ ಪ್ರಸ್ತಾಪವಾಗಬಹುದು ಹೇಗೆ ನನ್ನನ್ನು ನಾನು 
ಸಮರ್ಥಿಸಿಕೊಳ್ಳಬೇಕಂತ ನಿರ್ಧಾರ ಮಾಡಿಕೊಂಡೂ ಇದ್ದೆ. ಈಗ ಅದರ 
ತೀರ್ಮಾನ ಆಗಿಬಿಡುವುದೇ ಒಳ್ಳೆಯದು ಅಂತ ತೀರ್ಮಾನಿಸಿ 

"ಸಾರ್‌ ಈ ಬಗ್ಗೆ ನನ್ನದೊಂದು ಅರಿಕೆ'' ಅಂದೆ. ""ಹೇಳಿ ಪರವಾಗಿಲ್ಲ'' 
ಅಂದರು. 

""ನೋಡಿಸಾರ್‌ ನಾನು ಮೊದ ಮೊದಲು ನನ್ನ ಕಿರು ಸಹಿಯನ್ನೂ 
ಕನ್ನಡದಲ್ಲೇ ಮಾಡುತ್ತಿದ್ದೆ, ಅದನ್ನ ಓದಿ ನನ್ನ ಒಡನಾಡಿಗಳು ಮೇಲಿನ 
ಆಫೀಸಿನವರು ""ಸರಿ ಸರಿ ಸರಿಯಾಗಿದೆ ಸರಿಯಾಗಿದೆ ಅಂತ ಚಪ್ಪಾಳೆ 
ಹಾಕಿಕೊಂಡು ನಗಲು ಶುರು ಮಾಡಿದರು. ಅಷ್ಟೇ ಅಲ್ಲ ಸಾರ್‌ ನನ್ನನ್ನ 
ಕಂಡಾಗಲೆಲ್ಲ ತಮಾಷೆ ಮಾಡಲು ಪ್ರಾರಂಭಿಸಿದರು. ಇದು ಕಾಲಕ್ರಮೇಣ ನನ್ನ 
ತಾಯಿಗೂ ತಿಳಿದು ಅವರು ನನ್ನನ್ನೇ ಆಕ್ಷೇಪಣೆ ಮಾಡಿದರು ಸಾರ್‌.'' 

""ಹಾಗಂದರೇವ್ರೀ? ನೀವು ಮಾಡಬೇಕಾದ್ದು ಇಷ್ಟೇರಿ. ನಿಮ್ಮ ಇನಿಶಿಯಲ್ಲ್‌ನ 
ಕನ್ನಡದಲ್ಲಿ ಬರೆಯಿರಿ ಅಷ್ಟೆ ಅದರಲ್ಲೇನು ತೊಂದರೆ'' 

""ಹಾಗಲ್ಲಸಾರ್‌ ನನ್ನ ಕಿರು ಸಹಿಯನ್ನ ನೋಡಿ ಹೆಡ್‌ ಗುಮಾಸ್ತ 
ಏನಂದರು ಗೊತ್ತೇಸಾರ್‌? ಇದ್ದದ್ದನ್ನ ಇದ್ದಹಾಗೇ ಹೇಳಿದಾನೆ ಅಂತ 
ಅರ್ಥಘಂಟಿ ನಕ್ಕರು ಸಾರ್‌, ಅವರ ಜೊತೆ ಆಫೀಸ್ನೊ €ರೆಲ್ಲ ನಕ್ಕರು. 


""ಅಯ್ಯೋರಾಮ ಸ್ವಲ್ಪ ವಿವರವಾಗಿ ಹೇಳಿ ನೋಡೋಣ.'' 

“ನೋಡಿ ಸಾರ್‌ ನಮ್ಮ ಸ್ಥಳ ನಾಗಮಂಗಲ, ತಂದೆ ಹೆಸರು 
ಕೋದಂಡರಾಮಯ್ಯ. ನನ ಹೆಸರು ತಿರುಮಲಾಚಾರ್‌. ಇವುಗಳ ಮೊದಲನೇ 
ಅಕರಗಳನ ಮಾತ್ರ ಕನಡ ದೆ 
ಬು ಯ 2) ಹತ 


AA 
ಇಟಿ 

[¥ 

[ed 


""ಹಾಗೇ ಮಾಡಬೇಕಾದ್ದು. ಏನಾಗುತ್ತೆ ಹೇಳಿ.'' 

""ನಾಕೋತಿ'' ಆಗುತ್ತೆ ಸಾರ್‌ 

""ಅರೆರೆರೆರೆ ಹೌದಲ್ಲ ಹೋಗಲಿ ""ಆಚಾರ್‌'' ಅಂತ ಮಾತ್ರ ಬರೀರಿ 
ಸಾಕು'' ಅಂದರು. 


ವಾ 
et 
ಸತಿ 


""ಚಿಕನ್ನಂಚೂರಿ ಮಾಡಮ್ಮಿ, ದಿನಾ ಸೊಪಿನಾರೇ 


W ಗ 


ಉಂಡು ಬೇಜಾರಾಗ್ಯತೆ'' 

ಬರಹ ಪುರಾಣಂ 


- ಶೋಭಾ ಪ್ರಮೋದ್‌ 





ಮನುಷ್ಯ ಪ್ರಾಣಿ ಎಂದಮೇಲೆ ಆತನಿಗೆ ಒಂದಿಲ್ಲೊಂದು ಚಟವಿದ್ದೇ ಇರುತ್ತೆ 
ಜಗಳದಲ್ಲಿ ""ಚಂಡ ಪ್ರಚಂಡ ವಿಜೇತೆ'' ಯಾಗಿರುವ ""ಕನ್ನಡ ಜಗಳ ಸುಂದರಿ'' 
ಬಿರುದಾಂಕಿತೆಯಾಗಿರುವ ಮಗಳಿಗೆ, ವಿವಾಹ ಮಾಡಿದರೆ, ಎರಡೇ ದಿನಗಳಲ್ಲಿ 
ಕಚ್ಚಾಡಿ ತಾಳಿ ಕಿತ್ರು ತವರು ಮನೆಗೆ ಬರಬಹುದೆಂಬ ಭೀತಿಯಿಂದ, 
ತಂದೆಯವರು ಕನ್ನಡದ ಗಂಧಗಾಳಿ ಇಲ್ಲದ, ಕೊಂಕಣಿಯ ಅ, ಆ ಕೂಡ 
ತಿಳಿಯದ ಮರಾಠಿ ಹುಡುಗನನ್ನು ಹುಡುಕಿ, ವಿವಾಹ ಮಾಡಿಸಿದರು! 


ನನ್ನ ಪತಿರಾಯರಿಗೆ, ಹೆಂಡ, ಬೀಡಿ... ವ್ಯಸನಗಳಿಲ್ಲವಾದರೂ, ನನ್ನ 
(ಕೆಟ್ಟ?) ಚಟವನ್ನು ಗಮನಿಸಿ, ನನ್ನ ತಂದೆಯವರನ್ನು ಕೆರೆಯಿಸಿ, "ನಿಮ್ಮ 
ಹುಡುಗಿ ಇಂತಹ 'ಹುಚ್ಚಿ'ನವಳೆಂದು ಗೊತ್ತಿರಲಿಲ್ಲ! "ಪಿಕರೆಸ್‌' ಹುಡ್ಗಿ ನನಗೆ 
ಬೇಕಾಗಿರಲಿಲ್ಲ' ಎಂದು ಅಬ್ಬರಿಸಿದ್ದುಂಟು! 

ಇಷ್ಟಾಗಿಯೂ, ನನ್ನ ಹುಚ್ಚು ಏನು ಗೊತ್ತಾ?! ""ಓದುವದು ಮತ್ತು 
ಬರೆಯುವುದು'' ಪತ್ರಿಕೆಗಳಿಗೆ ಲೇಖನಗಳನ್ನು ಕಳುಹಿಸುವುದು. ಪ್ರಕಟವಾದಾಗ 
ನಗುವುದು, ಅಸ್ವೀಕೃತವಾದಾಗ 'ಗೋಳೋ' ಎಂದು ಅಳುವುದು! 

ನಮ್ಮ ಬಂಧುಗಳೂಬ್ಬರು ಗುಟ್ಯಾ ತಿನ್ನುತ್ತಾರೆ. ಅವರು ತಿಂಗಳಿಗೆ 900 ರೂ 
ಗಳಾದರೂ ಗುಟ್ಕಾಕ್ಕೆ ಖರ್ಚು ಮಾಡುತ್ತಾರೆ. ಅವರ ಮಡರದಿ, 
"ಮಹಾಭಾರತ'ವನ್ನೇ ಆಡಿಬಿಡುತ್ತಾಳೆ! ನನ್ನದು ಅಷ್ಟು ಕೆಟ್ಟ ಚಟವಲ್ಲ ನಾನು 
ತಿಂಗಳಿಗೆ ತಪ್ಪದೇ 30, 31 ಲೇಖನಗಳನ್ನು ಬರೆದು, ಪತ್ರಿಕೆಗಳಿಗೆ ಕಳುಹಿಸುತ್ತೇನೆ. 
ಸುಮಾರು 250 ರೂಗಳು (ಸ್ಟಾಂಪ್‌, ಹಾಳೆ, ಕವರ್‌) ಬೇಕಾಗುವುದರಿಂದ ನನ್ನ 
ಪತಿರಾಯರು ನಿತ್ಯ ಗೊಣಗುತ್ತಾರೆ. 

""ನನ್ನಂತಹ ಉದಯೋನ್ಮುಖರು ಇದ್ದ ಕಾರಣಕ್ಕಾಗಿಯೇ ಪಾಪ ಅಂಚೆ 
ಇಲಾಖೆಗೆ ಲಾಭವಾಗುತ್ತೆ ಅಂಚೆ ಚೀಟಿಗಳನ್ನು ಕೊಂಡು ಸರ್ಕಾರಕ್ಕೂ 
ಲಾಭವನ್ನೇ ಮಾಡುತ್ತೇನೆ. ಒಂದರ್ಥದಲ್ಲಿ ಇದೂ ದೇಶ ಸೇವೆಯೇ ಆಲ್ವೇ?!'' 
ಎಂದೆಲ್ಲ ನಾನೂ ಶೂರ್ಪಣಖಿ ಅವತಾರವನ್ನು ಆಡಿಬಿಡುವುದುಂಟು. 

ಮೂವತ್ತು ಲೇಖನಗಳಲ್ಲಿ ಇಪ್ಪತ್ತೇಳು ಲೇಖನಗಳು ಅಸ್ವೀಕೃತವಾಗಿ, 

“ಎಂದೆಂದೂ ನಿನ್ನ ಮರೆಯಲಾರೆ ಚಿನ್ನ. ನೀನೇ ಪ್ರಾಣ ನನ್ನಾಣೆಗೂ''... 
ಹಾಡನ್ನು ಹಾಡಿ, ನನ್ನ ಮಡಿಲಿಗೆ ಆಗಮಿಸಿ, ಗಲ್ಲವನ್ನು ಚುಂಬಿಸಿದಾಗ, ಅಳು 
ಬರುವಂತಾದರೂ ಸುಮ್ಮನಿರುತ್ತೇನೆ. ""ದೇವರು ಕಣ್ಣು ಬಿಟ್ಟ' ಎಂಬಂತೆ 
ಪವಾಡವಾದಾಗ ಮಾತ್ರ, ಬಡಪಾಯಿ ಸಂಪಾದಕರು, ನನ್ನ ಲೇಖನವನ್ನು 
ಆಯ್ದು, ಪತ್ರಿಕೆಗಳಲ್ಲಿ ಪ್ರಕಟಿಸಿ, ಗೌರವ ಪ್ರತಿಯನ್ನೂ, ಬಳಿಕ 
ಸಂಭಾವನೆಯನ್ನೂ ಕಳುಹಿಸಿ ಉಪಕಾರ ಮಾಡುತ್ತಾರೆ. 

ನಮ್ಮ ಕಡೆ ತುಂಬಾ ಚಳಿ ಬೀಳುತ್ತದೆ. ನಸುಕಿನಲ್ಲಿ ಎದ್ದು ಸ್ನಾನಕ್ಕೆ ಬಿಸಿ ನೀರು 
ಕಾಯಿಸುವಾಗ, ನನ್ನ ಪತಿರಾಯರು, ಅಸ್ವೀಕೃತ ಬರೆಹಗಳೆಂಬ, ತರಗಲೆಗಳನ್ನು 
ಆಯ್ದು, ಅಗ್ನಿದೇವನಿಗೆ ಸಮರ್ಪಿಸಿ ಧನ್ಯರಾಗುತ್ತಾರೆ.(!) ಹೀಗೆ, ನನ್ನ ಅಸ್ವೀಕೃತ 
ಬರೆಹಗಳು ನಮ್ಮ ಮೈಯನ್ನು ಕಾಯಿಸುವ ಬಿಸಿ ನೀರನ್ನು ಒದಗಿಸುವ ಮಹಾನ್‌ 
ಕಾರ್ಯವನ್ನು ಗೈದ ಸಮಾಜ ಸುಧಾರಕರೇ ಆಗಿವೆ! 

ಅಂಚೆ ಇಲಾಖೆಯವರೂ - ""ನೋಡಿ ಮೇಡಂ, ಇಷ್ಟೆಲ್ಲ ಅಂಚಿ 
ಚೀಟಿಗಳನ್ನು ಖರೀದಿಸುವ ಬದಲು, ಇಂದಿರಾ ವಿಕಾಸ ಪತ್ರಗಳನ್ನು 
ಖರೀದಿಸಿದರೆ, ಐದು ವರ್ಷಗಳಲ್ಲಿ ಹಣ ದ್ವಿಗುಣವಾಗುತ್ತದೆ. ಬರೆದು ಈ ತನಕ 
ಯಾರೂ ಉದ್ದಾರವಾಗಿಲ್ಲ ಬಿಡಿ. ಬರೆಯೋ ಚಟ ತ್ಮಜಿಸಿಬಿಡಿ!!'' ಎಂದು 
ಹೇಳಿದ್ದು ೦ಟು. 

ನಮ್ಮ ಅಂಚೆಯಣ್ಣನೂ, ಕಂಗಾಲಾಗಿ - ""ನೋಡಿ, ಅಮ್ಮ, ನಿಮ್ಮ ಅಸ್ವೀಕೃತ 
ಕವರುಗಳನ್ನು ಹೊತ್ತು ತಂದು ನನ್ನ ಕೈಗಳು ನೋಯುತಿವೆ. ನಿಮಗೆ ಸಂಭಾವನೆ 
ಬಂದರೆ ನನಗೂ ಅರ್ಥ ಕೊಟ್ಟರೆ ಮಾತ್ರ, ಇನ್ನು ಮುಂದೆ ಈ ಕವರುಗಳನ್ನು 
ತರುತ್ತೇನೆ'' ಎಂದು ಭಯೋತ್ಪಾದಕರ ನಟನೆ ಮಾಡಿ ತೋರಿಸಿದ್ದಾನೆ! 

ನನ್ನ ಪತಿ, ನಿತ್ಯ ವಿಷ್ಣು ಸಹಸ್ರ ನಾಮಗಳೆಂಬ ಬಯ್ಗಳ ಸಹಸ್ರ ನಾಮಾರ್ಚನೆ 
ಮಾಡಿದ್ದ ಕಾರಣ, ನಾನೀಗ ಅಸ್ವೀಕೃತ ಬರೆಹಗಳನ್ನು ಹಿಂತಿರುಗಿಸಲು 
ಲಕೋಟಿಗಳನ್ನು ಇಡುವುದನ್ನು ತ್ಯಜಿಸಿದ್ದೇನೆ. ಆ ಕಸದ ಬುಟ್ಟಿ ಪಾವನವಾಗಿ, 
ಸಂಪಾದಕರೂ, ಮೈ ಕಾಸಿಕೊಳ್ಳುವಂತಾಗಲಿ ಎಂದು ಉದಾರ ಭಾವನೆಯನ್ನು 
ತಾಳಿದ್ದೇನೆ! 

ಇತ್ತೀಚೆಗೆ, ನನ್ನ ಮಗಳ ಶಾಲೆಯಲ್ಲಿ ಭಾಷಣ ಸ್ಪರ್ಧೆಯಿತ್ತು ನನ್ನನ್ನು 
ತೀರ್ಪುಗಾರಳಾಗಿ ಆಮಂತ್ರಿಸಿದ್ದರು. ಅಲ್ಲಿ, ನನ್ನ ಮಾನ ಹರಾಜಾಗಿ ಬಿಡು! ನನ್ನ 
ಮಗಳು '"ಚಟಗಳು'' - ಎಂಬ ತನ್ನ ಭಾಷಣದಲ್ಲಿ ಹೀಗೆ ಹೇಳಿದ್ದಳು! - 
“ಚಟಕ್ಕೇರುವ ತನಕ ಚಟ, ಮನುಷ್ಯನನ್ನು ಬಿಡದು. ಮನುಷ್ಯ ಊಟ ಬಿಟ್ಟಾನು. 
ತಿಂಡಿ-ತೀರ್ಥ ತ್ಯಜಿಸಿಯಾನು. ಆದರೆ... ಚಟವನ್ನು ತೊರೆಯಲಾರನು. ಇದಕ್ಕೆ 

ಉತ್ತಮ ಉದಾ. ಎಂದರೆ ನನ್ನಮ್ಮ] ನನ್ನಪ್ಪ ಭಾರೀ ಸಜ್ಜನರು. ಒಂದು ಪ್ಲೆ 
ಕೂಡ ಅಪವ್ಯಯ ಮಾಡುವುದಿಲ್ಲ. ಆದರೆ ನನ್ನಮ್ಮ ಬರಹ ಹಿಸ್ಬೇರಿಕ್‌ 
ಪೇಶೆಂಟ್‌! ಬರೆಯದಿದ್ದರೆ ಆಕೆಗೆ ಹೊಟ್ಟೆಯೇ ತುಂಬುವುದಿಲ್ಲ] ಅನ್ನ ಸೀದು 
ಹೋಗಿ, ಭಾಜಿ ಕರ್ರಗಾಗಿ ತೋಗರಿ ಬೇಳೆ ಸಾರು, ಪಾತ್ರೆ ಎಂಬ 
ಪಾತಾಳಗರಡಿಯನ್ನಪ್ಪಿದರೂ ಹಾಲು ಕಪ್ಪಗಾಗಿ, ಪಾತ್ರೆ ಬೀಸಾಡುವಂತಾದರೂ, 
ಆಕೆ ಹಾಳೆ ಹಿಡಿದು, ಕಥೆ-ಕವಿತೆ ಬರೆಯುವ ಗುಂಗಿನಲ್ಲಿರುವವಳು! 

ಆದ್ದರಿಂದ... ಬೀಡಿ - ಸಿಗರೇಟು - ಆಫೀಮು ಮಧ್ಯ- ಗಾಂಜಾ... ಇತ್ಯಾದಿ 
ಚಟಕ್ಕಿಂತ ಬರೆಯುವ ಚಟವೇ ಅತ್ಯಂತ ಹಾನಿಕಾರಕವಾದುದು. 
ಗಂಡ-ಹೆಂಡತಿಯರಲ್ಲಿ ಜಗಳವನ್ನು ಹುಟ್ಟಿಸುವ, ತಾಯಿ-ಮಕ್ಕಳನ್ನು ಏಕಾಂತ 
ಸುಖವನ್ನು ಅನುಭವಿಸಲು ಬಿಡದಷ್ಟು ಸಮಾಜ ಘಾತಕವಾದದ್ದು''!! ಎಂದು 
ಭಾಷಣ ಮಾಡಿದಾಗ, ಸಭಿಕರೆಲ್ಲರೂ ನನ್ನ ಕಡೆಗೆ ಅನುಕಂಪ ದೃಷ್ಠಿಯಿಂದ 
ದಿಟ್ಟಿಸಿದಾಗ, ನನಗೆ ಮಾತ್ರ ಮಗಳನ್ನು ಅಲ್ಲಿಯೇ ಹೊಡೆದುಬಿಡುವಷ್ಟು 
ದೂರ್ವಾಸ ಕೋಪ ಬಂದಿತ್ತು ಮಾರಾಯ್ರೆ! 

ಅಭಿಮಾನಿಗಳ ಮೆಚ್ಚುಗೆಯ ಪತ್ರಕ್ಕಿಂತ, ಸಂಭಾವನೆಗಿಂತ, ನಾನು ಬರೆದ 
ಬರಹಗಳನ್ನು, ಮೂಡ್‌ ಸರಿಯಿಲ್ಲದಾಗ ನಾನೇ ಓದಿ ನಕ್ಕು, ಸಂತಸಪಟ್ಟಿದ್ದೇನೆ. 
ಆತ್ಮತೃಪ್ಪಿಗಿಂತ ಹೆಚ್ಚಿನ ಪ್ರಶಸ್ತಿಗಳೇಕೆ? ಬರಹದ ಸಂತೋಷ ಲಕ್ಷ ರೂ ಲಾಟರಿ 
ಹೊಡೆದ ಸಂತಸಕ್ಕಿಂತ, ಹೆಚ್ಚಿನದು ಅಲ್ಲವೇ?! 

ನೀವು ಏನಂತೀರಿ?! 


“ಹೌದ್ರೀ, 

ಸರ್ಕಾರದೋರು ಎರಡು 
ದಾರಿದ್ರ್ಯ ರೇಖೆಗಳನ್ನ 
ಸಷಿಸಿ, ಅದರ ಮೇಲಿ 


೪ಛ 


ಪ್ಲಾಸ್ಟಿಕ್‌ ಷೀಟ್‌ ಹೊದಿಸಿ, 
ಬಡವರಿಗೆ ಸೂರು 
ಒದಗಿಸ್ತಾರಂತೆ'' 

ಪರ್ವಾಗಿಲ್ಲ 


- ರೌರಿ ಶ್ರೀನಿವಾಪ 


ನಮ್ಮ ಕನ್ನಡ ಭಾಷೆಯಲ್ಲಿ ಬಹಳ ಅನುಕೂಲವಾದ ಪದ ಅಂದ್ರೆ 
"ಪರ್ವಾಗಿಲ್ಲ' ಇದನ್ನು "ಹೌದು' ಅಥವಾ "ಇಲ್ಲ' ವೆಂಬಂತಹ ಖಚಿತವಾದ 
ಪದಗಳನ್ನು ಬಳಸುವುದಕ್ಕೆ ಆಗದಿದ್ದಾಗ ಸುಲಭವಾಗಿ ಉಪಯೋಗಿಸಬಹುದು. 
ಇಂಗ್ಲೀಷ್‌ ಭಾಷೆಯಲ್ಲಿ "॥ 18 ೦.೬." ಹಾಗೂ ಹಿಂದಿ ಭಾಷೆಯ "ಚಲ್ಪಾಹೈೆ' 
ಎರಡೂ ನಮ್ಮ ಪ್ರಿಯವಾದ "ಪರ್ವಾಗಿಲ್ಲ'ದ ಹತ್ತಿರ ಬಂದರೂ, ಅವರೆಡಕ್ಕೂ 
ಸುಮಾರಾಗಿ "ನಡೆಯುತ್ತದೆ' ಎಂಬ ಅರ್ಥವೇ ಬರುತ್ತದೆ. 

"ಪರ್ವಾಗಿಲ್ಲ'ದ ಉಪಯೋಗ ನಾನಾ ವಿಧದಲ್ಲಾಗುತ್ತೆ ಒಂದು ವೇಳೆ 
ಪ್ರಿಯವಾದ ಸ್ನೇಹಿತೆ ಉತ್ಸಾಹದಿಂದ "ನಾನೇ ಮಾಡಿರೋ ಹೊಸರುಚಿ ಕಣೇ' 
ಎಂದು ಕೊಟ್ಟಾಗ, ನಿಮಗೆ ಅದನ್ನು ಬಾಯಲ್ಲಿಟ್ಟು ಅದು ಹಳೆ ಮೂಳೆ ಚಕ್ಕಳದ 
ಹಾಗೋ ಅಥವಾ ಕಹಿ ಕೆಮ್ಮು ಔಷಧಿಯ ರುಚಿಯೋ ಇದೆ ಎನ್ನಿಸಿದರೆ. ಅದನ್ನು 
ಶಿಷ್ಟಾಚಾರಕ್ಕಾಗಿ "“ಚೆನ್ನಾಗಿದೆ' ಎಂದರೆ ಇನ್ನೂ (ಬಲವಂತವಾಗಿ) 
ತಿನ್ನಬೇಕಾಗಬಹುದು ಎಂಬ ಪ್ರಾಣಭಯ. 

""ಥೂ ಇದೂ ಒಂದು ತಿಂಡೀನಾ?'' ಎಂದು ಹೇಳಿದ್ರೆ ಒಬ್ಬ ಆಪ್ತಸ್ನೇಹಿತೆ 
ಮಾತ್ರ ಅಲ್ಲ ಮುಂದೆ ಆಕೆ ಪಾಕಶಾಸ್ತ್ರ ಪ್ರವೀಣೆಯಾಗಿ ಮಾಡಬಹುದಾದ 


ರುಚಿಕರವಾದ ತಿನಿಸುಗಳನ್ನೂ ಕಳೆದುಕೊಳ್ಳಬೇಕಾಗಬಹುದೆಂಬ 
ಚಪಲಪ್ರೇರೇಪಣೆ. ಇಲ್ಲೇ ಬರತ್ತೆ ಹೀರೋ ನಂ. ಒನ್‌ ನಮ್ಮ ರಕ್ಷಣೆಗೆ. ಕಣ್ಣನ್ನೂ 
ಅಗಲಿಸಿಕೊಂಡು ""ಹೇ ಪರ್ವಾಗಿಲ್ಲ ಕಣೇ'' ಎಂದು ಸ್ವಲ್ಪ ಬಲವಂತವಾಗಿ 


ಹೇಳಿದರೆ, ಅದು ಚೆನ್ನಾಗಿಯೇ ಇದೆ ಎಂಬುದನ್ನು ಸೂಚಿಸಿದರೂ, ನಿಮಗೆ ಹಾಗೆ 
ನಿಜವಾಗಿಯೂ ಅನ್ನಿಸಿಲ್ಲ ಎಂದು ಸೂಕ್ಷ್ಮವಾಗಿ ತಿಳಿಸುತ್ತದೆ. 

ಆಕೆ ಇನ್ನೂ ಬಲವಂತ ಮಾಡಕ್ಕೆ ಬಂದರೆ “ಅಯ್ಯೋ ಪರ್ವಾಗಿಲ್ಲ 
ಪರ್ವಾಗಿಲ್ಲ'' ಎಂದು, "ಛೇ ಛೇ ಎಲ್ಲಾ ನಂಗೇ ಕೊಟ್ಟರೆ ಹೇಗೆ' ಎನ್ನುವ 
ರೀತಿಯಲ್ಲಿ ಹೇಳಿದರೆ, ಅವಳನ್ನೂ ನೋಯಿಸದೆ, ಆಗಬಹುದಾದ 
ಅನಾಹುತವನ್ನೂ ತಪ್ಪಿಸಬಹುದು. 

ಇನ್ನೂ ಮುಂದೆ, ನಮ್ಮ ವಿದ್ಯಾರ್ಥಿ ವೃಂದಕ್ಕಂತೂ, ಇದು ಒಂದು ವರವೇ 
ಸರಿ, ಪರೀಕ್ಷೆಯನ್ನು ಬರೆದು, "ಪಾಸೋ ಫೇಲೋ; ಎಂದು ಟಾಸ್‌ ಹಾಕುತ್ತಾ 
ಹೊರಗೆ ಬಂದಾಗ, ಯಾರಾದರೂ ಅದರಲ್ಲೂ ರಾತ್ರಿಯೆಲ್ಲಾ ಓದಿ, ತಪ್ಪೇ 

ಮಾಡದಂತಹ ಭೂಪತಿ ""ಹೇಗ್ಡಾಡ್ಜೆ?'' ಎಂದು ಕೇಳಿದಾಗ ಪರ್ವಾಗಿಲ್ಲ ಒಂದೇ 
ಸುಲಭವಾಗಿ ಹೊರಡುವುದು. ತಂದೆ ತಾಯಿಗೂ ತತ್‌ಕ್ಷಣಕ್ಕೆ ಚಿಂತೆಯಿಂದ 
ವಿಮೋಚನೆಗೊಳಿಸುತ್ತದೆ ಈ ಅದ್ಭುತವಾದ ಪದ. 


ನಮ್ಮ ಮನೆಯಲ್ಲೂ ಚ ಜಿತ ಪ್ರಸಿದ್ದವಾದ ಪದವೇ ಆಗಿಹೋಗಿದೆ 
ಹದಿನೆಂಟು ವರ್ಷಗಳ "ಹಿಂದೆ “ಹುಡುಗ. | ಹೇಗಿದ್ದಾನಮ್ಮಾ" ಎಂದು ನಮ್ಮ 
ತಂದೆಯನ್ನು ಕುರಿತು ಅಜ್ಜ ಕೇಳಿದಾಗ. ನಮ್ಮ ತಾಯಿಯೂ 
“`ಪರ್ವಾಗಿಲ್ಲ?' ವೆಂದೇ ಹೇಳಿದ್ದರಂತೆ. ""ಇವತ್ತಿನವರೆಗೂ ಹಾಗಂದರೇನೆಂದು 
ಗೊತ್ತಾಗಿಲ್ಲ” ಎಂದೇ ಹಾಸ್ಯ ಮಾಡುತ್ತಾರೆ ನಮ್ಮ ತಂದೆ. 

ಹೀಗೆ ಧರ್ಮ ಸಂಕಟಕ್ಕೆ ಸಿಕ್ಕಿಹಾಕಿಕೊಂಡಾಗ, ದಾಕ್ಷಿ ಣೃಕ್ಕೆ ಬಲಿಯಾದಾಗ, 
ಏನನ್ನೂ ಹೇಳಲು ತಿಳಿಯದಿದ್ದಾಗ ಇದೇ "ಪರ್ವಾಗಿಲ್ಲ: ಯೋಚಿಸದೆಯೇ 
ಬಳಸಬಹುದು. 


ಎಪ್ಪೋ ದಿನಗಳ ಮೇಲೆ ಕುಟುಂಬದ ಜೊತೆ ಹೊರಗೆ ಹೊರಟರುತ್ತೀರ, 
ಇನ್ನೇನು ಬೀಗ ಹಾಕ್ಬೇಕು, ಎಂದಾಗ ಬರ್ತಾರೆ ನೆಂಟರು, "ಅಯ್ಯೋ ತೊಂದ್ರೆ 
ಆಯ್ಕೇನೋ' ಎಂದು ಹೇಳಿದಾಗ, ನಿಮ್ಮ ಮನಸ್ಸಿನಲ್ಲಿ "ಇಲ್ಲ ಮತ್ತೆ ಬಾಳ 
ಸಂತೋಷವಾಯ್ತು' ಅಂತ ಅಂದ್ಕೊಂಡ್ರೂ, ""ಅಯ್ಯೋ ಹಾಗಂದ್ರೇನು, 
ಪರ್ವಾಗಿಲ್ಲ ಬನ್ನಿ ಬನ್ನಿ'' ಎಂದೇ ಕರೆಯುತ್ತೀರ. ಕೈಯಲ್ಲಿರುವ ಪೊಟ್ಟಣ 
ನೋಡಿ, 'ಹೋದಸಲ ನಮಗೆ ಕೊಟ್ಟಿದ್ದ ಚಕ್ಲಿ ತುಂಬಾ ಚೆನ್ನಾಗಿತ್ರಿ, ಹೇಗ್ರೀ 
ಮಾಡ್ತೀರಾ?' ಎಂದು ಬಾಯಲ್ಲಿ ನೀರೂರಿಸ್ತಾ ಕೇಳ್ದಾಗ ""ತೊಗೊಂಡ್ಹ್ಡೋಗಿ'' 
ಎಂದು ಮನಸ್ಸಿಲ್ಲದ ಮನಸ್ಸಿನಿಂದ ಕೊಡ್ತೀರ, ""ಅಷ್ಟು ಬಲವಂತ ಮಾಡ್ತಿದೀರ 
ಪಾಪ, ಸರಿ, ನಾವಂತೂ ಉಂಡೂಹೋದ, ಕೊಂಡೂ ಹೋದ' ಅನ್ನೋ ಹಾಗೆ 
ಮಾಡಿದ್ದಿ” "ಥೂ ನಿಮ್ಮ ಮನೆ ಹಾಳಾಗ' ಎಂದು ಮನಸ್ಸಿನಲ್ಲಿ ಅಂದ್ಕೊಂಡ್ರೂ 
"'ಪವಾಗಗಿಲ್ಲರೀ'' ಎಂದೇ ಹೇಳಿಬಿಡ್ತೀರಾ. 

ನಾನು ನೋಡಿರುವ ಹಾಗೆ ಮನೆಗೆ ಯಾರೂ ಬಂದರೂ ಂrmalityಗೆ 

"ಕಾಫಿಕೊಡ್ಡಾ' ಅಂತ ಕೇಳಿದ್ರೆ "ಪರ್ವಾಗಿಲ್ಲ ಪರ್ವಾಗಿಲ್ಲ' ಅಂತ ಹೇಳೋದು 
“ಬೇಕು' ಅನ್ನೋದನ್ನ ಸಂಕೋಚದಿಂದ ಹೇಳುವ ರೀತಿ. ಅತಿಹೇಯರೂ 
ಹಾಗೆಯೇ ಪರ್ವಾಗಿಲ್ಲ ಪರ್ವಾಗಿಲ್ಲ ಅಂತಾನೇ ಕಾಫಿ ತಂದು ಕೊಡ್ತಾರೆ. 

ಹೀಗೆ, ನೀವೇ ನೋಡ್ತಾ ಹೋದ್ರೆ ನಮಗೆ ತಿಳಿದಂತೆ ಈ ಒಂದು 
ಸಾಮಾನ್ಯವಾದ ಪದ ನಮ್ಮ ದಿನನಿತ್ಯ ಜೀವನದಲ್ಲಿ ಎಷ್ಟು ಪ್ರಭಾವ ಬೀರಿದೆ. 
ಮುಂದಿನ ಸಲ ನೀವು ""ಪರ್ವಾಗಿಲ್ಲ'' ವನ್ನು ಉಪಯೋಗಿಸಿದಾಗ ಅದಕ್ಕೂ 
ಕೊಂಚ ಗೌರವ ತೋರಿಸಿ. 

ನಾನು ಇನ್ನೂ ಹೇಳ್ಬೇಕೂಂತಿದ್ದೆ. ಆದ್ರೆ ಈಗಾಗ್ಲೇ ನಿಮಗೆ ಬೋರ್‌ 
ಆದ್ದಾಗಿದೆ. ಸಧ್ಯಕ್ಕೆ ಇಷ್ಟಕ್ಕೆ ನಿಲ್ಲಿಸ್ತೀನಿ. ಪರ್ವಾಗಿಲ್ವಾ?! 

ಶಾಂತಿ ಕಿತ್ತು ತಿಂದವರು 


- ಬಾಮಾ 





ಎಂದಿನಂತೆ ಕಛೇರಿಗೆ ಹೋಗೋದು ಒಂದ ದಷ್ಟು ಕೆಲಸ ನಿರ್ವಹಿಸೋದು 


ಸ್ವಲ್ಪ ಹರಟೆ ಹೊಡೆಯೋದು ಗಡಿಯಾರದ ಮುಳ್ಳು - 30ಕ್ಕೆ ಬಂದ ತಕ್ಷಣ 
ಹೊಟ್ಟೆಯಲ್ಲಿ ಅಲಾರಾಂ ಚಾಲೂ ಆಗೋದು, ಗಡಿಬಿಡಿಯಲ್ಲಿ ಸೂಟರ್‌ ಏರಿ 


ಮನೆ ಸೇರಿ ಒಂದಿಷ್ಟು ಊಟಮಾಡಿದ ಶಾಸ್ತ್ರ ಮುಗಿಸಿ ಬರೋದು ನನ್ನ 
ದಿನಚರಿಯಲ್ಲಿ ಇದ್ದೇ ಇತ್ತು. ಆದರೆ ಇಂದು ಏಕೋ ಇದ್ದಕ್ಕಿದ್ದಹಾಗೆ ಆಗಸದಲ್ಲಿ 
ಮೋಡ ಆವರಿಸಿ ಮಳೆ ಬರುವ ಸೂಚನೆಗಳು ಕಂಡು ಬಂದುದರಿಂದ ಬೇಗನೆ 
ಕಛೇರಿಗೆ ಹೊರಟೆ ಅನ್ನುವುದಕ್ಕಿಂತಲೂ ದೌಡಾಯಿಸಿದೆ. 

ಆದರೆ ನನಗೆ ಕಛೇರಿಯ ಸಭಾಂಗಣದಲ್ಲಿ ಅಚ್ಚರಿಯೊಂದು ಕಾದಿತ್ತು ನಾನು 
ಬರುವುದಕ್ಕೂ ಕಛೇರಿಯ ಸಭಾಂಗಣದ ಬಾಗಿಲು ತೆಗೆದು ಒಳಗಿನಿಂದ 
ಒಬ್ಬೊಬ್ಬರಾಗಿ ಕಛೇರಿಯ ಎಲ್ಲಾ ಮಹಿಳಾ ಅಧಿಕಾರಿಣಿಯರು, ಗುಮಾಸ್ತೆಯರು 
ಇನ್ನಿತರೆ (ಅಕೌಂಟ್ಸ್‌ನವರೂ ಸೇರಿ) ಹೊರಬರುತ್ತಿದ್ದಾರೆ!? 

ನನ್ನದಿದು ಕಲ್ಪನೆಯೋ ವಾಸ್ತವವೋ ಎಂದು ಮೈ ಚಿವುಟಿಕೊಂಡೆ ಏಕೆಂದರೆ 
ಎರಡು ಜಡೆಗಳು ಒಂದೆಡೆ ಸೇರೋದೆ ಇಲ್ಲಾ ಎನ್ನುವ ನಾಣ್ಣುಡಿಯ 
ಸುಳ್ಳಾಗಿಸಿದರಲ್ಲ ಎಂಬ ಧನ್ಯತಾಭಾವ, ಪ್ರಶ್ನೆ ಅಚ್ಚರಿಯನ್ನ ಆವರಿಸಿತು 
ಏನಿರಬಹುದು ಎಂಬ ಕುತೂಹಲ, ಇತ್ತೀಚೆಗಷ್ಟೆ 30 ರಷ್ಟು ಮೀಸಲಾತಿಯಾಗಿದೆ 
ಅಲ್ವೆ?! ಮತ್ತೆ ಗಂಡನನ್ನು ಇನ್ನೂ ಹೇಗೆ ಹತೋಟಿಯಲ್ಲಿಟ್ಟುಕೊಂಡು 
ಬೇಕೆನಿಸಿದ್ದು ಪಡೆಯುವ ಹೊಸ ತಂತ್ರ ತಿಳಿಯಲು ಸೇರಿದ್ದರೆ ಅಥವಾ ಮತ್ಯಾವ 
ಮಹಿಳಾ ಸಂಘ ಸ್ಥಾಪನೆಯಾಗಿ ಗಂಡಸೆಂಬ ಬಡಪ್ರಾಣಿಗೆ ಮತ್ತೆ ಯಾವ 
ದುರ್ಗತಿ ಕಾದಿದೆಯೋ ಎಂಬ ಆತಂಕ ಇದ್ದೇ ಇತ್ತು ಮನದಲ್ಲಿ. 

ಹಾಗೂ ಹೀಗೂ ವಿಷಯ ವಿಷಯದ ಜಾಡು ಹಿಡಿಯುವ ಪ್ರಯತ್ನಕ್ಕೆ ಮನ 
ತುಡಿಯುತ್ತಿತ್ತು ವಿಷಯ ತಿಳಿಯದೆ ಸಮಾಧಾನವಾಗುವ ಹಾಗೆ ಕಾಣಲಿಲ್ಲ 
ಎನಗೆ, ಏಕೆಂದರೆ ಮೊದಲೆ ನಿಮಗೆ ನನ್ನ ಕಛೇರಿಯ ಚಿತ್ರಣ ನಿಮ್ಮ ಕಣ್ಣೆದುರಿಗೆ 
ತೆರೆದಿಟ್ಟರೆ ನನ್ನ ಹಾಗೆಯೆ ನಿಮಗೂ ಪ್ರಶ್ನೆಗಳು ಕಾಡಿಯೆ ಕಾಡುತ್ತವೆ ಕಾಡಲಿ 
ಎಂಬ ಉದ್ದೇಶವೆ ನನ್ನದು ಅಥವಾ ನಿಮ್ಮ ಕಛೇರಿಯೂ ಹೀಗೇ ಇದ್ದರೆ! 

ನಿರ್ದೇಶಕರು 


ಉಪ ನಿರ್ದೇಶಕರು 


ಕಛೇರಿಯ ಆಡಳಿತಾಧಿಕಾರಿ : 


ಅಧೀಕಕರು 
ಲೈ 


ಲೆಕ್ಷಪತ್ರಾಧಿಕಾರಿಗಳು 


ಇ 


ಡಿ. ಗ್ರೂಪ್‌ ನೌಕರರು 


ಹಿರಿಯ ಸಹಾಯಕ 
ನಿರ್ದೇಶಕರು 
ಸಹಾಯಕ ನಿರ್ದೇಶಕರು 


: ಕಡತಗಳಿಗೆ 


: ನಿರ್ದೇಶಕರಿಗೆ ಕಡತ ಪರಿಶೀಲನೆ, 


: ಅನುಮೋದಿಸಿದೆ, 


: ಕಛೇರಿಯ ಖರ್ಚು 


: ಕಡತಗಳು ವರ್ಷಕ್ಕೊಂದೋ 


ಕಛೇರಿ ದೃಶ್ಯ 1 

ಸಹಿ ಹಾಕುತ್ತಾ ಇರುವವರು, 
ಮೀಟಿಂಗ್‌, ಟೂರು ಇವರ ಪಾಲಿನ ಕರ್ತವ 
ಸಹಿಗೆ 
ಕಳುಹಿಸುವ ಅಧಿಕಾರಿಗಳು. 

ಎಷ್ಟು, ಕೋಟಿರುವ ಕುರ್ಚಿ 
ಎಷ್ಟು ಕಾಫಿ ಎಷ್ಟುಬಾರಿ ತರಿಸುವುದು 
ಎಂಬಿತ್ಯಾದಿ ವಿಚಾರಣೆ ವಿಭಾಗದವರು. 
ಪರಿಶೀಲಿಸಲು, 
ವಿಭಾಗಗಳಿಗೆ ರವಾನಿಸುವುದನ್ನು ನೋಡುತ್ತಾ 
(ನಡೆಯುವರ) ಕುಳಿತ ಶಿಸ್ತಿನವರು. 

ವೆಚ್ಚದ ಜೊತೆಗೆ, 
ಯಾವಯಾವ ರೀತಿಯಲ್ಲಿ ಕೊಕ್ಕೆಗಳ ಹಾಕಿ 
ಕಡೆತಗಳ ತಡೆಹಿಡಿಯಬಲ್ಲವರು ಹಾಗೂ 
ಗೋಳಾಡಿಸಬಲ್ಲವರು. 


ಖಾಲಿಕುರ್ಚಿ 


ಎರಡೋ 
ಕ್ಲಿಯರ್‌ ಆಗುವ ಹಾಗೆ ನೋಡಿಕೊಳ್ಳುವ, 
ಸುಮ್ಮನೆ ಕಡತಗಳ ಬೆಳೆಸುವ ಪರರಿಗೆ ಉಪಟಳ 
ನೀಡುವ ಪುಣ್ಯಾತ್ಮ ರು. 


: ಸಹಿ ಮಾಡುವುದು ಸಂಬಳ ತೆಗೆದುಕೊಂಡು 


ಕಛೇರಿಗೆ ಎಲ್ಲರೂ ಬಂದಮೇಲೆ, ಅವರನ್ನು 
ನೆಮ್ಮದಿಯಾಗಿ ಕುಳಿತುಕೊಳ್ಳಲು ಬಿಡದಂತೆ ಕಸ 
ಹೊಡೆಯುವಂತೆ ಅಭಿನಯಿಸುವುದು ಇವರ 
ಪಾಲಿನ ಕರ್ತವ್ಯ. 


: ಅಸಹಾಯಕ ಸ್ಪಿತಿಯಲ್ಲಿ ಕಡತಗಳ ನೋಡುತ 


೧ ಎ 


ದೂರುಗಳ ದಾಖಲಿಸಿಕೊಳ್ಳುವ 


ಮಹನೀಯರು. 


31 


ಕಛೇರಿಯ ದೃಶ್ಯ 2 

ಇದೊಂದು ಸರ್ಕಾರಿ ಕಛೇರಿಯಾಗಿದ್ದು ಅಲ್ಲಲ್ಲಿ ಟೇಬಲ್‌ನ ಮೇಲೆಲ್ಲ 
ಕದತಗಳ ರಾಶಿಯು, ದೂಳು, ಜೇಡನ ಬಲೆಯು ಗೋಚರಿಸುತ್ತ ಹಲವರು. 
ಟೇಬಲ್ಲಿಗೆ ಅಂಟದಂತೆ (ಸೋಫಾ ಎಂದುಕೊಂಡು) ನಿದ್ದೆ ಮಾಡುತ್ತಾ ರೆಸ್ಟ್‌ 
ತೆಗೆದುಕೊಳ್ಳುತ್ತಿದ್ದರೆ, ಹಲವರು ಅಬ್ಯಾಸ ಬಲದಂತೆ ಕೈಚಾಚಿ (ಟೇಬಲ್‌ ಕೆಳಗೆ 
ಹಲವರು ಟೇಬಲ್‌ನ ಮೇಲೆ)ದ್ದರೆ ಇನ್ನು ಕೆಲವರು ಲೋಕಾಭಿರಾಮವಾಗಿ, 
ಧಾರಾವಾಹಿ, ಅಡಿಗೆ, ಊಟ, ಬಟ್ಟೆ ವಿನ್ಯಾಸ ಬಳೆ ಒಡವೆಗಳ ಗುಣಾವಗುಣಗಳ 
ಬಗ್ಗೆ ವಿಮರ್ಶೆ ಮಾಡುತ್ತಾ ಡ್ರಸ್‌ ಸರಿ ಮಾಡಿಕೊಳ್ಳುತ್ತಿದ್ದಾರೆ, ಕಡತಗಳೆಲ್ಲ ಅಳು 
ಮೋರೆಯ ತಮಗೆಂದಿಗೆ ಈ ನರಕದಿಂದ ವಿಮುಕ್ತಿ (ಮುಕ್ತಿ) ಎಂಬ ದೈನ್ಯತಾ 
ಭಾವದಿಂದ ಇದ್ದಲ್ಲೆ ಪರಮಾತ್ಮನಲ್ಲಿ ಪ್ರಾರ್ಥಿಸುತ್ತಿರುವಂತಿದೆ ಅವುಗಳ ಸಿತಿ. 

ಈ ರೀತಿಯಿರುವ ನನ್ನ ಕಛೇರಿಯಲ್ಲಿ ಮಹಿಳಾ ಮಣಿಯರೆಲ್ಲ ಒಂದೆಡೆ 
ಸೇರಿದರೆಂದರೆ, ಪ್ರಳಯವೆ ನಡೆದೀತೆಂಬ ಅಳುಕು ಯಾರಿಗೆ ತಾನೇ ಬರದೇ 
ಇರಲು ಸಾಧ್ಯ ಹೇಳಿ ನೀವೆ? ಏಕೆಂದರೆ ನನ್ನ ಸರ್ವೀಸ್‌ ಅವಧಿಯಲ್ಲೆ ಇಲ್ಲಿನ 
ಹೆಚ್ಚು ಸಹೋದ್ಯೋಗಿಗಳು, ಆತ್ಮೀಯತೆ, ವಿಶ್ವಾಸ, ಸ್ನೇಹ, ಪ್ರೀತಿ, ವಾತ್ಸಲ್ಯ 
ಮರೆತು ಮುಖವಾಡಗಳನ್ನಷ್ಟೆ ತೊಟ್ಟುಬಿಟ್ಟು ಜೀವನ ಸಾಗಿಸುತ್ತಿದ್ದಾರೆ ಎನ್ನಿಸಿದೆ 
ನನಗೆ. 

ಒಮ್ಮೆ ಆಡಳಿತ ಅಧಿಕಾರಿಯೊಬ್ಬರ ತಾಯಿ ತೀರಿದ ಸುದ್ದಿ ತಿಳಿದ ಆ 
ಮಹನೀಯ ಅಂದು ಸಂಜೆಯೆ ತನ್ನ ತಾಯಿಯ ಅಂತ್ಯಕ್ರಿಯೆ ನೋಡಲು 
ಹೋದದ್ದು (ಬರಬೇಕಿತ್ತಲ್ಲ ಲಂಚ ಅದಕ್ಕಾಗಿ ಕಾದಿದ್ದರು ಮಹನೀಯರು) 
ಮತ್ತೆ ಕೆಲವರು ಹೆಂಡತಿ ಮಕ್ಕಳಿಗೆ ಖಾಯಿಲೆ ಎಂದು ಸುಳ್ಳು ಲೆಕ್ಕಗಳ ಪತ್ರ ಕೊಟ್ಟು 
ಹಣ ಸ್ಯಾಂಕ್ಷನ್‌ ಮಾಡಿಸಿಕೊಂಡವರಿದ್ದರು. ಸಹ್ಯೋದ್ಯೋಗಿ ಒಬ್ಬನಿಂದಲೆ 
ಲಂಚಕೇಳಿ ಕೊಡದೇ ಹೋದಾಗ ವಿನಾಕಾರಣ ಮೆಮೋ ನೀಡಿ ಕಾಡಿದ್ದವರು, 
ಲಂಚಕ್ಕಾಗಿ ಯಾರಿಗೆ ಏನಾದರಾಗಲಿ ತಾವು ಸುಖವಾಗಿರಬೇಕೆಂಬ 
ಭ್ರಮೆಯಲ್ಲಿದ್ದವರೆಲ್ಲ ಒಂದೆಡೆ ಸೇರಿದ್ದರೆಂದರೆ ಅಚ್ಚರಿಯಾಗಿರಬೇಡವೆ ನನಗೆ 
ಇದನ್ನೆಲ್ಲ ಓದಿದ ಮೇಲೆ ನಿಮಗೂ ಅಚ್ಚರಿಯ ಸಂಗತಿಯಿದೆ, ಓದಿ. 

ಅವರೆಲ್ಲ ಒಟ್ಟಾಗಿ ಸೇರಿದುದಕ್ಕೆ ಕಾರಣ ಹೇಳಿಯೆ ಬಿಡುತ್ತೇನೆ ಕೇಳಿ ""ವಿಷ್ಣು 
ಸಹಸ್ರನಾಮ'' ಲಲಿತ ಸಹಸ್ರನಾಮ ಸಾಮೂಹಿಕವಾಗಿ ಹಾಡಿ ಶಾಂತಿ ನೆಮ್ಮದಿಯ 
ಪಡೆಯುವ ಉದ್ದೇಶವಂತೆ, ನನಗೆ ನಗಬೇಕೋ ಅಳಬೇಕೋ ತಿಳಿಯಲಿಲ್ಲ 
ಏಕೆಂದರೆ ಸಹಜ ಪ್ರೀತಿಯ ಕಂಡರಿಯದ, ಹಣವನ್ನೆ ನೆಮ್ಮದಿಯೆಂದುಕೊಂಡು 
ಅನ್ನಿಸಿದ್ದನ್ನೆಲ್ಲ ಮಾಡಿ ಇನ್ನೊಬ್ಬರ ಶಾಂತಿ ನೆಮ್ಮದಿಯ ಹಾಳು ಮಾಡಿದ ಇವರಿಗೆ 

ನಿಜವಾಗಿಯು ಶಾಂತಿ ನೆಮ್ಮದಿ ದೊರೆತೀತೆ? ಎಂಬ ಪ್ರಶ್ನೆಯ ಜೊತೆಗೆ, 
ದೇವರೇನಾದರು ವ್ರತ್ಯಕ್ಷನಾದರೆ ಹಾಕಬಾರದ ಪ್ರಶ್ನೆ ಹಾಕಿ ಕಾಡದೆ ಬಿಟ್ಟಾರೆ 
ಇವರು, ಇವರ ಆದೇಶ, ಆಧಿಕಾರವನ್ನು ಅವನ ಮೇಲೂ ಜಾರಿಗೊಳಿಸದೆ 
ಬಿಡುವರೆ ಎಂಬುದರ ಜೊತೆ ದೇವರು ಎಂದಿಗೂ ದಡ್ಡನಲ್ಲ ಏಕೆಂದರೆ ಎಂದೂ 
ಹುಲುಮಾನವರ ಕಣ್ಣಿಗೆ ಕಾಣಿಸಿದ ದಾಖಲೆಗಳಿಲ್ಲ ಎಂಬ ದೈರ್ಯದಿಂದ 
ನೆಮ್ಮದಿಯ ನಿಟ್ಟುಸಿರೊಂದನ್ನು ಬಿಟ್ಟಿ 

ಎಲ್ಲಾ ಮಹಿಳೆಯರು ಹಾಗೆ ಇರಲಾರರು - ಅದರಲ್ಲಿ ಇನ್ನೂ ಕೆಲವರಿದ್ದಾರೆ 
- ತಾಯಿಯ ಮಮತೆ, ಪ್ರೀತಿ, ವಾಶ್ಚಲ್ಯಗಳ ರೂಪದಲ್ಲಿ ಕುಂಬಳಕಾಯಿ ಕಳ್ಳ 
ಎಂದರೆ ಬೆನ್ನು ಮುಟ್ಟಿಕೊಂಡರೆ ತಪ್ಪು ನಿಮ್ಮದೆ ತಾನೆ, ಇನ್ನು ಮುಂದೆ ಹಾಗಿರದೆ 
- ಬೇರೆಯವರನ್ನು ಗೋಳಾಡಿಸುವುದ ಬಿಟ್ಟು ಸಹಬಾಳ್ವೆ ಪ್ರೀತಿ, ವಾತ್ಸಲ್ಯಗಳ 
(ನಿಜದ) ಜೊತೆಯ ಸಹಜ ಬಾಳುವೆ ಪಡೆಯುವಂತೆ ಅಪರಂಜಿ ತಿಳಿಹೇಳಲಿ 
ಎಂಬುದಷ್ಟೆ ನನ್ನ ಆಶಯ. 


$$ ಥತ್‌! 


ಎಲ್ಲಿ ನೋಡಿದ್ರೂ, 
ಅವರು ಸತ್ರು, 


ಇವರು ಸತ್ರು 


ಅನೊ 


FN 

ಸುದ್ಲೀನೆ ಕಣ್ಣಿಗೆ 
೦ ಣ 
ಬೀಳುತ್ತಲ್ಲೇ'' 

ಮತ್ತು ಅಪರಂಜಿ ವೇದಿಕೆ ಅರ್ಪಿಸುವ 





25-12-99 ಎಚ್‌.ಎನ್‌. ಕಲಾಕ್ಷೇತ್ರ ಬೆಳಿಗ್ಗೆ 10-30 ರಿಂದ 
ಜಯನಗರ ಸಂಜೆ 5.00ರ ವರೆಗೆ 
ಬೆಂಗಳೂರು 


ಉದ್ಭಾಟನೆ: ಶ್ರೀ ಎ.ಎಚ್‌. ರಾಮರಾವ್‌ 
ಬೀಚಿ ಮೇಲೆ ಸ್ಪೀಚು: ಮಾಸ್ಟರ್‌ ಹಿರಣ್ಣಯ್ಯ, ವೈ.ವಿ. ಗುಂಡೂರಾವ್‌ 
ತಿಂಮನ ತಲೆ ತಿನ್ನುವವರು: ನಾಗೇಂದ್ರ ಷಾ ಮತ್ತು ಕಾಶಿ 


ನಗೆ ಗೀತೆಗಳು: ಜಿ.ವಿ. ಅತ್ರಿ ಮತ್ತು ತಂಡ 
ಹಾಸ್ಥ ಕಾವಧಾರೆ: ಬಿ.ಆರ್‌. ಲಕ್ಷ್ಮಣರಾವ್‌, ದುಂಡಿರಾಜ್‌, 
೮ ಉಲ 


ಬೇಲೂರು ರಾಮಮೂರ್ತಿ ಮತ್ತು ಎಂ.ಎಸ್‌. ವ್ಯಾಸರಾವ್‌ 


ನಾಟಕ: ಮೇಕಪ್‌ನಾಣಿ ಮತ್ತು ತಂಡ 
ಶ್ರೀಮತಿ ಯಮುನಾಮೂರ್ತಿಯವರ 
""ಕಾಂಪ್‌ೌಂಡ್‌ ಬಂಗ್ಲೆ ಕನಕಮ್ಮ'' 


“ಗಾನ ವಿನೋದಿನಿ'ಯ ನಗೆರಂಜನೆ 


ನೀವೇಕೆ ಕೇಳಿದಿರಿ? ಉತ್ತರ ಭೂಪರು 
ಎಸ್‌. ಬಿ. ವೈದ್ಯ, ಎಂ.ಎಸ್‌. ನರಸಿಂಹಮೂರ್ತಿ, ಎಚ್ಚೆನ್‌. 


ಉಸ್ತುವಾರಿ: ಶ್ರೀ ಅ.ರಾ. ಮಿತ್ರ 


ಇತ ಮುಸು ಹಾ ಹಾತ್‌ ಪಾಸ ಠಾ ಬಣದ ಪಾಶ ಚಾಚ ನನಾದ ನಾನು ತಾಣ ಹಣ ನಾದ ನಾದ ಬನದ ನಾವದ ಭತ ಹಾಣಿ ಟಾ ಪೂಜಾ ಚಾಷಾ ಖಾತಾ ಘಾ ಹಾ ಹತಾ ಹಾ ಪಾಸ ನು ಹಾಚಾ ಪಾಡ ಬಾನ ಫಾ| ಚರಕ ಪಾಣ ತಣ ಹು ಇ | 
Ras wm wus ಖಾನ ಅಗಾ ESE ಗಾನ ಹನನ ಭವಸ ಬ ಹಾಸ SRS SNS ನಿನಾದ ಬವನ ಸಾನ ಬಾಣನ ಚಾ ಮನಾ NS ಖಾನರ! DOE ಹಾಸ ಹಾಳ EE SS DS ಬಗ ಸಾಸ ರಾದ ಹಾ ಹಾ SE Ri pss man pee 

ಬೆಸ್ಟ್‌ ಆಫ್‌ ಕೊರವಂಜಿ 
(ಕೊರವಂಜಿಯಿಂದ ಆಯ್ದ ಲೇಖನಗಳು) 
ಸಂಪಾದಕರು: 
ಅಪರಂಜಿ ಶಿವು, ಕೃಷ್ಣ ಸುಬ್ಬರಾವ್‌, 
ಬೇಲೂರು ರಾಮಮೂರ್ತಿ 
1: ಒಂಬತ್ತು ವಾರ್ಷಿಕ ಸಂಪುಟಗಳಿಂದ ಆಯ್ದ ಲೇಖನಗಳು 
* ಸುಮಾರು 120 ಪುಟಗಳು (ಡೆಮಿ 1/8) 
x ಉತ್ತಮ ಕಾಗದ/ಅತ್ಯುತ್ತಮ ಮುದ್ರಣ/ಆಕರ್ಷಕ ಮುಖಪುಟ 
ತ ಬೆಲೆ 60/- ರೂ.ಗಳು 


ಹಾಸ್ಕೋತ್ಸವ - 99 ರಂದು ಬಿಡುಗಡೆ 


ಸ್ಥಳ: ಎಚ್‌.ಎನ್‌. ಕಲಾಕೇತ್ಮ ಜಯನಗರ 


ಲ್ಮ 2)? 


ದಿನಾಂಕ: 25- 12-99, ಶನಿವಾರ 


ಬಿಡುಗಡೆಯದಿನ ಪ್ರತಿಗಳು ರೂ. 50/-ಕ್ಕೆ ಲಭ್ಯ ಚೆಕ್‌ ಹಾಗೂ 
ಎಲ್ಲಾ ಕ್ರೆಡಿಟ್‌ ಕಾರ್ಡ್‌ಗಳನ್ನು ಸ್ವೀಕರಿಸಲಾಗುವುದು 
ಪ್ರಕಾಶಕರು 
ಕೊರವಂಜಿ ಅಪರಂಜಿ ಟ್ರಸ್‌ 


ಬೆಂಗಳೂರು - 560 003 
ಈಮೇಯ್ಲ್‌: aparanji@ hotmail.com 

ನಗಗಾಕ ರ ರಾ. ೨. 


(ರಾ.ಶಿ. ಅವರ ಆಯ್ದ ನಗೆಬರಹಗಳ ಸಂಕಲನ) 
ಸಂ: ಎಂ. ಶಿವಕುಮಾರ್‌ 


"ಹಾಸ್ಯೋತ್ಸವ - 99° 
ರಂದು ಬಿಡುಗದೆ 


ಒಂಬತ್ತು ಸಂಕಲನಗಳಿಂದ ಆಯ್ದ ಅತ್ಯುಶ್ರಮ ನಗೆಬರಹಗಳು. 
ಸುಮಾರು 220 ಪುಟಗಳು (ಡೆಮಿ 1/8). 

ಉತ್ತಮ ಕಾಗದ / ಅತ್ಯುತ್ತಮ ಮುದ್ರಣ / ಆಕರ್ಷಕ ಮುಖಪುಟ. 
ಬೆಲೆ. 120.00 


ಸಳ: ದಿನಾಂಕ: 
ಥಿ 


ಎಚ್‌.ಎನ್‌. ಕಲಾಕ್ಷೇತ್ರ 25.12.1999 
ಜಯನಗರ ಶನಿವಾರ 


ಪ್ರಕಾಶಕರು 
ಪ್ರಿಸಮ್‌ ಬುಕ್ಸ್‌ ಪ್ರೈ. ಲಿ. 
1865, 32ನೇ ಅಡ್ಡರಸ್ತೆ, 10ನೇ ಮುಖ್ಯರಸ್ತೆ 


ಬನಶಂಕರಿ 2ನೇ ಹಂತ, ಬೆಂಗಳೂರು - 560 070 
ದೂರವಾಣಿ: 6713979, 6713991 








| ಡಾ॥ ಪ್ರೆ. ಪ್‌. ಐಸ್‌. ಮೂರ್ತಿ 


""ಯಾಕ್ರೀ ನಿಮ್ಗೆ ಈ ಹಠ? ನನ್ನಾತೂ ಸ್ವಲ್ಪ ಕೇಳೀಂದ್ರ.'' ""ಯಾಕೆ 
ಕೇಳ್ಬೇಕೂ, ನಾನು ಹೇಳೋದ್ರಲ್ಲಿ ಏನು ತಪ್ಪಿದೆ, ನೀನೋ ಸದಾ ಅಪಶಕುನದ 
ಗಿಣಿ - ನಾನು ಏತಿ ಆಂದ್ರೆ ನೀನು ಪ್ರೇತಿ ಅನ್ನೋಳು ನೀನು “ಚಂಡಿ ಕಥೆ' 
ಕೇಳಿದ್ದೀಯಾ?'' 

""ಶುರುವಾಯ್ತು ನಿಮ್ಮ ರಾಗ, ಈಗ ನಾನು ಹೇಳಿದ್ದಾದ್ರೂ ಏನು) - ನಿಮ್ಮ 
ಪ್ರತಾ ತಾಪಗಳನ್ನೆಲ್ಲಾ "ಹೀಗೆ ಪ್ರಚಾರ ಮಾಡೋದು ಬೇ ಡ - ನಮ್ಮ ಪಾಡಿಗೆ 
ನೆಮ್ಮದಿಯಿಂದ ನಾವು ಇರೋಣ ಅಂದ್ರೆ ಅದು ನಿಮಗೆ ಅಪಥ್ಯ''. 

! ಯಾಕೇ ಹಾಗಂತಿ, ಈಗ ನಾನು ಎಂ.ಎಸ್‌. ಪಾಸ್‌ ಮಾಡಿಲ್ವಾ “ನ್ಯೂರೋ 
ಸರ್ಜನ್ಸ್‌” ಆಗಿಲ್ವಾ ಈ ಬಿಲ್ಲಿಂಗ್‌ನಲ್ಲಿರೋ ಎಲ್ರಿಗೂ ತಿಳೀಲಿಿ ನಂ 
ಬಿಲ್ಲಿಂಗ್‌ನಲ್ಲಿ ಒಬ್ಬ ಸರ್ಜನ್‌ ಇದಾರೇಂತ. ಅದಕ್ಕೇ ಈ ಬೋರ್ಡು 
ಹಾಕೋದು, ನೋಡು ಈ ಹಿತಾಳೆ ಫಲಕ ಹೇಗಿದೆ ನೋಡು ಫಳಫಳಾಂತ 
ಹೊಳೀತಿದೆ, ""ಡಾ ಯು.ಎಂ. ರಾವ್‌, ನ್ಯೂರೋಸರ್ಜನ್‌'' ಚೆನ್ನಾಗಿಲ್ವೇನೆ'' 

"ಏನು ಈ ಬಿಲ್ಲಿಂಗ್‌ನಲ್ಲಿರೋ ಮೂವತಾರು ಫ್ಲಾಟ್‌ನೋರ್ಗೆ ನಿಮ್ಮ ಈ 
ಮಹತ್ಸಾಧನೆ ಕೊಚ್ಚಿಕೊಳ್ಳೋದು ನನಗಿಷ್ಟ ಇಲ್ಲ- ತುಂಬಾ ಕಚಡಾ ಐಡಿಯಾ.'' 

“ಕಚಡಾ ಐಡಿಯಾನಾ? ಲೇ ನಾನು ಸರ್ಜನ್‌ ಅಲ್ಪೇನೇ ಎಲ್ರಿಗೂ 
ಗೊತ್ತಾದ್ರೆ - ಎಂಥಾ ಗೌರವ, ಮರ್ಯಾದೆ ಸಿಗುತ್ತೆ ನಮ್ಗೆ ಈ ಬಿಲ್ಲಿಂಗ್‌ನಲ್ಲಿ”' 

“ನಿಂ ಗೌರವ, ಮರ್ಯಾದೆಗಿಷ್ಟು - ಅವ್ರಿಗೇನ್ರೀ ತಿಳಿಯುತ್ತೆ ಡಾಕ್ಟರ್‌ 
ಅಂದ್ರೆ ಸಾಕು, ನೆಗಡಿ, ಶೀತ, ಕೆಮ್ಮು ಹೊಟ್ಟೆನೋವು, ವಾಂತಿಬೇಧಿ - 

್ಯಸ್‌ಟ್ರಬಲ್‌, ಬಿ.ಪಿ. ಅಂತ ಎಲ್ಲಾದಕ್ಕೂ ಟ್ರೀಟ್‌ಮೆಂಟ್‌ ಕೊಡ್ತೀರಿಂತ ನಿತ್ಯ 
ನಮ್ಮನೆಗೆ ಬಂದು ಪೀಡಿಸ್ತಾರ್ರೀ.'' 

“ಏನೇ, ಈ ಬಿಲ್ಡಿಂಗ್‌ನಲ್ಲಿರೋರೆಲ್ಲಾ ಬಕ್ರಾಗಳಾ - ಗುಗ್ಗೂಗಳಾ ಸ್ಪೆಷಾಲಿಸ್ಟು 
ಅಂದ್ರೆ ಅವ್ರಿಗೇನೂ ತಿಳಿಯೋಲ್ವಾ.'' 

“ಹೌದು ಬಕ್ರಾಗಳೇ - ಇನ್ನೆರಡು ದಿನ ಹೋದ್ರೆ ನಿಮಗೆ ಗೊತ್ತಾಗತ್ತೆ 
ನೋಡ್ತಿರಿ - ಎಲ್ಲಾರು "ಘಾ'ಗಳೇ' 

""ರಾಮ ರಾಮ, ಎಲ್ಲಾ ಬಿಟ್ಟು ನಿನ್ನೆ ಹೇಳ್ತಿನಲ್ಲಾ ನಾನು, ನಾನು ಕಣೇ 
ಗುಗ್ಲೂ.'' 

""ಆಯ್ತು ಈಗ್ಯಾಕೆ ಮಾತು, ನಿಂ ಫಳಾ ಫಳಾ ಬೋರ್ಡು ತಗಲಿ ಹಾಕಿ 
ಆಮೇಲೆ ಗೊತ್ತಾಗುತ್ತೆ.'' 

ದಾ। ರಾಷ್‌ ಖುಷಿಯಾಗಿ ಆ ಟೋರ್ಡ್‌ ತಗುಲಿ ಹಾಕಿ, ಅದು ಫಳಫಳಾಂತ 
ಮುಂಬೋದು ನೋಟ, ಇನ್ನೂ ಖುಷಿಯಾದರು. ಮುಂದೆ ಬರುವ ಅಪಾಯಗಳ 
ಕಲನೆ ಅದರಿಗಿರಲಿಲ್ಲ - ಶ್ರೀಮತಿ ರಾಜ್‌ ಅವರಿಗೂ ಇರಲಿಲ್ಲ. 

ಈ ಮೂರು ದಿನಗಳು ಏನೂ ಆಗಲಿಲ್ಲ - ನಾಲ್ಕನೆ 
ದಿನ ಸಂಜೆ ನಾಲ್ಕು ಗಂಟೆ ತ್ತಿಗೆ, ಡಾ ರಾವ್‌ ಮನೆ ಹೊರಬಾಗಿರು 
ತಳ್ಳಿಕೊಂಡು ಒಬ್ಬ ವ್ಯಕ್ತಿ ಚತದ ದಯೆಸ್ಸಿನ ನ ಮುಡುಗನನ್ನು ಎಳ್ಳೊಂಡು "ದಿಢೀರ್‌' 
ಅಂತ ಬಂದು ""ಡಾಕ್ಟರ್‌ ಸಾಹೇಬ್ರೇ ನಾನು "ಏ' ಬ್ಲಾಕ್‌ನ ಕುಲಕರ್ಣಿ ರಿ. ನಂ 
ಹುಡ್ಗಾರೀ ಅವ್ಳು, ಕ್ರಿಕೆಟ್‌ ಆಡಾ ಟು ಮಾಡ್ಕೊಂಡಾನೆ, ರಕ್ತಾ ಬರ್ತಾ 
ಇದೇಸರ, ಬ್ಯಾಗ ನೋಡ್ರಿ, ರಕ್ತಾ ಜಾಸ್ತಿ ಬರ್ತಾ ಇದೆ - ಬೇಗ ನಿಲ್ಲಿ ಸಾಹೇಬ್ರೇ 

ನಂಗೆ ರಕ್ತಾ ಕಂದ್ರೆ ತಲೆ ತಿರ್ಗತ್ತೆ ಪ್ರ ಪ್ರಜ್ಞೆ ತಪ್ಪತ್ತೆ'' ಅಂತ ಅಲ್ಲೇ ಕುಸಿದು ಬಿದ್ದ. ಆ 

ಹುಡುಗನೆ ಮೊಳಕೆ ಗಾಯವಾಗಿ ರಕ್ತ ಸುರೀತಿತ್ತು- ಡಾ| ರಾವ್‌ ಅವರ ಮನೇ 
ಕಾರ್ಪೆಟ್‌ ಮೇಲಿ ರಕ್ತಾ ಬೀಳ್ತಾ ಇತ್ತು - ಅವೆರ ಬಿಳಿ ಕಾರ್ಪೆಟ್‌ ಕೆಂಪಾಗ್ತಾ 
ಇದ್ದದ್ದು ಕಂಡು ಶ್ರಿ "ಮಶಿ ರಾವ್‌ "ಅವರಿಗೆ ಪಿತ್ತ ನೆತ್ತಿ ಗೇರಿತ್ತು ವಿಚಿತ್ರವಾಗಿ ಕಣ್ಣು 
ಅಗಲಿಸಿ, ಕಾರ್ಪೆಟ್‌ ಮೇಲಿ ರಕ್ತಬಿದ್ದು ಗಟ್ಟಿಯಾಗಿ ಉಂಡೆಯಾಗ್ವಾ ಇದ್ದದ್ದನ್ನು 
ನೋಡ್ತಾ "ಷಾಕ್‌' ಆಗಿ ಅಲ್ಲೆ 3 ನಿಂತುಬಿಟ್ಟರು. ಡಾ॥ ರಾವ್‌, ನ್ಯೂರೋ ಸರ್ಜನ್‌ 
ಅವರಿಗೆ : ಫಸ್ಟ್‌ಏಡ್‌ ಕೊಡಲು ಆಗ್ತಾ ಇಲ್ಲ- ಏಕೆಂದರೆ ಅವರ ಮನೇಲಿ - ಹತ್ತಿ 
ಮುಲಾಮು, "`ಬ್ಯಾಂಡೇ ಜ್‌ ಏನೂ ಇರ್ಲಿಲ್ಲ - ಡಾಕ್ಟರ್‌ ಕಕ್ಕಾಬಿಕ್ಕಿ - ಆದ್ರೂ ಡಾ|| 
ರಾವ್‌ ಅವರು * ಮಿಸ್ಟರ್‌ ಕುಲಕರ್ಣಿಯವರ ಮುಖದ ಹೀಲೆ ತಣ್ಣೀರು 
ಚುಮುಕಿಸಿ ಅವರನ್ನು ಎಬ್ಬಿಸಿ ಅವರನ್ನೂ, ಅವರ ಹುಡುಗನನ್ನು ಹೊರ ಬಾಗಿಲ 
ಬಳಿ ಕರೆದುಕೊಂಡು ಹೋಗಿ ""ನೋಡಿ, ಮಿಸ್ಟರ್‌ ಕುಲಕರ್ಣಿ, ನಂ ಮನೇಲಿ, 
ಹತ್ತಿ, ಬ್ಯಾಂಡೇಜ್‌ ಮುಲಾಮು ಏನೂ ಇಲ್ಲ - ಅಲ್ಲೇ ಈ ಗಾಯ "ಕಟ್‌' ಆಗಿದೆ 
ಹೊಲಿಗೆ ಹಾಕಬೇಕು ಯಾವ್ದಾದ್ರೂ ಕ್ಲಿನಿಕ್‌ಗೋ" ಆಸ್ಪತ್ರೆಗೋ ಕರ್ಕೊಂಡು 
ಅರ್ಜಂಟಾಗಿ ಹೋಗಿ ಪ್ಲೀಸ್‌.” 

""ಆಸ್ಪತ್ರೆ? ಕ್ಲಿ ಕ್ಲಿನಿಕ್‌, ಎಲ್ಲಿದೇ, ನಾವು ಈ ಊರಿಗೆ ಹೊಸಬ್ರು ಸಾಹೇಬ್ರೇ, 
ತಾವೇ ಏನಾರೂ ಮಾಡಿ'' ಅಂತ ಗೋಳಾಡಿದ. 

ಹೊಲಿಗೆ ಹಾಕಬೇಕು ಅಂತ ಹೇಳಿದ ಕೂಡಲೇ ಆ ಹುಡುಗ ಶಂಖವಾದ್ಯ 
ಆರಂಭಿಸಿದ. 

ಆತನ ಗೋಳು ಕೇಳಲಾರದೆ, ಶ್ರೀಮತಿರಾವ್‌ ಎರಡೂ ಕೈಗಳಿಂದ ಕಿವಿ 
ಮುಚ್ಚೆಕೊಂಡರು.: 

""ಆಯ್ತು'' ಎಂದರು ಡಾಕ್ಟರು - ""ಥೂ ಇವತ್ತಿನ ಸಂಜೆ ಪಿಕ್ಚರ್‌ ಪ್ರೊ 
ಹಾಳಾಯ್ತು'' ಎಂದು ಶಾಪ ಹಾಕಿದರು ಶ್ರೀಮತಿ ರಾವ್‌. 

ಹೀಗೆ, ಆರಂಭವಾಯ್ತು ಹೊತ್ತಿಲ್ಲದ ಹೊತ್ತಲ್ಲಿ - ಬೆಳಿಗ್ಗೆ, ಸಂಜೆ, ರಾತ್ರಿ 
""ಡಾಕ್ಟರ್‌, ಡಾಕ್ಟರ್‌'' ಅಂತ ಡಾ| ರಾವ್‌ ಮನೆಗೆ ಪೇಷಂಟ್‌ಗಳು ಬರೋದು 

ಇವರು ""ನಾನು ಬ ಅಂತ ಹೇಳೋದು - ಬಂದವರು ಪೆ ಚ್ಹುಮುಖ 
ಹಾಕಿಕೊಂಡು ವಾಪಸ್ಸಾ ಗೋದು ಇದು ಮಾಮೂಲಾಯ್ತು 

ಒಂದು ರಾತ್ರಿ ಹನ್ನೊಂದು ಗಂಟೆ ""ಡಾಕ್ಟ್ರೇ, ಡಾಕ್ಟ್ರೇ'' ಅಂತ ಕೂಗು 
ಕರೆಗಂಟೆ ಗಣ ಗಣ, ಢಣ ಢಣ, ಡಾಕ್ಟ್ರು ಎದ್ದು ಬಾಗಿಲು ತೆಗೆದರು, ಕೆಳಗಿನ 
ಫ್ಲಾಟ್‌ನ ಇಂಜನಿಯರಿಂಗ್‌ ಸ್ಟೂಡೆಂಟ್‌ ““ಏನ್ರಿಸಾರ್‌, ನನಗೆ ಬೆಳಗಿನಿಂದ 
ವಿಪರೀತ ಬೇಧಿ - ಸುಸ್ತು'' ಅಂತ ಪಲ ಸೋಪಾದ ಮೇಲೆ ಕುಕ್ಕರಿಸಿದ - 
ಶ್ರೀಮತಿ ರಾವ್‌ಗೆ ಘಾಬರಿ, ಎಲ್ಲಿ ಅವನು ಸೋಫಾದ ಮೇಲೆ ಬೇಧಿ 
ಮೊಡಿಬಿಟ್ಟಾನೋಂತ 

""ರೀ ಅದೇನೋ ಮಾತ್ರೆ ಗೀತ್ರೆ ಇದ್ರೆ ಬೇಗ ಕೊಟ್ಟು ಕಳಿಸ್ತೀ - ಸೋಫಾ 
ಎಲ್ಲಾ ಫಜೀತಿ... 

""ಸ್ವಲ್ಪ ತಡಿಯೇ, ಮಾತ್ರೆ ಯಾವ್ದೂ ಸಿಕ್ಕಾ ಇಲ್ಲಾ.. ಹಾಂ ಸಿಕ್ತು ಬಂದೆ'' 
ಆ ಮಾತ್ರೆ ಗಳನ್ನು ರೋಗಿಗೆ ಕೊಡುತ್ತಾ. “ನೋಡಿ ಇವರೇ ಈ ಮಾತಿ ೇನ ಗಂಟೆ ಟಿಗೆ 
ಒಂದಾರಿ ಎರಡು ಮಾತ್ರೆ ತೊಗೊಳಿ ) ನಿಮ್ಮ ಬೇದಿ ನಿಲ್ಲುತ್ತೆ'' 


ಜಾ ಸಾರ್‌” - "“ಅರೆರೆ, ಈ ಮಾತ್ರೆ ನನ್ನ ಹತ್ರಾನೂ ಇದೇ ಸಾರ್‌ 
ಬೆಳಗಿನಿಂದ ಹ ನ್ನೆರಡು ನುಂಗಿದೆ. ಬೇಧಿ ನಿಂತಿಲ್ಲ - ನೀವು ಸ್ಪೆಷಾಲಿಸ್ಟ್ರು ಏನಾದ್ರೂ 
ಬೇರೆ ಒಳ್ಳೆ ಮಾತ್ರೆ ಕೊಡ್ತೀರಾಂತ ಬಂದೆ ಯಾವುದೋ ಗಬ್ಬು ಮಾತ್ರೆ 
ಕೊಟ್ಟಿದೀರಲ್ಲ'' ನಂದು ಮಾತ್ರೆ ಬಿಸಾಕಿ ಹೊಟ್ಟಿ ಹಿಡಿದುಕೊಂಡು” ಹೊರಗೆ 
ಓಡಿದ. ಶ್ರೀಮತಿ ರಾವ್‌ "ಆಗ ನಿಸೂರಾಗಿ ಉಸಿರಾಡಿದರು. ಹಾಗೆ 
ಅರ್ಥಗರ್ಭಿತವಾಗಿ ಡಾ। ರಾವ್‌ ಕಡೆ ನೋಡಿ ನಸುನಕ್ಕರು. 


ಇನ್ನೊಂದು ಸಂಜೆ - ಡಾಕ್ಟರ್‌, ಅರ್ಜಂಟ್‌ - ನಂ ತಾಯಿ ಬಾತ್‌ರೂಂನಲ್ಲಿ 
ಜಾರಿಬಿದ್ರು ಸಾರ್‌ ಕಾಲೇಜ್‌ ಹುಡುಗಿ ರಾಣಿ ಕಂಪ್ಲೆಂಟ್‌, "ಸ್ವಲ್ಪ ಮನೇಗೆ 
ಬರ್ತೀರಾ'' - ""ಸರಿ, ನಾನು ಮೂಳೆ ಡಾಕ್ಟರ್‌ ಅಲ್ಲಾ ಅಂದರು ರಾವ್‌.'' 
""ನೀವು ಸರ್ಜನ್‌ ಅಲ್ವಾ” ಅಂತಾ ಬೋರ್ಡ್‌ ಕಡೆ ನೋಡಿದಳು ರಾಣಿ. 

“ಅವ್ರೂ ತಲೆಡಾಕ್ಟು - ಸೊಂಟದ ಡಾಕ್ಟ್ರು ಅಲ್ಲಾ ಅಂತ ನಿಮ್ಮಮ್ಮನಿಗೆ 
ಹೇಳು'' ಶ್ರೀಮತಿ ರಾವ್‌ ಉವಾಚ. 

ಹೀಗೇ ದಿನನಿತ್ಯ ರೋಗಿಗಳ ಕಾಟ ತಪ್ಪಲಿಲ್ಲ- "ಹಾಕೇ ನಂ ಮಗೂ ಕಿವೀಲಿ 


ಬಳಪ ಹಾಕೊಂಡಿದಾನೆ - ಅವನಿಗೆ ಬೇಧೀಗೆ ಕೊಡಿ ಡಾಕ್ಟ್ರೇ - ಎಲ್ಲಾ 
ಮೋಷನ್‌ನಲ್ಲಿ ಬಂದ್ಬಿಡಲಿ' ಅಂತ ಒಬ್ಬ ಅಪ್‌ ಟು ಡೇಟ್‌ ಅಮ್ಮಯ್ಯ 
ಹೇಳಿದರೆ. ಇನ್ನೊಬ್ಬ ಮಹಾತಾಯಿ "ಸಿ' ಬ್ಲಾಕ್‌ನವರು ""ನೋಡಿ ಡಾಕ್ಟ್ರೇ - ನಂಗೆ 
ಸೊಂಟನೋವು ಸ್ವಲ್ಪ ನೋಡ್ತೀರಾ'' ಅಂತ ಡಾಕ್ಟರು ಆಗೊಲ್ಲಾಂತ ಹೇಳೋಕೆ 
ಮುಂಚೇನೆ ಸೋಫಾ ಮೇಲೆ ಬೋರಲಾಗಿ ಮಲಗಿ, ಸೀರೇನ ಸೊಂಟದಿಂದ 
ಸಡಿಲಮಾಡಿ ಮಲಗಿದಳು. ಒಳಗಿಂದ ಬಂದ ಶ್ರೀಮತಿ ರಾವ್‌ ಅವರು ಈ 


"ಸೀನ್‌' ನೋಡಿ ದಿಗ್ಬ್ರಮೆ - ಡಾಕ್ಟರು ಬೆ-ಬ್ಬೆ-ಬ್ಬೆ- ""ಏಳೀಮ್ಮಾ - ನೀವು ಬೇರೆ 

ಡಾಕ್ಟರ ಬಳಿ ಹೋಗೀಯ್ಚಾ - ನಾನು ನ್ಯೂರೋಸರ್ಜನ್‌ - ಸೆಹಾಲಿಸ್ಸು' 
Ko J 
ನ - ನನ್ನ ಸೊಂಟಾ ನೋವು ವಾಸಿಮಾಡೋ ಯೋಗ್ಯತೆ 
ಯಾರ್ಗೂ ಇಲ್ಲ ಏನೂಂತ ನಾಚಿ ಇಲ್ಲೆ ಬೋರ್ಡ್‌ ತಗುಲು ಹಾಕ್ಕೊತಾರೋ - 
ಕರ್ಮ ಅನುಭವಿಸ€ ಬೇಕು” ಎಂದು ಸಿ ""ಬ್ಲಾಕ್‌''ನ - ಅಮ್ಚ ಸೀರೆ 


“ನಾವು ಪಕ್ಕದ ಮನೇವ್ರು - ನರೆಹೊರೆಯವರಿಗೆ ಏನೂ ಛಾರ್ಜು 
ಮಾಡೋಲ್ಲ ಒಬ್ಬರಿಗೊಬ್ಬರು ಆಗಬೇಕು ಅಲ್ಲವೇ ಡಾಕ್ಟೇ'' ಅಂತ ಪುಗಸಟ್ಟೆ 
ಕನ್ನಲ್ರೇಷನ್‌ಗೆ ಬರೋರು ಬೇರೆ. 

""ಆಯ್ಕೇನ್ರೀ ನಿಂ ಬೋರ್ಡ್‌ ಪ್ರಭಾವ?'' 

""ಹೀಗಾಗುತ್ತೇಂತ ನಾನು ಅಂದುಕೊಂಡಿರ್ಲಿಲ್ಲ ಕಣೇ'' 

""ಹಾಂ, ಒಂದು ಐಡಿಯಾ - ಸಾವಿತ್ರಿ - ನ್ಯೂರೋಸರ್ಜನ್‌ ಅನ್ನೋ ಬದಲು 
Brain Surgeon (ಮೆದುಳು ಸರ್ಜನ್‌) ಅಂತ ಬೋರ್ಡ್‌ ಹಾಕೋಣ ಆಗ 
ಎಲ್ರಿಗೂ ತಿಳಿಯುತ್ತೆ. ಆಗ ಯಾರೂ ಬಂದು ತೊಂದ್ರೆ ಕೊಡೋಲ್ಲ'' 

""ನಿಂ ದಮ್ಮಯ್ಯ - ಯಾವ ಬೋರ್ಡೂ ಬೇಡ - ಮೊದಲಿನ ಹಾಗೆ ಯಾವ 
ಬೋರ್ಡೂ ಇಲ್ಲದೆ ಹಾಯಾಗಿರೋಣ.'' 


“ಛೇ ಛೇ- ಡಾಕ್ಟರ್‌ ಅಂದ ಮೇಲೆ ಬೋರ್ಡ್‌ ಇಲ್ಲಿ ಇದ್ರೆ ಏ ನು ಚಿನ್ನ - 
ಇವತ್ತೇ ಬೋರ್ಡ್‌ನ" ಬದಲಾಯಿಸಿಕೊಂಡು ಹೊಸಾ ಬೋರ್ಡ್‌ನ ತಗುಲಿ 
ಹಾಕೀ ನನಿ'' 


""ನಿಂ ಪಾಡು ಏನಾದ್ರೂ ಮಾಡ್ಕೋಳಿ - ನಿಮ್ಮಿಂದ ನಾನು ಈ ಬಿಲ್ಲಿಂಗ್‌ನಲ್ಲಿ 
ತಲೆ ಎತ್ತಿ ತಿರ್ಗೋ ಹಾಗಿಲ್ಲ'' ಮುಸುಗುಟ್ಟುತ್ತಾ ಕಿಚನ್‌ಗೆ ಹೋದರು ಶ್ರೀಮತಿ 
ರಾವ್‌. 

""ಅಂದು ರಾತ್ರಿ "Bain 5೬/090೧" ಬೋರ್ಡನ್ನು ತಗುಲಿಸಿದರು ಡಾ|| 
ರಾವ್‌, ನೆಮ್ಮದಿಯ ಉಸಿರುಬಿಟ್ಟು ಹಾಯಾಗಿ ನಿದ್ದೆ ಹೋದರು. 

ಮರುದಿನ ಬೆಳಿಗ್ಗೆ, ಬಾಗಿಲಿಗೆ, ರಂಗೋಲಿ ಹಾಕಲಿಕ್ಕೆ ಹೊರಬಂದ ಶ್ರೀಮತಿ 
ರಾವ್‌ ಅವರ ದೃಷ್ಟಿಗೆ ಮೊದಲು ಬಿದ್ದದ್ದು ಬಾಗಿಲ ಮುಂದೆ ಅನಾಥವಾಗಿ ಬಿದ್ದಿದ್ದ 
ಫಳಫಳ ಹೊಳೆಯುತ್ತಿದ್ದ "Brain surgeon” ಬೋರ್ಡ್‌ ಅವಾಕ್ಕಾಗಿ ಶ್ರೀಮತಿ 
ರಾವ್‌ ತಲೆ ಎತ್ತಿ ಬೋರ್ಡ್‌ ತಗುಲಿಹಾಕಿದ್ದ ಗೋಡೆಯ ಕಡೆ ನೋಡಿದಾಗ 
ಬೋರ್ಡ್‌ ಇದ್ದ ಜಾಗದಲ್ಲಿ ಹೀಗೆ ಬರೆದಿತ್ತು. 

"Dr. Rao - Brainless Surgeon" 

ಶ್ರೀಮತಿ ರಾವ್‌ ಅವರ ಮುಖದಲ್ಲಿನ ಮುಗುಳ್ನಗೆ ಆದಿನ ಪೂರ್ತಿ ಮಾಸಲೇ 
ಇಲ್ಲ. 

WE ARE MOULDING FOR THE LAST 29 YEARS. 
COMPONENTS FOR ORIGINAL EQUIPMENTS SUCH AS 
AUTOMOBILES, REFRIGIRATORS, VACCUM CLEANERS, 
WATER PURIFIERS. HAND PUMPS, CONTROL PENALS 
COMPUTERS. OH, THE LIST IS INCOMPLETE. IN ALL 
THERMOPLASTICS PVC (RIGID & SOFT), ABS, PP, 
DELRIN, POLYCARBONATES ETC. ETC. 


TO THE FULL SATISFACTION OF CUSTOMERS, 
HENCE WE ARE SURVIVING ALL THESE YEARS AND 
HAVE GOOD REASON TO CONTINUE OUR SERVICE IN 
THE NEXT MILLINIUM ALSO. 


IF YOU ALSO NEED SOME PLASTIC PRODUCT 
PLEASE LET US KNOW. 


Ul MOULDERS PRIVATE LIMITED, 
# 5A, DIA, MAHADEVAPURA, 
BANGALORE - 560 048. 

MOBILE - 98450 11480. 





ಪ್ರತಿಯೊಂದು ಎಚ್‌ಎಮ್‌ಟಿ ಟೆನ್‌ಮ್ಯಾಕ್ಸ್‌ ಅಂತರರಾಷ್ಟೀಯ 
ಕ್ವಾರ್ಟ್ಸ್‌ ಗಡಿಯಾರವೂ ವಿಶ್ವವಿಖ್ಯಾತ ಶೈಲಿ, ಗುಣಮಟ್ಟ ಹಾಗೂ 
ತಂತ್ರಜ್ಞಾನಗಳ ಅಪರಿಮಿತ ಸಂಯೋಜನೆಯ ಚಿಹ್ನೆಯಾಗಿದೆ. 
200ಕ್ಕೂ ಹೆಚ್ಚು ಮಾಡೆಲ್‌ಗಳಲ್ಲಿ, ಕೇವಲ ರೂ. 350/ಕ್ಕೂ 


ಮೇಲ್ಪಟ್ಟ ಬೆಲೆಗಳಲ್ಲಿ, ಇದು ನಿಮ್ಮ ಫ್ಯಾಷನ್‌ ಗಡಿಯಾರವಾಗಿ 7:%% (Bax 


ಅತ್ಯುತ್ತಮ, ಅತ್ಮುತೃಷ್ಠ ಅಯ್ಕೆ ಅಂತರರಾಷ್ಟ್ರೀಯ ಕ್ವಾರ್ಟ್ಸ್‌ ಗಡಿಯಾರಗಳು 





ಎಲ್ಲಾ ಎಚ್‌ಎಮ್‌ಟೆ ಕಂಪನಿ, ಎಕ್ಸ್‌ಕ್ಲೂಸಿವ್‌ ಹಾಗೂ ಟೈಂ ಆರ್ಟ್‌ ಷೋರೂಮ್‌ಗಳಲ್ಲಿ ಹಾಗೂ ಅಂಗೀಕೃತ ಮಾರಾಟ ಮಳಿಗೆಗಳಲ್ಲಿ ಲಭ್ಯ 

